


# MALĀLŪSYO NA MĀMŪLO

 ...mīngi une ngufimbilisigwàga ukwēga, lōli une ndinalyo...Une ndwēle u konkodansi gwāngu ukusyūngutīla. Une mbāgīle ukumpa uyo kula kwa Leo apa, pamo umūnduyumo itūgēsye kifuki uyu abagīle ukundūla une līnga umwe mukulōnda, līnga uswe tukufika ku kyēne.

<sup>2</sup> Lilino, līnga unkikulu uyu ali pamwanya pala, līnga alipo... līnga umwene abagīle...Ali kugu...Yo ywani u ndume gwāke? Ena. Ena, līnga ugwe kulōnda unkasi gwako ukwitugasya na ugwe, abēne—abēne babagīle, kikayapo nakimo kiyobīgwe pakati pa bakūndwe lōli iki kyābagīle ukuyobigwa kwa kalumbu, yōpe. Uswe itolo...umwe mumenye. Ngimba ikyo kyo—ngimba ikyo kili kanunu? Lilino, ugwe gwe nkīnda gwākambīlīlīgwa ukuya nu mwēne. Ngimba—ngimba umwēne kulūngwīle pānja pala, Doc? Ena, ikyo kyo kyōsa kanunu, lōli ikyēne kyo panini kyabupīna kuli umwēne.

<sup>3</sup> Kangi kikayapo nakimo—nakimo nkati muno...utubalilo tumo inongwa iyi une njobile “umundu,” nongwa yakuti pikuyapo utubalilo tumo u nyāmbāla abāgīle ukulūlusya i līlālūsyo pakati pa nyāmbala ili likābagīle ukwāmūligwa kūko baliko abakīkūlu. Lōli kikayapo nakimo nkati mula lōli iki kibagīle ukwāmūligwāga itolo mu kipanga iki bwila, panongwa yakuti ilyēne fiyofiyō lya balūmbīlīli, na fyōsa bo ifyo, kangī iki ubwābo—ubwābo ubutumigwe buli kangī iki abēne bikuyaga pakubōmba.

<sup>4</sup> Lilino, une ngwitika iki kikubūka pa lwegelelo lwa tepi. Līnga...Une ngaya nsīmīkisye. Nkundwe Goad, kili kūgu kila, ngimba ikyo kili pa lwēgelelo lwa tepi lilino? Umma ndaga. Inongwa iyi uswe tukubōmba iki ko kusyāgānia, bakundwe, kyo fiki ikinywamu, iki kyo—kyo kiyabo, i...kyo fiki kili pa mīnogonelo ga mūndu, iki—iki kyo fīndu fyītu.

<sup>5</sup> Uswe—uswe twesa tukufimbilisigwa ukuyoba i kindu kilakila. Lilino, ukwegelela, umunduyumo ikwisamo kangī, ikuyoba, lumo abene bikubuka ukukilania ku kipanga kya nkundwe apa, (ngimba ingamu yāko ya kwānda yo fiki, nkundwe? Willard. Nkundwe...Lilino, balipo aba Willard babili apa, une ngufimbilisigwàga ukukupa ugwe ikīndukimo ikīngi. Līnga une...Ngimba ingamu yāko ya bumalikisyo yo fiki, lilino? Crase) I kipanga kya Nkundwe Crase, kangī Nkundwe Crase abagīle ukuyoba akandu kamo. Polelo abēne bikwīsa ukufuma ku Sellersburg ukukilania kwa Nkundwe Ruddell, Nkundwe Ruddell abagīle ukuya nkindane ukufuma ku kila. Abēne bikubūka kula kwa Nkundwe Junie, ukuya

nkindane, mōsa. Ukusulukwa ku kipanga, kangi pōpe kikīndane. Muketile? Ikyēne kikusofania abāndu.

<sup>6</sup> Lilino, bo umunduyumo ikuyoba, “O, une ndikwitika ugwe kufimbilisigwa...ugwe naloliloli kufimbilisigwa ukwambilila Mbepo Mwikemo. Une ndikwinogona ikyene kyo kyākulōndīgwa.” Tutigi, ukwegelēla itolo, Nkundwe Crase abagile ukuyoba ikyo. Kangi polelo ugwe kwisa kula uku—kwa Nkundwe Ruddell, kangi umwēne abagile ukuyoba, “Ena, ikyēne kyo kyākulōndīgwa.” Kangi polelo bukaga ukusulukila ku Junie, nukuti, “Ena, ikyene kitikupela ukukindana kunywāmu mma.” Muketile? Linga uswe twābagile ukufika palikimo pōpe. . . Une ngunyonywa uswe angali tuli na balumbilili bōsa ba Jeffersonville (mbupalamani ubu) twābagile ukwisa palikimo ukuti uswe āngāli tukuyoba ikīndu kilakila.

<sup>7</sup> Kangi polelo, utubalilo twingi, aba diakoni na bakyungahela, abene bikufimbilisigwa ukusyagania yo fiki i mbombo yabo. Kangi une une ngukēta uswe tuli na nkyungakyuma gwa kipānga nu ndindililakipānga apa ikilo iki, popāpo uswe tukuyaga pakwāga yo filiku imbombo yābo. Lōli mu iki kyōsa ikyēne kyo fiyofiyo (apa) kyo itolo malālūsyo aga gabagile ukulālūsigwa kulikōsa kangi gabagile ukwāmulīgwa kulikōsa. Agēne go itolo malālūsyo amapepe, kangi ukuya ngati imbombo sya bakyungahela, imbombo sya . . . Lilino, linga ikyēne kyo itolo mbōmbo syanalōli, une ngwinogona syēgelipo i kibugutila kya bakulumba papapa apa lilino, isya mbōmbo sya bakyūngahela na iki abēne bikulōndīgwa ukubōmba. Lōli une nālinogwīne. . .

<sup>8</sup> Kangi yumo nalōli ālīlisile pa mwanya pala, kangi une ngwinogona ikyene kyo kinunu, Une nisakwamulaga ikyene linga kakindilepo akabalilo, u Ntwa itikisyege kuli uswe ukuti tufike ku kyene, yo:

**Mu butolwe bumo, ngimba u ndiakoni abagile ukubōmba fiki? Ngimba kyo fiki umwēne. . . Ngimba yo fiki imbōmbo yake ya kubōmba akabalilo kākō u butolwe bumo bukufyūkapo? Ikubōmbelāga bulebule umwēne? Muketile? Pamo kyo fiki unkyungahela ukubōmba, kyo fiki u nfimi ukubōmba, ikindukimo bo ikyo, akabalilo kākō u butolwe? Uswe tumenye akabōmbēlo ka kabalilokōsa, lōli bule linga ikindukimo kikuboneka iki kyo pānja pa kabōmbelo ka bwīla, muketile, polelo fyo fiki abēne bikufimbilisigwa ukubōmba?**

<sup>9</sup> Kangi uswe itolo tumenye kūko kubugwīlo, ikyēne kyo itolo ngati ukumanyisya ababwīte, kangi uswe pamwene tumenye amabuyo gītu. Lilino, ukuya kibugutila bo iki, uswe tubagile ukusyala apa sinda gwa kilo, uswe tumenye ikyo, lōli ikyēne kyo. . . Une ndikwīnogōna ikyēne kyo kyākulōndīgwa. Uswe twisakwāmula ikyēne. Lilino une ngulōnda aligwesa. . .

<sup>10</sup> Lilino, sikayapo ingamu nasimo, gamo mwa gene gali ni ngamu, loli une—une ngabagila ukukōléla ingamu ya bandu. Panongwa yakuti itolo—itolo kilikyosa i lilālúsyo lili, une itolo ngubala i lilālúsyo. Galipo itolo kifuki mabili ga agene nkati mula aga gali ni ngamu pa gene. Kangi, gūfla, une mbagile ukuti nālyāgile ilingi. Une mmenye, ikyēne yo gwaiyolo Dokotala Ingleman, une nāyāga pakutēndēka ubukōlēle pa mwēne ukukilania ku i—i lubafu lwa kululu, ku 4—426 lubafu lwa kululu. Ako ko kabalilo kākō u ngānga ugwaiyolo pāsi apa kūko uswe twāliko umwīsyūgu, pāsi ku Georgetown, ābūmbulusígwe, pamo ālisilepo ukufuma ukuya nsilike pa pabalilo, na—na fyōsa bo ifyo. Lilino, une ngwinogona iki kili na bēne, lilino uswe tukufikaga ku malālúsyo gītu gākwānda aga une nāfūndīle ikyākwānda.

Lilino unko uswe twīme itolo pa miniti, nālamba.

<sup>11</sup> Tāta gwiitu Gwakumwanya, uswe twibungenie apa bo kibugutila kya mundu, u mūndu u Nkristi uyu ākuganile Ugwe, uyu ikwītika mwa Ugwe, kangi yūyo apāgulile i myūmi gyābo ku bubōmbèlo Bwāko. Balipo abalumbilili apa, unnyambala untubwa, unnyambala gwa bukusi bwapakati, abene bali ni fipanga, abene bali ni mbombo pankenyi pa Kyala. Balipo abadiakoni apa uyu yo bikumeleligwa mbubōmbela-mbombo bwābo mu fipānga ifikīndāne. Balipo abakyungahela, imbōmbo syābo. Abatimi, ababāngēli, kilikyōsa, Ntwa, uswe tuli bakumeleligwa kwa Ugwe. Kangi fyōbēne uswe tukwisa palikimo, ukuti uswe tubagile twēsa ukuyoba ikindu kilakila mūmo uswe twāyobīgwe ukuti uswe tukufimbilisigwa ukubōmba mu Lisimbo. Uswe twēsa tukufimbilisigwa ukuyoba ikifwāne.

<sup>12</sup> Kangi Tāta, uswe tukwinogona, mu luko ulu ulwa kibugutila, ukuti uswe tubagile ukwaga lumo bamo mwa bakundwe bītu pamo bamo mwa uswe āngāli bali nu bukindane panini pa findu, kangi bamo bālālúsyāga itolo kuli nalōlilōli ukusyāgānia iki kyo Bwānalōli ukufwāna ni kyēne. Kangi uswe tumenye ukuti uswe tukafwanapo, aligwesa gwa uswe. Linga une mbagile ukulālúsyā aligwesa gwa bakundwe aba abangi ukwisa apa ku malālúsyo aga, lumo abēne bikuyaga itolo bakufwāna pamo ukukīndapo mūmo une nābagile ukwāmūla agēne. Loli palikimo uswe tukusubila pa busetuli Bwako, ukuti Ugwe ubagile ukusetula kwa uswe ukwisila mu Lisyu kangi ukwisila...ukwisila mwa Mbepo Gwako, ukuti ikylene... ukuti uswe tubagile ukuya ni lyāmulo kuli i lilālúsyo lililyosa. Ukuti indumbula syītu...uswe tubagile ukuya bīsúsígwe na māmulo kangi uswe tukusōka ngapo tukwīpilika ukuti uswe twāli kanunupo tufwīkīgwe kuli ububōmbèlo Bwāko kangi ukukubōmbèla mbubōbelambomo bwītu ukukīnda—ukukīnda mūmo uswe tuli lilino. Ulo lo lubīngililo lwitu ulwa kuya apa, Tāta. Tupaga ikylene lilino.

13 Kangi âmūlāga amalālūsyō gītu, Tāta, bo uswe tukugūlīla pa Ugwe. Unko kulingayaga nagako nakimo ikyakwālangānia mu lililyōsa lwa mīnogōno gītu, lōli uswe tulisyālāga ni lilālūsyō lila mpaka ilyēne lyo lōsa lyāmūligwe kangi uswe twikutile nu Mbepō, nukwitikisania palikimo panongwa ya Kuyapo Kwake. Uswe tukusuma ikyene mu Ngamu ya Yeso. Amenī.

14 Une ngulonda itolo ukugomokela mu Lisimbo, ukwanda itolo. Mumo Yesaya aayobile, unsololi aayobile:

*O isaga . . . unko uswe twinogonèle palikimo, ikuti u  
NTWA: . . .*

15 Kangi une ngwīnogōna ukuti fyōbēne uswe tuli apa ikilo iki, ko kugela ukwīnogōnēla, ukwēga ifīndu ukwīnogoneligwa mōsa. Kangi lilino une ngwanda . . . kangi ndinkutwala fimo mwa findu fisimbigwe pāsī apa ukufwana ni mbalilo na fyosa, ukuti une nāli na uyu, Nkundwe Wood ākolile; une ndinayo inevolupu iyi na māmūlo mu gēne. Kangi lilino une ngulonda aligwesa gwa umwe, bakundwe bangu abapala, ukumanya ukuti—ukuti amāmūlo aga go—go gapēgigwe ku bununu ubukīnde bwa bumanyi bwāngu, u bununu ubukīnde ubu une nābagile ukumanya uku pilikisya.

16 Kangi amāmūlo aga gakaya masitakutoligwa, muketile, panongwa yakuti a Masīmbo go masitakutoligwa, kangi na mumo une mmanyile agēne gagolwīke na Masimbo. Une ngusubila ikyo kikupela ikyene ukuya kyapabwelu. Kangi i tepi yo yikuyaga yakukyūngigwa lilino kangi aligwesa uyu ikulonda iyene, ena, abene babagile ukuya nayo iyene. Lōli lilino, une mmenye a Masīmbo go masitakutoligwa lōli amāmūlo gāngu gakaya masitakutoligwa. Popāpo une nsisimikīsyē aligwēsa ikupilikisya ikyo. Kangi linga ilyēne likaya—linga ilyēne likaya lisitakutoligwa, polelo ugwe uli nu bwābūke lumo ukunsuma une pa kabalilo kalikosa.

17 Linga lilipo ililālūsyō lya munduyumo uyūngi, ikyēne kitikufimbilisigwa ukuya lilālūsyō lyāko, lōli linga ikyēne kyo lilālūsyō lya mūdnyumo uyūngi, lumo ugwe ukālinogwīnēmo siku ifya ilyēne, lōli ikyēne kyo kindukimo uswe tuli apa ukutūla. Uswe tuli apa uku—uku ukwisa palikimo panongwa yakuti uswe tuli mmasiku ga bumalikisyo, kangi amasiku go bubibi, kangi—kangi uswe tukulonda ukumang’anyisigwa, ukumanyisigwa.

18 Nkundwe Stricker, nsikali; Nkundwe Goad kunyuma kula, nsikali; kangi lumo Nkundwe Ruddell apa, umwēne āli nsikali; Nkundwe Beeler; kangi abakīndāne bala bābo—bābo bāli mu būmi bwa busikali; umwe mukwitūgasya palikimo, umwe—umwe mukusokana, umwe—umwe mumēnye ubwīte bo umwe mukufika pānja pala, kangi bōsa u bukomu ubu umwe mubagile ubwa ndugu, ukuti umwe mubagile ukwāgāna pa kipālo kyāke.

19 Akabalilo kāko une nālīsibile ukulw’ifibuli, abēne bāmwāganiāga u ndugu gwāngu, iki umwēne āyaga pakuya,

lo luko luki lwa lung'apo umwēne ābōmbelàga, kali icyēne kyāli kutumula kwa pamwanya pamo ukung'apila kukīmama pamo ukutumulania ni kiboko kyāke ikilīlo, kangi kali umwēne āli gwakilīlo pamo gwa kiboko-kīmama, kangi umwēne āli gwamaka bulebule, kangi kali umwe āsanusyāga amalūndi gāke, na mūmo umwēne ābōmbelàga amāso gāke, kangi yo nguto nki umwēne āfumilaga ngako, kangi ubumang'anyi bosa ubukīndane ubu uswe twābagīle. Kangi abēne bakyāganiāga iki...aba—abamang'anyi bākētīle u mwīnitu yula ālwīle pabutasi. Popāpo polelo abēne balinkumbīka u mūndu nkati mula na une ukumanyīsyā une katikati ngati nnyāmbāla yula ālwīlāga, uku—ukumanya iki umwene ayaga pakubomba.

<sup>20</sup> Kangi ikyo kyo iki uswe tuli apa ikilo iki. Uswe tumenye ukutika kwa ndugu. Uswe tumenye iki amabukomu gāke gali. Kangi uswe tuli apa ikilo iki ni Lisimbo ukunkupilila umwene kula polelo umwene akabagila ukwenda, panongwa yakuti undugu ali pa kiboko kilikyosa.

<sup>21</sup> Nkundwe Roberson, une nīnogonāga kunyuma kula, ukunkēta umwēne, umwēne naloliloli ābagīle ukumanya iki unsikali ali. Umwene naloliloli āli na kabalilo ka icyene! Balinga aba basikali bali muno, unko uswe tukēte, aba bāli basikali mu busikali? Keta itolo kuno, muketile, ikibugutīla kya umwe basikali. Umma ndaga, lilino, umwe mumenye iki icyene kili. Kangi ikyo kyo iki umwe mukufunda, bule icyēne, Nkundwe Roy, Nkundwe Beeler, kangi umwe bafumakubwite na fyosa bo ifyo? Ko, fūnda u ndugu, “Kyo fiki umwēne ikuyaga pakubōmba? Ngimba ubwēndelo bwāke bo buliku?” kangi polelo akāganilo kāke nu mwēne.

<sup>22</sup> Kangi ikyo kyo iki uswe twīsīle apa, ukufūnda amēndēlo ga ndugu kangi—kangi ukumanya akāganilo nagwe umwēne, i kindu iki kisakumponjola umwene.

<sup>23</sup> Kangi kumbukilaga, unko une njobe iki, bakundwe, ikipanga ikinini kyandile apa pa lukindi lwa fikūngilwa, muketile, ifikūngilwa fikwīsa nkipānga. Lōli kali palipo ifikūngilwa pamo mma, linga apēne pakālimo siku ikikūngilwa, une ngubabūlāga umwe, ikikūngilwa kitisa kupōnjola u ndugu akabalilo kōsa, lōli i Lisyu lisakubōmba. I Lisyu lisakwāgana nu mwēne kulikōsa.

<sup>24</sup> Kangi Yeso, akabalilo kako Umwene aali pa kisu, aasisimikisye ikyo. Lyāke...Umwēne āli Kyala abonikile mu nyōfu. Lōli Umwēne akābōmbilēmo siku filifyōsa fya fikūngilwa Fyāke ifinunu ukuntola u ndugu. Uswe tukusyāgānia mwa Matai i... Une ngwitika icyēne kyo ntu gwa 2 pamo gwa 3 gwa Matai, Umwēne āyobīle...Umma, untu gwa 2 gwa Matai, akabalilo kako Umwene ālyagene nu ndugu, Umwene ālyagene nagwe pa buyo bwa Lisyu, “Ikyene kisimbigwe.”

Kangi undugu ikwisa ukugomokela, “Ikyene kisimbigwe.”

<sup>25</sup> Kangi Umwene alinkuti, “Ukwene kope kusimbigwe,” bo ulu, mpaka Umwene alinkuntola undugu. Kangi ikyo kyo iki uswe tuli apa, ko kwagana nu ndugu ni findu ifi Kyala âtupele uswe uku—ukwâgana ni kyene.

<sup>26</sup> Lilino une ndinago kifuki amalâlûsyô mana apa aga gali pa i . . . ilyêne lili pa kamokene—ilyêne lili pa kapatu kamokene aka kalatasi, kangî une nâbalile agêne: limo, mabili, matatu, mana, mahano, ntândatu . . . lwêle, kalongo, kangî ukusuluka bo lula. Kangî nakalinga itolo bo une ngukînda ukukilania iki, polelo une ngunyêla nkati mu gala pala. Likuyoba:

**107. Nkundwe Branham, linga amalâlûsyô aga gali panja pa lukîndi polelo itolo gasûlêge agêne, kangî une ndisakwipilika ububibi ukufwâna ni ikyene kabuno une ngwisakumanya ikyene kikâli kiboko kya Ntwa. Lilâlûsyô mbalilo yakwânda: Nkundwe Branham, une mbilike ugwe. . . ukuti ikyêne kikulôndigwa—kikulôndigwa ukuya kugomokela mu i . . . Une—une—une mbilike ugwe kuyoba une ngufimbilisigwa ukugomokela mu bubômbêlo, kangî une ninogonaga pa kyene nimwene, lôli ngûlile pa lisyu ilisisimikisye limo ukufuma ku Mwêne ukufwâna ni kyêne. Mpaka na lilino ikyêne kitîsa mma. Lilino, namanga une mmenye ubumalikisye buli kifuki fiyo, ngimba mbagile une pôpe ukugugulila kwa Ntwa Yeso uku—uku yoba kwa une? Pamo, ngimba Umwêne ikusangalukaga ukukubûla ugwe ikyâkumbûla une, namanga une mmênje ugwe gwe njobeli Gwâke kuli ilisiku ili?**

<sup>27</sup> Ena, lilino, nkundwe, une ângali . . . Une nsîmbîle pâsi apa ilyâmûlo lyangu ku kyêne. Kyala ikukôlela u nkundwe uyu, ubukôlêlo mbumi, lilino, kilipo ikindu kimokyene ikikulumba uswe tubagile ukwega itolo bo busimbe nukulumbilila ikilo kyosa pa ikyene, muketile, ikindu kimokyene kila, “u bukôleligwe.” “Tendêka ubukôleligwe bwâko kangî ubusûngiligwe busisimikisigwe,” muketile. Uswe tutikulônda ukuya itolo bâkuswîga linga uswe tukôleligwe. Ugwe kufimbilisigwa ukukôleligwa pamo'mma ugwe kwisakuponjologwâga, uswe tukulwa ubwîte. Muketile? Kangî linga ugwe usisimikisye naloliloli, nkundwe, ukuti ubukôlêlo bwâko bo bwa Kyala, kangî ugwe ukôleligwe na Kyala ukubomba imbombo . . .

<sup>28</sup> Lilino, pala bulipo ubukomu ubukulumba pala ubu u ndugu abagile ukukina pa ugwe. Umwene abagile ukupela ugwe ukwinogona ukuti ugwe ukakoleligwa akabalilo kako ugwe ukôleligwe, polelo umwêne ikusanuka palapala ukugômokêla nukukutêndêka ugwe ukwînogôna ukuti ugwe ukakôleligwa; pamo ukutêndêka ugwe ukwînogôna ugwe gwe—ugwe ukôleligwe napâpo ugwe ukakôleligwa; ukusanusania, injila silisyôsa. Kangî ugwe kufimbilisigwa ukukêtêsyâ ikyêne.

<sup>29</sup> Lilino, apa po yilipo injila iya kubombela ikyene. Syāgānia tāsi . . . Ena, lilino, ulu lo lufundo, kyēne ikindu iki une mbagile ukupa apa lo lufundo ulu. Muketile? Lōli sisimikisya ukuti ubukōlelo bwāko bukufuma kwa Kyala, kangi polelo kētēsya ifyakulōnda fyāko ni finyonywo. Muketile? Lilino, ugwe umenye iki une ngusanusya pa ikyo. Ngimba ikyakulōnda kyāko kyo fiki pa kulūmbilila? Ngimba ikyēne kyāli itolo . . . Ngimba ugwe kwīnogōna iyēne yāli mbombo imbepepo ukukīnda iyi ugwe gulinayo? Polelo ugwe kinunupo ibwa ikyēne, ukwēne kukāli bu bukōlelo.

<sup>30</sup> U bukōlelo bwa Kyala bukōkya fiyo mu ndumbula ugwe ukabagila ukutūsya pa mūsi na pakilo panongwa ya ikyēne. Ugwe ukabagila ukusōkāpo ukufuma ku bwēne, ikyēne kyo itolo kikūmilisya ukukusya kwa ugwe.

<sup>31</sup> Kangi—kangi linga ugwe gwafimbilisigwaga ukulumbilila . . . Ugwe kuyoba, ena, lilino, ikyakulōnda ikingi, “Une ngwītika, ku mbōmbo une ndinayo, linga une nābagile ukuya umbāngēli pamo untīmi umpōnjoli, ukuya nu buhōmbigwe ububīkigwe kanunu, ukuya ni nyūmba iyi une nābagile ukubīkāmō na fyōsa bo ifyo, nu kwītūgāla, polelo une—une ngwitika ikyo kikuyaga kindu kinunu, ubupepe ukukinda iki une ngubōmba lilino. Kangi naloliloli une ngwinogona ikyene kikuyaga . . .” Lilino, muketile, ikinyonywo kyako kyo kisobi ukwanda itolo. Muketile, ikyene kikaya kitalusye. Muketile? Ugwe—ugwe uli nsobi apo pa ikyo.

<sup>32</sup> Polelo ugwe kuyobaga, “Ena, lumō panongwa yakuti une ne . . . ngwinogona lumō ukuti une nguya mfumuke bwīngipo pa bāndu.” Muketile, ugwe kwisa kusyāgānia ugwe gwe itolo gwītēndekīsye kuli ubutoligwe ubunywāmu. Nalolilōli, muketile!

<sup>33</sup> Loli, lilino, linga ikinyonywo kyako kyo ikyo “Une ndikupāsya linga une ngufimbilisigwāga ukulya ifisyēsye fya munyu nukunwa amīsi ga palipōsa, une nisa kulūmbilila i Nongwainunu mulimōsa.” Ikindukimo itolo kikuswanyulania mwa ugwe, “Une pamo ngulumbilila i Nongwainunu pamo ngufwa!” Muketile? Polelo ugwe—ugwe kwisa kubūkāga kubuyobumo, nongwa yakuti ikyene yo Kyala ikubombela na ugwe. Kyala ikwipela Mwene ukumanyigwa kwa ugwe, panongwa yakuti ikyene yo Kyala itolo akabagila ukwitikisya ugwe utūsye. Kangi, bwila, u nnyambala-unkoleligwa-na-Kyala atikulōndāmo siku ukubōmba ikyene. Ngimba umwe mwinogwinemo isya ikyo? U nnyambala aligwesa . . .

<sup>34</sup> Itolo lululu ikyēne kyāsumīgwe ukufuma kwa une na yumo unkūdwe umpala fiyo, uyu āyobīle, “Lilino ukuti uswe twīsīle mu Njila, Nkundwe Branham, lilino fikuti uswe tumwāgile u Ntwa nu kwāmbilila u Mbepo Mwīkēmo, ngimba uswe

twīsa kulōndesya ifikūngilwa fya butumigwa bwītu ifi uswe tukulōndigwa ukubōmba.”

<sup>35</sup> Une ndinkuti, “Komma ukubombamo siku ikyene.” Muketile? Komma siku ukubasoka abandu ukubōmba ikindukimo bo ikyo, panongwa yakuti bwila u miana uyu ikulonda ukubomba ikyene yo miana uyu—uyu akabagila ukubomba ikyene.

<sup>36</sup> Umwene yo miana uyu ikugela ukubopa ukufuma ku kyene yo yuyo Kyala ikubombela. Muketile? Linga umwene ikugela ukusōkāpo ukufuma ku kyene, “O, nkundwe, une ngukubula ugwe, une...ubukōlelo buli mwa une loli une... Whuu! Nnyāmbāla, une angali nkibengile ukugela ikyo.” Ena, mwaketa umwe lelo, umwe muketile. Yo—yo uyu ikugela ukubopa.

<sup>37</sup> Linga umwene yo—linga umwene ikulonda ukubomba ikyene fiyo-fiyo, ikindu kyakwanda umwe mumenye umwene ikwiyāaga mwēne u “mūndu gwakwifūna.” Ngati ugwe kuyoba, “Kyala, Ugwe kumbapo une a maka ukuguta ifyāmba, Une ngukubula Ugwe, une ngubombaga ikindukimo kya Ugwe linga Ugwe kunyītikisya une ukwēndesya ifyāmba.” Umma, umwēne alinkutoligwa, umwēne akabagila ukwisemesya mwēne ku akīnogonelo akatalusye, muketile, polelo umwēne atisamo siku ukuguta ifyāmba kuli u Kyala.

<sup>38</sup> Itolo ega, ukwēgelēla, ngati Pauli. Ugwe kwīnogōna Pauli ābagile ukusōkako ukufuma ku bukōleligwe bwāke? O, nkundwe! Umwene alinkutoligwa ukubomba ikyene. Ubwēne itolo bwāsyāga ku mwēne pamusi na pakilo mpaka umwēne alinkukileka i kipānga, umwēne alinkukileka kilikyōsa kangī—kangī alinkubūka ukusuluka mu...Une ngusūbila ikyēne āli Asia, bule ikyēne? Kangī alinkutūgāla ifyinja fitatu kula, ukubala a Masimbo, ukusyagania ukuti kali Ikyene kyāli kitalusye pamo mma, muketile, ukusyāgānia kali Kyala nalōli ālinkōlile umwēne.

<sup>39</sup> Polelo linga Kyala ikukukolela ugwe, nkundwe, kangī ikyene kikumilisya ukukumba ku ndumbula yako, polelo une mbagile ukuyoba, “Bika pa lubafu ubusito bulibōsa, nu butulwanongwa ubu nubupepe fiyo bukukupēfwa ugwe.” Ugwe uketile? Linga...Loli linga ikyene kitikukumba kwa ugwe, kangī polelo une—une—une ndikwinogona fiyo ikya ikyene kokuti. Kileka itolo ikyene kisege ku buyo bwake.

Lilino, umwene āyobīle, u nkundwe uyu āyobīle nkati muno:

**Nkundwe Branham, kibagile...Ngimba ugwe kwīnogona ukuti Kyala abagile ukuyoba...**(kwa une ukumbula umwene.)

<sup>40</sup> Une ngwitika Kyala abagile ukuyoba palapala ukugolosya ku mwene. Panongwa yakuti, ugwe umenye, Kyala...Uswe tukaya banywamu fiyo loli iki Umwene abagile ukuyoba



kwa uswe. Kangi Umwene—Umwene—Umwene isakuyobaga kwa uswe, lōsa kanunu. Muketile, Umwene itolo...Umwene isakuyoba kwa uswe.

41 Kangi une ngukubula ugwe, linga Umwene aalimbulile une, polelo unkundwe abagile ukuyoba, “Ena, Umwene aalimbulile Nkundwe Branham polelo, ntufye Kyala!”

42 Loli, umwe muketile, ikyene akaya yo Nkundwe Branham ikukupa ugwe ubukōlelo, ikyene yo Ntwa Yeso ikukupa ugwe ubukōlelo. Muketile? Kangi linga ikyene yo Ntwa Yeso ikupa ugwe ukukolela, Umwene ikubombaga ukuyoba. Muketile? Une mbagile ukuyoba kwa ugwe ku mbulukutu syako, loli akabalilo kako Kristi ikukukolela ugwe ku butumigwa ubu ikyene kili mu ndumbula yako. Muketile? Apo po pāpo i kīndu kikufimbilisigwa ukwingimisa kangī ugwe ukabagila ukusōkapo ukufuma ku kyēne.

Lilino, une ngwitika pa lilaalusyo lwakibili . . .

43 Lilino linga lilipo ililālūsyo lililyosa pa ikyo, ililālūsyo lililyosa ku kyēne, muketile, ukuti ubukōlelo bwa nnyāmbāla bukufimbilisigwa ukuya mu ndumbula yāke, ukwisa ukufuma kwa Kyala. Kangi—kangi unkundwe uyungi. . . O, une mmenye uyu yo uyu asimbile iki. Muketile, une mmenye yūyo āsīmBILE ilyēne, umpala, nkundwe umpala, ugwaipyana uyu une naloliloli ngwitika ali nu bukōlélo bwa Kyala. Loli une itolo. . . Une ndikulonda umwene ukubomba ikyene pa une (iyo yo nongwa une nālyamwile ikyene mu njila iyi une nābombile), muketile, pa une nguyoba; “Ena, ena, Nkundwe *Gwakuti-na-gwakuti* ikufimbilisigwa ukubuka mbutumigwe.” Muketile?

44 Lilino ugwe kuyoba, “Nkundwe Branham aalimbulile une mbagile ukubomba ikyo.” Muketile, kangi lumo bule linga ikindukimo kyāboníke kwa Nkundwe Branham, une ngugogigwa, pamo ngufwa, pamo—pamo ukusōkápo? Polelo, muketile, ukukōlela kwinu kumalike. Loli linga Yeso ikukukolela ugwe, nkundwe, akabalilo kosa aka alipo Syepwa ikyene pope kisakukubaga panja. Muketile? Kangi polelo ugwe umenye kuko ugwe gwīmíle.

Lilino pa lyakibili . . .

45 Pamo ikindukimo bo iki, “Mmenye ukuti ikyēne lyo lisiku lwabumalikisyo.” Une nalōli ngupālisya ikyo panongwa ya nkundwe yula. Une naloliloli ngupālisya ikyo isya nkundwe yula ukusyagania ukuti uswe tuli mu lisiku lyabumalikisyo, kangī bwanaloli-ndumbula bwa ndumbula yake, ikulonda ukubomba ikindukimo kwa Kristi.

I līngi lyo:

**108. Lilino, linga u Ntwa gwītu umpala abagile ukunyītikísya une ukubōmba akandu akanini kuli Umwēne, ngimba une ngulōndigwa ukubūka ukugōmokela ku mabupalamani**

**kūko une ndūmbililēko panandipo mu i...mu busobi (iki kyo une nsobile)... umwēne ali nakyo ikyo mu mabraketi...nukugela ukubabūla abēne u Bwānalóli? Abēne bāli fiyo—abēne bāli fiyo pa ndumbula yāngu.**

<sup>46</sup> Umma, nkundwe, une ndikwīnogóna ikyēne kyāli kyākulōndígwa kuli ugwe ukugomokela mu bupalamani bumobwēne bulabula. Kangi une ngwītika, nkundwe mpala, akabalilo kāko u Ntwa ikukukōlēla ugwe Umwēne akabagilamo siku ukukwītikisya ugwe ukubūka bo mūmo ugwe akabalilo kamo gwāli mbupalamani, kangi ugwe lumo gwāmanyisye ifindu pamo gwāli ni findu ifi fikāli...ifi naloliloli ugwe kukēta fikīndáne lilino, muketile, ukuti ugwe ubagīle ukukēta fikīndáne ukufuma ku iki ugwe gwābōmbīle akabalilo kala. Lilino, kangi u Ntwa, akabalilo kako Umwene ākukōlīle ugwe, Umwene abagīle...linga Umwene ikukupela ikyene ukuya kyabwanaloli kwa ugwe, Umwene abagīle ukutuma ugwe kulikosa. Muketile? Ugwe āngāli utikubūka ku bupalamani bumo bulibosa pamo kilikyōsa.

<sup>47</sup> Akabalilo kāko ugwe gwāli kula ugwe gwāli gwabwanalolindumbula. Une nummenye u nkundwe, bo une nguyoba, uyo asīmbígwe amalālúsyo aga. Nu bwanaloli-ndumbula ubusolofu ukukinda, kangi u Nkristi ugwanaloliloli, ugwe ubombile ikinunu ukukinda iki ugwe gwābagīle ukubomba kangi na fyosa ifi ugwe gwāmenye akabombelo, kangi ikyo kyo kyosa iki Kyala ikulonda. Muketile? Lilino, linga Kyala abagīle ukukukōlēla ugwe kunyuma ku bupalamani bula, une mbagīle ukwēga ukugomokēla itolo kāngi. Lōli linga Umwēne akābōmbile mma, une—une ngwitika une nābagīle itolo ukubūka kulikōsa kūko Umwēne ālindumīle une. Ngimba lilipo ililālúsyo?

Mbalilo yabutatu:

**109. Ngimba yumo abagīle ukumanya bulebule ubuyo bwābo ubwābwābūke mu Mbili gwa Kristi?**

<sup>48</sup> Iyo lyo limo linunu, linunu fiyo, “Ngimba bulebule...” Iyo libagīle ukuya luko lwa lilālúsyo pakati pa bīngi ba uswe apa ikilo iki, “Ngimba ugwe nubutalusyo kumanya bulebule?” Lilino, une ngwinogona ukuti u nkundwe uyu ikulonda ukumanya “Bo buyo buki, *buki* mwa Kristi, kyo kiyabo kiliku ikya Kristi ngimba une ngukina?”

<sup>49</sup> Lilino, ukwēgelēla, une mbagīle ukuyoba bo ulu, nkūndwe, ukupa ugwe ilyāmulo ilinunu-ukukīnda une mmenye. Ubuyo bwāko bo...mwa Kristi busetulígwe kwa ugwe na Mbepo Mwikemo. Kangi polelo linga ugwe kulonda ukumanya kali ikyene yo Mbepo Mwikemo pamo'mma, syaganiaga ukuti kali Umwēne ikusaya iki ugwe kubomba, pamo umma. Kangi linga Umwene ikusaya ikyene, polelo uyo yo Mwene. Linga Umwene atikusaya...

50 Bo yu mundu yumo āyobile kwa une pakaya patali mma, alinkuti, “U Ntwa ālingōlīle une kukulumbilila.”

Une ndinkuti, “Ena, polelo lumbilila.” Muketile? Kangi polelo umwene—umwene. . .

51 Une naloliloli ngwinogona ikyene kyo lūlo. . . Sētáno, linga umwene abagīle itolo ukwega u mundu yumo uku—uku ukubombela bo lula kangi polelo ukubasyoba abene, ikyo kyo itolo iki umwene ikulonda ukubomba. Polelo ikisu kyosa kikunosola u lōbe lwābo palapala pala. Yumo ikwinogona abene bali ni kyabupi kya kuyoba mu ndimi nu kusanusya; bamo bali ni kyabupi kya bubumbulusyo Bwakyala; bamo bali ni findu ifi bo. . . Utubalilo tumo abene bikusoba mu findu ifyo, muketile. Kangi utubalilo tumo abēne bikwīnogōna abēne bakaya nakyo ikyēne akabalilo kāko abēne balinakyo. Popāpo ikyēne kyo kyakwālangānia fiyo.

52 Polelo akabalilo kosa bomba iki, bakundwe, akabalilo kalikosa ugwe kwipilika ukuti ugwe kufimbilisigwa ukubomba ikindu, ikyakwanda syagania linga ikyene Kyamasimbo kuli ugwe ukubomba ikyene (linga ikyene kili mu Masimbo). Komma itolo kisīmbígwe pa buyo bumo, lōli une ngusanusya mōsa Kyamasimbo ukwisila mu i Bāngéli kuli ugwe ukubōmba ikyēne, ubuyo bwāko, tutigi linga ugwe ubagile ukuya ndumbilili, ntimi, mmanyisi, nsololi, kilikyosa iki Kyala abagīle ukukukoolela ugwe ukuya. Umwe muketile? Pamo linga ugwe uli ni kikūngilwa kya ndimi, ikikungilwa ikya kulingania, ikikūngilwa kya lulilōsa—lulilōsa u luko lwa fikūngilwa fyamwambepo fihanona-fina nkipānga, kangi mbubombelambombo bwamwambepo buna ubwa kipānga, ikikota kilikyōsa, ikyākwanā kēta linga Kyala ākōlīle.

53 Polelo, bwila, une ngukētésya ikyene kuli nimwene, itolo. . . uyu yo une, Une nguketesya ubupeligwa bwa mundu nu kuketa uluko luki ulwa kyabupi ulu abene bikwiyobela. Muketile, Kyala isakubōmbāga ni kipeligwa Kyāke mūmo Umwēne antēndíke umwēne. Muketile? Umwēne isakupela ikipeligwa. . .

54 Linga umwe mukumbona umwēne naloliloli mwēmbeli nu kukīndilīla, umwe. . . kangi umwēne ikuyoba, “U Ntwa ālingōlīle une ku *kyakuti-na-kyakuti*, ukuya ntimi.” Lilino, u ntimi akabagila ukuya mundu gwākwhēmbēla. U ntimi yo gwākwhīyīmika, mpilikisigwe. Muketile?

55 “Kyala alingōlīle une ukuya mmanyisi.” Kangi kētésya umwēne mūmo umwēne ikulinganila i Lisyu. Muketile? Umwene ikwega Ikyene kyosa kifuluganikene na filifyosa, polelo ugwe ubagile ukukindanisya. Muketile?

56 Lōli, polelo, ikindu ikyākubōmba, ubuyo bwāko bwīla bukumanyīgwa linga ugwe ubagīle ukubōmba ikyēne pamo mma.

<sup>57</sup> Lilino, akabalilo kako Kyala alingolile une ukuya nsasanianongwa, une nalondaga ukuya ntimi. Kangi une nālinogwīne ukusyāla ku kāya kuno kwābagile ukuya itolo kanunu. Kangi u Ntwa ālingōlile une. Kangi kubumalikisyo abāndu bosa bālinkuya palikimo . . . Akayapo nayumo gwa bēne āsyele ikilo iki nkati muno, ukuti abēne bākūtīle nukubūka pānja pala pa 1717 Lukindi Spring. Kangi unkikūlu, Nka. Hawkins ukukilania kula, ālyāgēne na une kangi alinkuyoba (ikukūta, ntubalilo twa bususilwa, akabalilo kāko yumo mbupalamani ābagile ukupīya i ndeko ya ndima kangi uswe twālisibile twēsa ukwīsa mula nu kulya ukufuma mula), kangi umwēne alinkuti, “Une nisakulumilaga na bāna bāngu pa mesa linga ugwe kwisakuyēnga ikitēmbe.” Muketile?

<sup>58</sup> Kangi ubukōlēlo bwāngu bwāli mbāngēli. Ulubunju ulu . . . Bulambalele papapa apa pa libwe lyapanguto ili, linga uswe twābagile ukupufula nkati mula ikilo iki, ugwe kwisakukēta ilyāni lya kubwāndilo lya i Bāngēli lyāngu kūko Umwēne ālimbūlile une ukuya mbāngēli. Muketile? Kangi une ngāli ntīmī gwakupōnjōla mma, nasiku ukuya, panongwa yakuti une ngaya nabo ubufindang’oma kangi iki ikylene kikwega ukuya ntimi. Muketile? Polelo polelo linga une naagelile uku tīma, une nguyaga itolo kubutali pānja bo mūmo u ntimi ikugela ukuya nsasanianongwa.

<sup>59</sup> Muketile iki une ngusanusya? Ugwe ubagile ukukēta mūmo u Ntwa ikukukōlēla ugwe, iki ubuyo bwāko buli mu Mbili. Ngimba liliko ililālúsyo?

### **110. Ngimba bōsa abāndu abīsusigwe-na-Mbepo-Mwīkēmo bikuyoba ni ndimi lululupo pamo pankyēni pāke?**

<sup>60</sup> Ilyo lyo lilaalusyo lwakwanda, “Ngimba bosa u Mbepo Mwikemo . . .” Polelo, ikyēne kyo kyōsa mu lilālúsyo limolyēne, Une ndinalyo ilyēne apa ukuya mbalilo yabuna. Lōli une ngwisa—une nguyobaga iki ikyākwānda, umwe muketile:

**Ngimba bōsa a bāndu ba Mbepo Mwikemo bikuyoba ni ndimi lulupo pamo pankyēni pāke? Une ngukwāga kūko Pauli āyobile umwēne “āyobile ni ndimi ukukīndapo bala bōsa.”**

Umma ndaga, lilālúsyo mbalilo buna: **Ngimba bōsa bikuyoba ni ndimi akabalilo kāko bāmbililege u . . . Pamo, umma, ilyēne lyāyobile: Ngimba bōsa bikuyoba ni ndimi . . . Umma: Ngimba bōsa a bāndu abīsusigwe-na-Mbepo-Mwīkēmo bikuyoba ni ndimi lululupo pamo pītasipo?**

<sup>61</sup> Lilino, nkundwe, une . . . Ili lyo lilaalusyo ilisolofu. Lilino, pala, ugwe lumo . . . Une lumo nguyaga nukwāmula kumo ukugomokela pa iki.

<sup>62</sup> U Mbepo Mwikemo, ikiyabo kya Mbepo Mwikemo kyo kwitikisigwa. Ako ko kabalilo kāko ugwe kwānda . . .

Kyala ikufimbilisigwa ukukukōléla ugwe pamo ugwe utisakukōleligwámo siku. Muketile, kikayapo nakimo iki ugwe ubagile ukubomba pa gwimwene. “Nayumo umundu abagile ukwisa ku Myangu penepapo Tata Gwangu ikunkwaba umwene.” Ngimba uko kotalusya? Polelo ikiyabo kya kwitikisigwa yo Mbepo Mwikemo.

<sup>63</sup> Ngimba umwe mumbilike une ngulĩngània ku mmanyisi gwa Luteri akabalilo kala ukufwana nu ngunda gwa filombe? Muketile, “I kilōmbe, u nnyāmbàla ābūkile pānja nu kubyāla fibili. . . ābyēle ikibānja kyāke ikya filōmbe. Ulubūnju ulukōnge umwēne alinkubūka kangī ‘nakimo.’ Ukukīndapo akabalilo umwēne alinkwāga utwāni utunini tubili tusōlolwike mmwanya, umwēne alinkuti, ‘Ntufye Kyala panongwa ya kibānja kyāngu ikya filōmbe!’” Kangi une ndinkuti, “Ngimba umwene āli nu ngunda gwa filombe?”

Kangi aba kiLuteri bātile, “Nukwitendekesya.”

<sup>64</sup> Une ndinkuti, “Uko ko kotalusya, nukwitendekesya umwene ābombīle.” Lōli une ndinkuti, “Ukwisila. . .” Une ndinkuti, “Ikyo kyāli umwe baLuteri.”

<sup>65</sup> “Panāndi na panāndi utumela tulinkukula mmwanya kangi ikyēne kilinkwīsa ku bulēnge. Yula āli Methodisti. Ikgemo kya kibili ikya kilombe, iyene yo mbungapunga.” (Une ngwinogona ukuti ikyo kyo kotalusya, umwe bakundwe ukufuma ku ngunda.) “Kangi polelo ubulenge bukusanuka ukugomokela ku lyani nukuti, ‘Ha! Une ne bulenge, ugwe guli itolo lyāni! Muketile, une ndikulondigwa ugwe kangi mma.’ Kangi polelo ubulenge. . . I mbungapunba yikusatuka ukufuma ku bulenge, ukugomokela mu lyāni kangī; ukufimbilisigwa ukuya ni lyāni.”

<sup>66</sup> “Kangi polelo ukufuma kila kikutwala panja ikikose. Yula aali Pentekosti, ukupyanikisya kya fyabupi ngati filinkubuka mbuyo ubwakwanda, ukugomokela ku kyapabwandilo. Polelo akabalilo kako i kikose kikusōka panja, kyatile, ‘Une ndikukufumbwa ugwe, mbungapunga. Pamo nūgwe ndikufūmbwa ugwe, lyāni.’”

<sup>67</sup> Lōli, ukufuma pa fyōsa, ubūmi bulabula ubu bwāli mu i—i lyāni lya kilōmbe bwātēndike u bulēnge. Kangi ubu bwāli mu lyāni nu bulēnge bulinkutēndēka i kilōmbe. Popāpo kyo fiki i Mbepo Mwikēmo ukuyoba ni ndimi? Ko kwitikisigwa kwapamwanya. Muketile? Ngimba i kipānga Kyapentekosti kyo fiki? Kyo kyaLuteri kyapamwanyapo. Muketile?

<sup>68</sup> Lōli lilino akabalilo kāko ukufyūka—mmwanya kwīsilē, ililālūsyo likuyaga iki, “Polelo ngimba une itolo ngusyālaga?” Umma! Umma, ikilombe kikīle. Muketile? Ugwe kwanda itolo nu luseke. Ukwanda itolo ni—ni Lisyu, imbeyu, Ilyene likutwalaga ukwitikigwa. Kangi syāla mu bwītikisigwe mpaka Ikyēne kikutwāla ubukemesigwe. Syāla mu bukemesigwe mpaka ugwe kwāmbilila u Mbepo Mwikēmo.

<sup>69</sup> Lilino akabalilo kako ugwe kwambilila u Mbepo Mwikemo, ngimba Ikyene kisakubombaga fiki? Ngimba kyo fiki . . . Pópe uli ni lilálúsyo, bule ugwe? Umma ndaga:

### 111. Ngimba kyo fiki u “kuyoba ni ndimi”?

<sup>70</sup> Ukuyoba ni ndimi kyo nakimo lóli u lósyo lwa Mbepo Mwikemo uyu ákwítíkisyé ugwe kangi ákukemesísyé ugwe. Ikyéne kyo fíyo kísusígwe! Lilino, une ndóndíle. . . Une nálóndàga ililálúsyo ili. Kyala améne une ngāmenyemo siku u nnyāmbàla yula āyaga pakulálusya, ukwāmùla. . . pamo ukulálúsyo ilyéne.

<sup>71</sup> Lilino, ngimba ukwēne ko fíyo. . . linga ukwēne ko kupíle fíyo nkati muno, igula ikifigo kila linga ugwe kwānda ukusípuka pa ikīndukimo. Une ngulónda umwe ukupilikisya iki kanunu kangi kisitakusululuka. Nongwa yakuti ukwēne—ukwēne ko nálóli kulúngwile panini, kubagile ukuténdeka ugwe ukuya gwātulo.

<sup>72</sup> Lilino kētésya, kētésya iki: ukwítíkísígwa, ukukemesígwe, ulosyo lwa Mbepo Mwikemo.

<sup>73</sup> Lilino keta kuno, apa ikyene kili. Unko une nnangisye ikyene. Lilino, une ndi pási apa, une ne ntulwanongwa, une ngwēnda injila *iyi*. Akabalilo kamo, ukufuma pa kabalilo, i Kindukimo kikuyoba kwa une. Kangi nakimo kibagile ukunsyūmbutúsyá une lóli Kyala. Ngimba uko kotalusya? Une nsanukile injila *iyi*. Lilino, akabalilo kako une ngusyumbutuka, uko ko kwítíkísígwa kwangu. Ngimba ikyo kitalusye? Lilino, ikibonekelo kyo kiyabo kyangu ikya kubuka, muketile, ipicha ya Kristi.

<sup>74</sup> Lilino une ngulonda ku buyo papo une mbagile ukwipilika kanunu ukusyungutila Umwene. Muketile, une nítíkísígwe. Lilino une nisile ku buyílilo ubu *apa* kúko une mbagile ukuyoba kwa Umwene, panongwa yakuti. . . Une ngāli ndi ni soni pa nimwene. Une ngāli ngukwēsa, une ngāli nasyōbile, mbōmbile ifindu ifyakwībwalàla panīni ifi ndikusūbilígwa ukubōmba, kangi akabalilo kōsa ifyāngu *mmwanya* na *pāsi*, *mmwanya* na *pāsi*, loli une ngulonda Umwene ukunsuka une ukufuma ku findu fyosa fila ukuti une mbagile ukubuka ku Mwene nukuyoba ku Mwene. Muketile? Umma ndaga, apa ikyéne kiliplo, ikyéne kyo bukeme- . . . ubuyílo bwa bukemesígwe. Lilino, ngimba ikyéne kyābōmbile fiki? Ukungolosya une mōsa. Muketile?

<sup>75</sup> Lilino une ngubuka nkyēni kwa Mbepo Mwikemo. Muketile? Kangi akabalilo kako une ngwingila *muno* une ndi mwa Mbepo Mwikemo nu losyo. Ngimba ikyo kitalusye? Ngimba u Mbepo Mwikemo ikubomba fiki? Ikyene kikumbapo une amaka. Maka ukuya ndumbilili, maka ukuya mwimbanyimbo, maka ukuyoba ni ndimi, a maka ukusanusya indimi. Ikyene kyo kíswíle na maka, kabuno u Mbepo Mwikemo yo maka ga Kyala. Kangi agene gaali maka ga Kyala aga gālinsanwisye une

ukusyungutila. Agēne gāli maka ga Kyala aga galingemesisye une. Lilino agēne go maka ga Kyala aga gikunyisusya une.

<sup>76</sup> Lilino, pa kabalilo kamo, une nimile apa kangi une ngugela ukuyoba ikindukimo kangi a Maka ga Kyala galinkwisa pa une mu njila ingulumba fiyo mpaka une itolo ngabagile ukuyoba kangi mma. Muketile? Kangi une ndinkwanda ukutabilila. Mumo une nābukāga ukuyoba, “Bakundwe,” bo nīmīle bo ulu.

<sup>77</sup> Apa icyēne kilipo, une nguyaga pakunāngisya icyēne mu njila iyi. Une nguyobaga kwa umwe bakundwe ukuti umwe muyege basisimikisya ukukupilikisya icyene. “Bulebule—bulebule—bulebule mubōmbīle ugwe, nkundwe?” Muketile, une ngāli ndintobesigwe. “Aa, une—une naloliloli nhobwike ukuti une—ukuti une ngaali ndi yumo gwa umwe. Une—une—une nhobwike fiyo, umwe muketile.” Umma ndaga. Lilino, bo kakindilepo akabalilo, fiki? Une mmenye umwe mukungēta palapala kwa une nu kumanya une ngāli ngubōmba ifindu, ngāli ngubōmba i findu ifi fili ni finyanyasi fya kisu pa kyēne.

<sup>78</sup> Ukukīndapo akabalilo une ngusukigwa mōsa. Lilino ikindukimo kibonike, une ngemesigwe. Une mbagile ukukukēta ugwe mulamula nkisyo, une ndi yumo gwa umwe. Muketile? “Umma ndaga, nkundwe. Ntufye Kyala! Une nsangalwike ukuya mu kibugutila kya Mbepo Mwikemo iki. Une nsangalwike ukuya pakati pa umwe bakundwe abikemo.” Fiki? Ukabagila ukubīka ulōbe lwāko pa une, une nsukīgwe. Lōli lilino Kyala ikuyaga pakumbīka une mu bubōmbēlo. Lilino, ena, nkulumba!

<sup>79</sup> “Nkundwe Branham, ngimba ugwe gwītikisigwe?”

<sup>80</sup> “Ena! Une ngukumbuka akabalilo kako une itolo ngabagile ukuketa kwa ugwe. Nkundwe, une mbagile ukukuketa ugwe nkisyo lilino.”

<sup>81</sup> Muketile, apa uswe tuli. Lilino, ngimba kyo fiki iki ikingi? Lilino une nguyaga paku. . . *Iki* kisukīgwe nu kubīkigwa palubafu *kuli* ububōmbēlo, kangi *iki* kikwisa *mu* bubōmbēlo. Lilino uswe twesa tumenye ukuti ilisya ukukemesigwa *sankitifi* lyo lisyu lya kiGiriki, i lisyu lya kiGiriki ili likusanusya “kisukigwe, kangi kibīkigwe pa lubafu ku bubombelo.” I fyōmbo fyāshukigwe kangi kifuki ni kigemo, kangi fyākemesigwe kifuki ni kigemo nu kubīkigwa pa lubafu *kuli* ububōmbēlo. Lōli ukuya *mu* bubōmbelīgwe ko kwīsusigwa nukubīkigwa mbubombelo.

<sup>82</sup> Lilino, une ngubuka ukukilania apa kangi lilino une ngwisa *mu* bubombelo. Lilino, icyene āli Kyala uyu ālindondīle une, ikuyoba, “Mbilika Une. Mbilika Une! Mbilika Une!” Kangi Umwene alinkuti. . .

<sup>83</sup> Umwe mukupilikisya iki une ngusanusya? Muketile? Kangi apa, [Nkundwe Branham ikwēgelēla umunduyumo ikuyoba mu ndimi—Nsimbi]. . .? . . . Muketile, apa, ugwe itolo gwiswīle fiyo ugwe. . . Ikyo kyo kyēne. Mwakēta lelo umwe, uko ko kuyobēla mu ndimi.

<sup>84</sup> Kangi une ngwitika iki lilino: une ndikwitika ukuti ukuyoba mu ndimi bo buketi bulibosa bwa Mbepo Mwikemo. Ikyene kikaya'mma! Panongwa yakuti une ngetile abalosi abakikikulu, abalosi abanyāmbāla, abāngasyanjoka, imisétano, ni fingi bikuyoba mu ndimi, kangi akene kakaya kabōmbēlo kasitakutoligwa ka Kyala (akabalilo kako ugwe kuyoba mu ndimi) ukuti ugwe uli nagwe Mbepo Mwikemo. Loli, kumbukilaga, u Mbepo Mwikemo nalōli ikuyoba mu ndimi kangi u setano abagiile ukwegelela ikyene.

<sup>85</sup> U—u buketi ukuti ugwe uli na Mbepo Mwikemo bo bumi ubu ugwe kwītūgāla, muketile, “Ni seke syabo ugwe gwisakubamanya abene.” Kangi ikipaso kya Mbepo kikaya (nakumo mu Lisimbo kyāgīgwe) u kuyoba mu ndimi. Ikipaso kya Mbepo kyo lugano, buhobofu, lwitiko, ukukubilwa-kabalilokatali, ubununu, ukwilambika, ubololo, ubutengamoyo. Muketile, lilino, ikyo kyo kipaso. Ikyo kyo iki ugwe kukyaga pa mpiki ukuyoba lo luko luki ulwa mpiki ugwene guli. Muketile?

<sup>86</sup> Ikyo kyo iki abanyāmbāla bikukēta kwa umwe balūmbilili, kangi kwa umwe badiakoni, kangi umwe bakyūngahela kangi umwe babāngēli. Umwe mwābagile ukuyoba mu ndimi panja apa pa lukīndi ulu ilisiku lyōsa ilitali, abēne batisamo siku ukubiitaka umwe. Lōli ugwe itūgāla iki ugwe kuyobelapo, ugwe kunāngīsya ubunoge, kangi gyōsa imisisi gya bugāsi gili pānja pa ugwe, polelo umūndu isakusyāgānia kilipo ikindukimo.

<sup>87</sup> “Ukuyobela mu ndimi.” Lilino, une ngwitika iki, ukuti utubalilo tumo na tunine, ukuti u mūndu umwīsūle-na-Mbepo uyu ikulambalalāga pāsi pa kigēmo kya Kyala isakuyobela mu ndimi. Loli une ngetile bingi bikuyoba mu ndimi aba bakamenyemo siku nakimo ikya Kyala. Muketile? Abēne bāmenye nakimo isya Umwēne napanandi, kangi abēne bakāli bikuyoba mu ndimi. Kilikyōsa kya fyabupi fila kibagile ukwēgeligwa. Muketile?

<sup>88</sup> Loli ikipaso kya Mbepo kikusisimikisya ukuti u Mbepo ali nkati, ugwe kupimba ubuketi bwa Bumi bwa Yeso Kristi. Panongwa yakuti linga yilipo i ngolya ya mpiki gwa lifyūlisi mu mpiki gwa apulo, ugwene gwisakupa imifyūlisi ukuya gukusisimikisya bo ki kisu. Uko ko kotalusya. Muketile, nongwa yakuti ubwēne bo būmi ubu buli nkati mwa ikyēne.

<sup>89</sup> Lilino, ikyo kyo kindu kilakila ikyene kili apa. Loli lilino, polelo ukuti une mbagile ukutwala iki kwa umwe mwesa, ukuti uswe tubagile ukumanya ikindu kilakila. Une ngwitika ukuti u mūndu umwīsūsīgwe-na-Mbepo ukuti . . . Lilino umwēne ikwīsa mwa Kristi nu lōsyo, kangi itolo . . . ikyo kikaya . . . Ukuyoba ni ndimi kukaya buketi bwa lōsyo. Muketile?

<sup>90</sup> U losyo, ugwe gwābagile ukōsīgwa mmaka ga mōhēsī, nu kuyoba mu ndimi nu lōsyo lwa mbepo gwa mōhēsī ugwabusyōbi.



Ngimba kalinga uswe tukikētīle ikyēne kikubōmbigwa? Ngimba ko kalinga une ngētīle ikyēne kikubōmbigwa?

91 Une mmwenye nukumanya isya abēne bikunwa ililopa ukufuma ku likalang’āsa lya ntu gwa mūndu nu kuyoba mu ndimi.

92 Une mbabwēne abamoga-ni-njoka pa lulangalanga akabalilo kāko abēne bāniēngīle injoka inywāmu iyi ukusyūngutila abēne kangī nukubūka mula ukuyoba. Undosi ikwisa panja bo lula, kangī abene bābagīle ukuyoba mu ndimi nukusanusya ikyene.

93 Une njīlēmō nkati mbugonelo bwābo bwa balosi kūko abēne bābagīle ukulāmbalīka i kisīmbilo pāsī bo lula, nu kubīka u būku pāsī bo ulu, kangī i kisīmbilo kikubopa pamwanya nu kusuluka ilipīpa lya pabupīyilo, nukukina, “*Sēnga kangī tumula inywīli, utupatu tubili,*” nu kusīmba mu ndimi insitakumanyīgwa, kangī u ndosi ukukilingania ikyene nukuyoba katikati iki kyābonīke. Une—une mmenye ikyo nimwene. Muketile? Polelo une . . . Muketile, ugwe ukabagila . . .

94 Pauli āyobile, “Kūko kuliko i ndimi, isyēne sisakumalika. Kūko siliko i sololi, ikyēne kisakutoligwa. Kūko filiko ifikūngīlwa ifi, ifyēne lululu ulu fisakumalisīgwa nafyo.” (Uswe tuli ni lilālūsyō panini pankyēni pake.) “Lōli akabalilo kāko kila iki kyo kipelelesye kikwīsa, kila iki kyo kili mu kiyabo kikumalisīgwa.” Muketile? Popāpo uswe tukulōnda ikīndu ikipelelesye, bakundwe. Muketile? Uswe tukētīle ifīndu fīngi fīyo ifisyōbi nu kupa isanusyo insyōbi ku kyēne.

95 Kangī komma siku kisyo u mundu kangī—kangī nukwitika ukuti abene balinagwe u Mbepo Mwikemo panongwa yakuti abene bikuyoba mu ndimi. Muketile? Loli ugwe kwitika abene balinagwe u Mbepo Mwikemo panongwa ya seke isi abene bikupāpa, kabuno Yeso ayobile, “Ni seke syabo ugwe gwisakubamanya abene.” Muketile? Uko ko kutalusya, “Ni fipaso fyabo.”

96 Lilino, lōli lilino, unko une itolo ndingasokangapo ukufuma ku kila lilino, panongwa yakuti une ndikulonda ukuya ukufuyula ikyabupī ikikulumba iki Kyala apēle. Muketile? Kangī une ngwitika ukuti unnyambala u mwīsusīgwe-na-Mbepo pamo nkikulu, pamo u mwana, uyu ikwītūgāla pāsī pa kigemo kya Kyala, atisa kwītūgāla pala akabalilo katali mma mpaka abene bisakuyobela mu ndimi. Muketile? Une ngwitika ukuti umwene isakubombaga ikyene, pamo umwene.

97 Lilino, ugwe ubagile ukwambilila Mbepo Mwikemo kangī lumo ugwe ukāyobile mu ndimi akabalilo kako ugwe kwega Ikyene. Muketile? Loli linga ugwe kingikingi ulambalele pala pankyeni pa Kyala akabalilo kosa, nu losyo ukufuma pāpo u losyo lukukutika ugwe, ikīndukimo kikubombigwaga. Muketile? Ugwe kwisa kuya mwīsusīgwe fīyo ilisiku limo mpaka ugwe

ukabagila ukuyoba nakimo ikingi; muketile, ugwe—ugwe—ugwe kugela ukuyoba ikindukimo, ugwe itolo ukabagila ukuyoba ikyène kangi mma, kangi ugwe itolo ukabagila ukuyoba ikyène. Kangi utubalilo twingi linga abandu bikusyagania ukuti yula ali Mbepo Mwikemo abene babagile ukukindilila nukwigula indumbula syabo nukumwitikisya Kyala ikuyoba ku bene.

98 Ili Bangeli lyátile, “Ni milomo igwakitabu ni ndimi isingi Une nisakuyoba ku bandu aba.” Yesaya 28, muketile, 28:18. Lilino, “Ni milomo igwakitabu ni ndimi isingi une nisakuyoba.”

99 Ngimba yo fiki u “gwakitabu”? Umunduyumo uyu akabalila ukuyoba pabwelu, ikubuka, “Ha, a, a, ha, a, ha, a, ha.” Ugwe itolo . . . ugwe kwítabula, itolo ukugela, “Ha, a, ha.” Muketile, itolo fiyo biswile na Mbepo! Umwène ikugela ukuyoba . . . Ngati une nâyàga pakuyoba, “Nkundwe Ja-Jack- . . . Ja- . . . Nku’dwe Jack- . . . Nkundwe Ja-Ja-Jack-Jackson.” Muketile, ikylene bo ulu, ugwe kugela ukuyoba, ugwe ukabagila ukuyoba ikyène. Muketile, ikyo kyo, gwísúsígwe fiyo na Mbepo! Ikyène . . .

100 Une ngulonda ukubalalusya umwe bakundwe, ngimba ugwe gwipilikémo siku u Mbepo Mwikemo ikukuyugania ugwe fiyo mpaka ugwe itolo ukábagile kifuki ukuyoba nakimo, ubagile ukwitugasya kimyemye akabalilo kamo, itolo ukwitugasya pala nu kukuta? Ngimba umwe mwaboombile ikyo? Ena, uyo yo Mbepo Mwikemo. Linga ugwe ubagile . . . Inongwa iyi abandu batikuyobela mu ndimi utubalilo twingi, abene bakamanya akilambikilo bene kwa Mbepo kangi abene bikulondesya i kindukimo kubutali akabalilo kako Ikyene kyo kili palapala pa bene. Muketile? Iyo yo nongwa abene batiku . . .

101 Kangi polelo abāndu bamo itolo bikwiyèga bēne ukuyigila mmwanya nu kuyoba ikipāmbu kya masyu aga gakaya nu busanusyo nabumo ku kyène, kangi pope bakaya nagwe Mbepo Mwikemo, nukugela ukuyoba abene bali nagwe panongwa yakuti abene bayobela mu ndimi. “Ni seke syabo ugwe gwisakubamanya abene,” muketile.

102 Lilino, ngimba lilipo ililálúsyó? [Nkundwe Junior Jackson ikuyoba, “Nkundwe Branham?”—Nsimbi] Ena, nkundwe. [“Une nsangalwike ukuti ililálúsyó lila lyalálúsígwe, panongwa yakuti kisita kwilamwa bamo babāgile ukuswiga iki lumu une nítike nukumanyísigwa ku kabalilo katali. Lóli une ngwítika ikyène itolo mūmo ugwe gwāmanyísye ikyène.”] Ndagwa ugwe, Nkundwe Jackson. [“Kisitakupāsya ikya tubalilo tulinga une mbagile ukuyoba mu ndimi, pamo kalikōsa, linga ubūmi bwāngu butikubīkil’ubukēti isya iki i Bāngèli likuyoba polelo une ngaya nnunupo mma ukukīnda imbwa imbwāpufu iyi yikwēnda ndukīndi.”] Uko ko kutalusya. [“Kangi une ngāyobilemo siku mu njobelo insitakumanyígwa mpaka imyesi ntāndātu ukufuma pāpo une nālyāmbilīle u lōsyó lwangu.”] Iyo yo kifuki njila iyi une nābombīle ikylene, nīne, Nkundwe Jackson.

<sup>103</sup> Une nālyāmbilile u lōsyo lwa Mbepo Mwīkemo kunyuma ku kisyēnga kyāngu, muketile. Kangi ukufwana ikyinja kimokyene, pamo ikindukimo bo ikyo, une nāli—une nāli. . . nāyobile mu ndimi.

<sup>104</sup> Kangi ukufwana ikyinja pamo fibili ukufuma pala, une nālumbililāga kangi nkipanga, kangi une nāli—une nālimile pa kigemo bo ulu, kangi une. . . Akabalilo kāko une nāli nnini kangi ngāli mūmano kangi nkangale mumo une njilile lilino, Une nābagile ukufikila ukusyūngutūla kanunupo panini kangi une nāli gwakitima fiyo mu kulūmbilila. Une nālimile pala ngulūmbililā kangi une ndinkunyela pamwanya pa kagemo. Ikyene kyāli pa kipanga kya Baptisti, Milltown kipanga kya Baptisti, kangi ndinkubūka palapala pāsi mfwasi ya fikota, ngulūmbilila itolo nubukafu mūmo une nābagile ukulūmbilila bo ulu. Kangi itolo bo une ndekile, i Kindukimo itolo kilinkuya na une lōsa nēgigwe ukusōkàpo kangi ndinkuyoba amasyu mīngipo, mana pamo mahano, pamo amasyu ntāndātu, mu ndimi insitakumanyigwa. Kangi bo une ngāli ngāmmenye isi une nābombaga, une nālipilike nimwēne ngukōlēla “Ibwe nkisu ikyābukatale, i Kiponesyo nkabalilo ka mbelo.” Muketile?

<sup>105</sup> Kangi polelo ilisiku limo ngwīsa ngusuluka u nsebwe gwa sitima, une nēndāga ukusuluka u nsebwe gwa sitima, ulubafu ulu lwa Scottsburg, ngwīsa ngusuluka u nsebwe gwa sitima, ngukētesya. Imibelo gikupūta nubukafu, o, mwe, kangi matalala gosa mu nsebwe, kangi une ndinkukilania kula ukuti une nābagile ukwenda pāsi pa gāngu maelifu malongo-matatu-na-fitatu; malongo-ntāndātu-na-fitāndatu gābūkile injila iyīngi, luko lumo gābūkile ukubātikana ku nsebwe gula. Kangi une nīsāga ngusuluka u nsebwe, kangi mbimbibi lōsa. . . Une nēndāga ulugoloka mula, une nīmāga. Une akabalilo kosa nīmāga. Une naali na mabuyo amakindane kuko une naabukile ukwiputa. Kangi une nabukaga kuko, ngwimba, kangi pakabalilo kamokene itolo une ngwisa ukusyagania une nāyobaga mu ndimi, muketile, kisita kumanya iki une nābōmbāga.

<sup>106</sup> Ukuyoba mu ndimi kukwīsa mu njila ya luko lwa lupufuko mpaka u mūndu yula kifuki atikumanya iki abēne bikubōmba, pamo, abene bakumanya iki abene bikuyoba. Kangi ubusanusyo bo njila yilayila. Abene batikumanya iki abene bikuyobaga. Abēne bakaya ni līnogōno kāngi mma abēne bikuyobāga ikyēne, panongwa yakuti ikyēne kyo kikīndakipeligwa. Muketile, akabalilo kosa ugwe kwega i kipeligwa mu kyene polelo ugwe utiku. . . ugwe—ugwe—ugwe uli ni kipeligwa, ugwe uketile. Lōli linga ikindukimo itolo kikukola ugwe kangi kikwega ubukolelelo bwa ugwe, kangi ugwe kubōmba ikyēne. Muketile?

<sup>107</sup> [Nkundwe Neville ikuyoba, “Nkundwe Branham, ngimba une mbagile ukuyoba ikindukimo papapa apa?”—Nsimbil] Naloli, ugwe ubagile, Nkundwe Neville. [“Lilino, ugwe kuyoba

ikyene mu njila yila, ugwe utikulōnda ukuyoba, palema nalinga, ukuti—ukuti indimi syābagile ukuya mu lubātiko mu bubōmbēlo linga u mūndu akābagile ukwīkola ikyēne? Panongwa yakuti umwene yo... U nnyambala uyu alinakyo ikyabupi abagile ukuya mbulagili bwa ikyene.”] Umwene abagile ukwilagila mwene. Ena. Itolo bo... [“Ugwe ubagisenie ukuya namabyebye agakufwana ukumanya ukuti umwene ali kifuki ukuyoba mu ndimi”] ena, uko ko kotalusya [“pamo umwene ali panja pa lubātiko ukwānda itolo.”] Uko ko kotalusya, umwēne ikwīpilikīla ikyēne. Muketile? Lilino, bo i Bāngēli lyāyōbile, “Linga—linga alipo yumo uyu ikuyobela mu ndimi kangī akayapo unsanusi, polelo ndeke umwene akolege ulutengano lwake.” Lilino, ena.

108 Tutigi, ukwegelela itolo, une nimile apa, aligwesa, akabalilo kako ugwe kulonda ukuywega, ikindu kilakila. Ngimba ugwe gwīpilikēmō siku amaka ga Kyala gikwīsa pa ugwe akabalilo kāko ugwe kwānda ukulāta? Balinga babōmbilēmō ikyo? Ena, twesa ba uswe tubōmbile. Muketile? Ugwe itolo kwītūgāsya pala, ugwe kwipilika ikyene kikwisa. Lilino, kalipo akabalilo kāko ugwe ubagile ukukisimisa kila, muketile. Ugwe ubagile ukukikolelēla ikyēne, muketile, ikyēne kikaya kitalusye.

109 Bule linga ugwe gwālimīle, ukuyoba ku—u Prezidenti gwa United States, pamo ugwe gwālimīle pānja apa kuyoba kwa nkulumba gwa kāya, kangī gwāyobāga isya kindukimo ikīngi, palapala panja pa lukindi apa, ikuyoba ku kipambo kya bandu, kangī pakabalilo kamokene ugwe itolo kwipilika ngati ugwe ubagile ukunyela nyela, nukukūta nukuywega “Lwimiko! Aleluya!” nu kubāya ukulwana na kilikyōsa nu kubopa ukubuka nu kwīsa u lukīndi bo lula. Abēne āngāli bikuyoba ugwe gwe nsyūtāno. Muketile? Abene babagile ukuyoba, “Yula nsyūtāno.” Muketile?

110 Ena, muketile, ugwe umenye ukukindapo ukubomba polelo. Ugwe kukolelela, palema nalinga ikyene itolo kikukumbaga pasi mwa ugwe kangī ugwe itolo ukabagila kifuki ukukikolelela ikyene. Ugwe kuyoba, “Ena, nkulumba. Ena, nkulumba. A-ha. A-ha. Ena. Ena, nkulumba. A-ha.” Ndumiana, umwēne yo itolo ikukukūmba ugwe ku tupato lōli ugwe umēnye ukwīkāsa ulutēngāno lwāko palapala akabalilo kala. Muketile?

111 Bo mu lubingilo lwa bulongi apa pakaya patali mma, abene bāli na baPentekosti bamo kula ku—panongwa ya kubomba ikindukimo ikingi, bikuywēga nukulāta fiyo pamo ikindukimo, iki abēne bāli—abēne bāli nalolilōli bakwītikisigwa, umwe muketile, ikyēne kyo kitalusye. Loli akabalilo kosa undongi aabagiile ukuyoba pamo ukubuuka ukuyoba ikindukimo ku beene, abeene baayobaga mu ndimi. Muketile? Undongi alinkuti, “Sosyāpo abandu batoyofu ukufuma kuno.” Muketile?

112 Lilino, linga kwalipo ukusanusya ku ndimi yila nukuyoba

u ndongi “ISI SYO IKUTI UNTWA,” ikindu *kyakuti-kyakuti* iki kyabagiile ukuya kyabwanaloli, “ISI SYO IKUTI U NTWA! Ndongi, ngimba fiki ugwe kwimba apa ukundōnga une napāpo nkilo ugwe gwālitūgēle nu ndogwe? Ingamu yāke yāli Sally Jones, umwēne itūgasyāga ukusuluka pa 44 *Bwakuti-bwakuti-bwakuti* ubuyo, bo ulo. Nongwa ya fiki ugwe kundōnga une? Uyo yo ISI SYO IKUTI U NTWA! Lilino kāna ikyo kangi ugwe kwisa kugwilaga pāsi mfwāno.” Lilino, o, nkundwe! Kilipo ikindukimo ikikindane kula.

<sup>113</sup> Loli akabalilo kako ugwe itolo kwima nukuyoba, kangi umwene alinkuti, “Ugwe gwe gwamwalwe ku bene.” Umwe muketile? Lilino, umwe mumenye akabalilo kako mukukolelela u lutengano lwinu kangi akabalilo kako mutikubomba ulwene. Muketile? Lilino, ikyo kyo...Muketile. Une ne...Umwe mukumbilikisya une mbugoloke lilino, umwe mumenye iki une ngusanusya. Muketile? Ikyo kyo. Naloliloli . . .

<sup>114</sup> Uswe tulinalyo ililālūsyo lila papapa pāsi apa. Inongwa iyi une nākolelile ilyēne bo ulu, uswe tuli ni kīndu kilakila, “Ngimba abene babagile ukukolelela ulutengano lwābo?” Umwe muketile? Fyōbēne une ngālyāmwile ilyēne pānja mma ukukīndapo iki ugwe gwāyobāga. Lōli ako ko kabalilo, āmula ilyēne lilino, muketile, lululu lilino. Kangi uswe tukukyagaga ikyene kangi pa lilaalusyo ili pasi apa, kangi une ngugomokelaga kunyuma ku kyene. Ngimba aligwesa ikupilikisya ililālūsyo lila lōsa kanunu?

[Nkundwe Fred ikulalusya, “**Nkundwe Branham?**”—Nsimbi] Ena, Nkundwe Fred. [**“Ngimba—ngimba u mundu ikuyobela mwa—mwa Mbepo, ukupa u buyobelo (tutigi umwēne yo nyāmbāla Gwakingereza kangi umwēne ābagile ukuyoba i Kingereza) kangi ngimba u Mbepo ābāgile ukupa u buyobelo?”**]

<sup>115</sup> Naloliloli. Ena, nkulumba. Muketile, panongwa yakuti u Mbepo Mwikemo ikuyoba mu njobelo yiliyosa. Muketile? Pa Lisiku lya Pentekosti injobelo yiliyosa pāsi pa ku Mwanya syābūngēnie palikimo, muketile. Ukuyoba mu Kingereza... Lilino, une akabalilo kōsa mmenye iki, Nkundwe Freddie, nimwēne, ukuti une...linga une ngulumbilila ngamo siku ubulūmbilili bulipo ubupakigwe bulibosa ku kyēne, ikyēne yo Mbepo ikupa u buyobelo, umwe muketile. Ikyēne kyo i... Muketile? Popāpo ulo lukuyaga lulimi ulusitakumanyigwa ku mūndu uyu akāpilikāga i Kingereza. Lōli pōpe . . .

<sup>116</sup> Kangi itolo ngati u lulimi ulusitakumanyigwa lukaya lulimi “ulusitakumanyigwa” mma, ikyene kyo...alipo yumo pala...Bo i Lisiku lya Pentekosti, abene balinkuti, bosa abatulwanongwa aba, abene bātīle, “Ngimba uswe tukupilika bulebule u mundu aligwesa mu njobelo yabo bene? Ngimba uswe *tukupilika* bulebule aba Galilai aba bikuyoba mu njobelo yitu

twibene?” Kikālipo nakimo “ikisitakumanyigwa” ukufwāna na kila napanandi. Kikayako ikindu nakimo bo u lulimi “ulusitakumanyigwa” ku Pentekosti. Lilino, muketile, ikyo kikaya Kyammasimbo na panandi. Muketile? Pala pakālipo nakimo ikisitakumanyigwa...ikyēne kikāli nalumo ululimi ulusitakumanyigwa, iyēne yāli njobelo. “Ngimba ugwe tukupilika bulebule u mūndu aligwesa mu njobelo yītu yēne mūmo uswe twāpāpiligwe?” Nakimo ikisitakumanyigwa ukufwāna ni kyēne napanandi. Muketile? Ilyo...lililyosa ililālúsyo pa ikyo lilino, lululu ulu bo tukāli uswe ukusōkápo pa ilyēne? “Ngimba uswe tukupilika bulebule u mūndu aligwesa mu njobelo yītu yēne?” Muketile?

117 [Unkundwe ikuyoba, “Ikyo kyo—apo po bulipo ubusobi ubunini panongwa ya bonywa bwa mundu, kangi akabalilo kāko abāndu bisaku—bisakutoligwa ukwitikisya kalikosa, itolo ukuyoba, ‘Une ndikwītika ikyēne mu njila yiliyōsa, itolo ukufwāna na Imbombo 2:4.’”—Nsimbi] Ena, linga abene bāli nakyo ikyene ukufwana na Imbombo 2:4 abene naloliloli āngāli bakāyobaga mu lulimi ulusitakumanyigwa. [“Umma, mu njobelo.”] Aa-ha. Abene āngāli bikuyoba mu—mu njobelo iyi abandu bāpilike ugwe, muketile, panongwa yakuti “umundu aligwesa apilike mu njobelo yake mwene.”

118 Lilino, linga une ngwambilila u Mbepo Mwikemo papapa lilino, ukufwana ni...Une nguyoba...Une ngusubila alipo ukundwe yumo apa ikundonda u Mbepo Mwikemo, uyu yo—yo Nkundwe Wood. Ngimba uko kutalusya, Nkundwe Wood? Une ndikusanusya ukukubilikila ugwe pabwelu, lōli bōsa... uswe tuli itolo bakundwe apa kangi uswe tukulonda ukuyoba iki. Kangi umwene ikulondesya ulosyo lwa Mbepo Mwikemo. Lilino, linga Nkundwe Banks alīmmwāmbilile Mbepo Mwikemo pala, injila indalusye, linga umwene ālyambilile Ikyene ukufwana ni Bangeli, umwene isakufyuka pala, ikuyoba ikyene, umwene āngāli ikuyoba ikyene mu Kingereza, nu kuyoba, “Yeso Kristi u Mwanundumiana gwa Kyala afyukile,” umwene ayobaga ikyene nu busololi bwamoto ubu bukuyoba ikyene. “Une mmenye ukuti Umwene yo yuyo, panongwa yakuti Umwene isile itolo mu ndumbula yangu. Umwene yo Mwanundumiana gwa Kyala! Imbibi syangu sikindile, kilipo ikindukimo kibonike kwa une.” Muketile? Mwaketa lelo umwe. Ikyo kyo kuyoba mu . . .

“Ngimba uswe tukupilika bulebule u mundu aligwesa mu njobelo yītu twībene?”

119 Tutigi, bule līnga uswe bāndu ba Indiana twāyobāga injobelo yākukīndāna ukufuma ku bāndu ba Kentucky, kangi Nkundwe Banks yo gwa ku Kentucky? Kangi abēne bāyobaga injobelo ingīndāne polelo, kangi apa uswe tumenye ukuti umwēne akābagile ukuyoba injobelo ya Indiana. Kangi polelo umwene alinkusumuka pala ikuyoba mu—mu njobelo ya Indiana, kangi amenye ukuti umwene atikukimanya ikyene. Muketile? Kangi

uswe tukumpilika umwene mu njobelo ya Indiana, umwene ikwinogona umwene ikuyoba injobelo ya Kentucky. Umwene ikugela itolo ukukasya, “Ntufye Kyala! Yeso asyusigwe ukufuma ku bafwe. Aleluya!” lōli uswe tukumpilika umwēne mu njobelo ya Indiana.

<sup>120</sup> Iyo yo njila icyene kyāli pa Lisiku lya Pentekosti. Muketile? “Ngimba uswe tukupilika bulebule u nnyambala aligwesa,” muketile, “kéta, ngimba bosa aba bikuyobelapo kya Galilai,” muketile, baKentucky? “Kangi ngimba bulebule uswe ba Indiana, Ohio, na Illinois, na Maine, na Massachusetts, na ba California, tukumpilika umwene mu njobelo yitu mūmo uswe twāpāpīgwe?” Mukwega i linogòno? Muketile, ukwene ko kupūtiligwa. Muketile, ukwene ko kupūtiligwa ku bene ukupilika, ukwene ko kupūtiligwa ku bene.

<sup>121</sup> Muketile, i ndumi . . . i kindu kya icyene kyo, kyo buketi bwa busyuke bwa Yeso Kristi. Muketile, uko ko kutalusya. Lilino, linga Kyala atikuyaga nu būmi bula mwa ugwe, kali bo bwingi buki ubwa Ubwene, ugwe ukāli ukakyāga Ikyene. Muketile? Uko ko kutalusya. Mūmo ugwe uli kanunu bulebule . . .

<sup>122</sup> Ngimba lilipo pala ililālúsyo ilingi lilino? [Nkundwe Roy Robertson ikuyoba, “Ena, Nkundwe Branham, une ngwinogona ukuti uswe twákibwene ikyo kikuboneka mu lukindi lwa lwiputo, undindwana gwa kiSpanishi.”—Nsimbi] Ena. Filikanunu fiyo, Nkundwe Roy. Ikyēne kyāli ku—ku kulakula kūko une ngubūka lilino, ku Beaumont—Beaumont. Ngimba icyēne kyāli Beaumont? Ena, nkulumba.

<sup>123</sup> Lilino, ulukindi lwa lwiputo lwálimikigwe. Alipo unkikulu unnini gwa kiSpanishi isaga pamwanya pa kigemo. Ena, nubwanaloli-ndumbula, une ngusubila une nāsōkaga panja, bule icyene? Howard ānyēgāga une panja, kangi—kangi iki . . . Une—une—une nāpilike umunduyumo ikukuta, umwene ali ndindwana unnini gwa kiSpanishi kula, o, ukufwana ifyinja kalongo na fihano, kalongo na ntāndātu mbukusi, itolo . . . itolo mwanike. Kangi—kangi une ndinkukēta, kangi umwēne ābāgile ukuya i likādi lya lwīputo ilikōnge linga une nākīndilile nkyēni. Une nāli ni kilūndiko pamwanya pala, umwēne āngāli yo likādi lya lwīputo ilikōnge. Une ndinkuti, “Ntwāla umwēne nkyēni.” Polelo abene bālintwele umwene pamwanya. Une nābukāga kwisilya ku lukomano ulungi, kangi une ndinkuti, “Ntwāla umwene kunokuno.”

<sup>124</sup> Polelo, une ngwisa ukusyagania, une nāyobīle ku mwēne ikindukimo bo iki, “Lilino, ngimba ugwe kwitikaga? Linga Yeso isakundula une ukukubula ugwe iki kisobile na ugwe, ngimba kwitikaga ikyo—ukuti Umwene ikubumbulusyaga ugwe?” Kangi umwene alinkumilísya untu gwāke pási. Une ndinkwinogona umwene abagile ukuya gwamapuli kangi gwakinunu. Muketile?

125 Polelo akabalilo kako une nguketa kangu, une ndinkuti, “Umma, umwene itolo akabagila ukuyoba i Kingereza.” Polelo abene balimmwāgile u nsanusu ukwisa pala, kangu une ndinkuti, “Ngimba ugwe kwitika?” Kangu umwēne alinkunyenemuka ukugomosya ku... Polelo umwēne ābagile ukupilikisya ukwīsila mu nsanusu, ena. Muketile?

126 Ena, polelo une ndinkuti... Kangu une ndinkukēta kangu une ndinkuyibona imboniboni. Une ndinkuti, “Une ngukukēta ugwe gwītūgesye kifuki ubuyo bwa moto ubwaiyolo kangu i kētulo inywāmu yikusyūsya pānja, yīswele ni fikose fya filōmbe fya lāngi-ya-kiyinja. Ugwe gwāli-...” Ugwe kukūmbukila ikyo, Nkundwe Roy? Une ndinkuti, “Ugwe gwālile-ukukīnda i filōmbe fila. Kangu akabalilo kāko ugwe gwābōmbile, ugwe ulinkubina nububībi-fiyo kangu u māma gwāko alinkukubīka ugwe pa kitala kangu ugwe ulinkwānda ni fisasanduko fya fisilisi.” Kangu une ndinkuti, “Ugwe ulinafyo ifyēne ukufuma lulalula.”

127 Kangu polelo umwene ikusyumbutuka ku nsanusu kangu alinkuyoba kwa umwene ukwīsila mu njobelo yake yene, “Une nīnogona umwene akābagile ukuyoba i Kingereza... pamo ukuyoba kiSpanishi!”

128 Kāngu umwēne alinkusyūmbutuka kwa une nu kuyoba, “Ugwe ukāyobile i kiSpanishi, bule ugwe?”

129 Une ndinkuti, “Umma.” Popāpo uswe tulinkukēta pa kisimbilo, tunkwīmika ikisimbilo, ikyēne kyāli nalōlilōli Kingereza.

130 Loli polelo unsanusu alinkuti, “Ugwe umbule une ifi umwene aayobile polelo.” Muketile, umwene alinkufimbilisigwa ukwega ulusanusyo. Alinkuti, “Ugwe umbule une ifi umwene aayobile.” Kangu umwene aayobile amasyu galagala ukugomokela ku mwene, kangu umwene allinkupa ikyene panja kangu.

131 Lilino, umwene ambilikaga une mu njobelo yake yene kuko umwene apapigwe, kangu une nayobaga Nkingereza. Umwene aapilike ikyene mu kiSpanishi. “Ngimba uswe tukupilika bulebu unnyambala aligwesa mu lulimi lwitu mumo uswe twapapigwe?” Kangu u mwana abumulusigwe. Muketile, ikyo kyo kyene, ikyene kyo mbombo inunu isya Kyala.

[U nkundwe ikulalusya, “**Polelo indeko iyi yikukuya na Mbepo Mwikemo akabagila... yisa kuya itolo ndeko, kangu Yūyo ikwīsusya iyēne abagile ukwīsusya iyēne iki Umwēne...?**”—Nsimbi]

132 Kilikyosa iki Umwene ikunyonywa, uko ko kotalusya. Katikati kotalusya. Kangu polelo kētēsya iki ikyēne kīswīle nakyo, polelo ugwe umenye kali ugwe uli nagwe Mbepo Mwikemo pamo mma, polelo. Muketile? Itolo kētēsya iki ikyēne kīswīle nakyo. Linga i—linga i ndeko yisusigwe ni fyakinyanyasi, polelo iyēne yikaya ndeko ya Kyala. Lōli iyēne yīsusigwe nu bupelelesye, polelo iyēne yo ndeko ya Kyala.



Muketile ifi une ngusanusya? [Unkundwe ikuyoba, “Kangi indeko, kakuyapo akabalilo kako indeko yikubōmbeligwa kangi yikamanyigwa, komma ukumanyigwa akabalilo iki, ukuti iyēne yābōmbeligwe?”—Nsimbi] O, naloli. [Unkundwe ikupa ubuketi.] Aa-haa. Aa-haa. Uko ko katikati kotalusya, naloliloli. O, uswe twesa, uswe tukuketa ikyo. Une ngetile utubalilo twingi. Ena, nkulumba. Ena, nkulumba. Uswe twesa. . . Uswe tumenye uswe twīsibile ni findu ifyo.

Une ngusūbila lila lyāli mbalilo buna: **Ngimba bōsa—ngimba bōsa abāndu abīsusigwe-na-Mbepo-Mwīkēmo bikuyoba ni ndimi lululupo pamo pankyēni pāke? Une ngupāga apa Pauli āyobile, “Une nguyoba ni ndimi ukukinda—ukukinda bosa abene.”**

Lilino, iki une ngwinogona lilino, ukumalisya ililalusyo lya nkundwe:

**Pauli, ikuyoba ni ndimi ukukinda bōsa.**

<sup>133</sup> Pauli āli mundu nkomu, umwene āmenye injobelo nyingi, mwene. Muketile, umwene abagile ukuyoba nu. . . umwene. . . Kumbukilaga akabalilo kako umwene aŋikege pa bulongi, umwene ābagīle ukuyoba nu luko ulu ulwa lulimi pamo u luko lula ulwa lulimi, pamo kilikyosa ikyene kyāli. Kangi isyo syo ndimi insitakumanyigwa ku bāndu, lōli isyo sikāli syakupūtiligwa. Uko kwāli injobelo sya kuyoba, umwe muketile. Loli. . . kangi. . .

<sup>134</sup> Loli une naloli ngwitika ukuti u mundu umsusigwe-nu-Mbepo uyu ikwitugala pasi pa kigemo kya Kyala, kisita kwilamwa, lululupo pamo pankyēnipo, isakuya nu bwīsibile bwa kuyoba mu ndimi, ’nongwa yakuti ikyo kyo kimo mwa findu ifyāpāsi-ukukīnda kangi ifinīni-ukukīnda ifi filiko ukufwāna nu bulīngānio bwa Pauli. Linga ugwe kufibikaga ifyene ndubatiko, ikyene kyo kindu kubumalikisyo pa lukindi lwa fyabupi, muketile, ko kuyoba mu ndimi.

<sup>135</sup> Lōli lilino, ikyākwānda, umwe mōsigwe. . . Apa, aligwesa gwa umwe mwēsa muli fikungilwa. Une ndi panja. Lilino, “Pa Kifigo kimokyene, u Mbepo yumoywene,” ikifigo kimokyene ntiga iki ikwingila ubuyo *ubu*. Ngimba isyo ndalusye? Lilino, une ngabagila ukwīngila mu njila *iyō*, ngabagila ukwisa mu njila *iyi* nukugomokela injila *yila*. Muketile? Ngimba une ngwingila bulebule nkati *muno*? Ukwīsila mwa Nkundwe Roberson? Umma, nkulumba. Ukwīsila mwa, ena, tuyobe, Nkundwe Leo? Ukuti umwene ikuyaga kyabupi kya kuyoba mu ndimi, muketile, ngimba une ngwingila ukwīsila mwa Leo? Umma, nkulumba. Huu-uu. Ena, ngimba une ngwingilaga bulebule? “Mu Kifigo kimokyene, mwa Mbepo yumoywene.” U Mbepo itolo akaya mu ndimi syosa. Umma. Muketile? Muketile, “Nu Mbepo yumoywene ntiga une nōsigwe mu Mbili ugu.”

<sup>136</sup> Lilino, *uyu* yo Mbepo, *umwe* mwesa fyo fikungilwa. Umwe mukuyoba, “Ena, saya Kyala!” Une ngubukaga kula nukuyoba, alipo—alipo u Nkundwe Wood, umwene yo fika. Muketile? “O, une nāli ni kīka kikubōmbígwa. Une mmenye une ndinagwe Mbepo Mwikemo panongwa yakuti une nābombile i kīka.” Komma ukwisila “kīka” kimokyēne uswe twesa tōsígwe mu Mbili.

<sup>137</sup> Buka kwa Nkundwe Junie polelo, umwene yo bumanyi, “Ena, ena, une ndinabo ubumanyi bwa i Bangeli! Ndumiana, une ngukubula ugwe, une mmenye une ndinagwe Mbepo Mwikemo panongwa ya ikyo.” Umma, iyo pōpe yikaya njila iya kwingilila.

<sup>138</sup> Umma ndaga. Komma ukwisila mwa Nkundwe Leo, komma ukwisila mwa Nkundwe Wood, komma—komma ukwisila mu Nkundwe Junie. Muketile? Umma. Lōli ukwisila mu fiki? [Ikilundilo kikuyoba, “Mbepo!”—Nsimbi] Umma ndaga. Une nōsígwe mu Mbili ugu, lilino une ndi mu kyēne, lilino ko kugu u Tāta isakubōmbéla une? Muketile? Ikyene kyabonike ukuya Leo aaliitugesye kifuki ku kifigo; kisita kwilamwa iki kikuyaga kimo mwa findu fyakwanda fikubonekaga. Lōli ikyēne kibagile ukusita kuya. Une mbagile ukuya fiyo nkabipo mwa Mbepo, mpaka une nābagile ukubūka ukwakufika ukukilania apa kwa Nkundwe Wood, ukukilania fyosa ifya ikyene. Ugwe ukabagila ukumbula une lilino une ngaya nayo u Mbepo Mwikemo, panongwa yakuti une ndi mu Mbili ugu nu losyo. Lōli Kyala akālindwélémo une nkati muno ukuyoba, “Ena, saya Kyala, sakikisya une nīsakwitūgàsyā pāsi lilino, mwēga ‘mwēne polepole, une ngubūka ku Mwānya.” Ha! Muketile iki une ngusanusya?

<sup>139</sup> Loli une nabagiile ukugomokela mpaka kunyuma ukufuma ku iki apa, mpaka na kunyuma kula. Muketile iki une ngusanusya? Une mbagile ukubūka ukufuma ku ulugēnge lumo ukubūka ku lunine, pamo une mbagile ukubūka pakati, pamo kulikōsa. Lōli ikindukimo kisakuboneka, ikindukimo kibagile ukuboneka. Kangi ikyene kyo fiki? Nu losyo lwa Mbepo lukumbonesya une ukuti une ndi mu Mbili, “Nu Mbepo yumoywene.” Umwe mukwega ikyo, nkundwe, apa? Kanunu! Ikyo ikyene? Umma ndaga.

**112. Ndubatikonki ngimba indimi na mabusololi fibagile ukubōmbeligwa nkabalilo ka lukomano** (Ikyēne kyo kikaya kyakubōmbeligwa napanandi nkabalilo ka bubōmbelo! Muketile?) **uku mwīmika Kyala** (Napanandi!), **nu kufyūsya i kipānga? Une mmenye abāndu bikuyoba u mbepo gwa nsololi—une mmenye i—une—une mmenye i . . .** (ab- . . . Une ngusakikisya ukuti. . . Umma, une ngusūma ubuswe bwīnu, ikyēne kiyīle “i Bāngèli,” B-ā-n-g-è-l-i. Une nālyāndile a-b-ā-n-d-u pamo ikindukimo bo ikyēne. No.) **i—i Bāngéli likuyoba, “U mbepo gwa basololi ikupilikila ku nsololi.”** (Katikati.)

140 Ukuyoba mwambepo mu ndimi nukusolola kyo kuyēnga i kipanga, loli ikyene kili nu bubōmbélo bwāke ubwa kyēne. Muketile? Ikyēne kikaya kutamia pene pāpo u nsololi gwa kipānga yo . . . u lukomano luli ndubātiko. Muketile? Ikyēne kyo nasiku ukufubānia u lukomano.

141 Lilino, muketile, “imbepo sya basololi.” Uswe—uswe tulinalyo ililälusyo ilingi lilino, unko uswe tuleke ikyo kibūke itolo ku miniti yimo. Muketile, injila iyabwanaloli iya ifi . . . ukubombela ifikungilwa ifi . . . Ifi fyo kwamula ifikungilwa fingi, umwe muketile. Akabalilo kako uswe tukufika ku gene uswe twisakuyobaga uswe twālyamwīle ilyene mu lyakwanda ili, u mundu uyu pa ili yumo apa. Muketile? Iyo yo mbalilo yabuhano:

**Ngimba i ndimi ni sololi fyākubōmbeligwa akabalilo ka bubōmbelo uku mmwīmika Kyala?**

142 Umwe muketile, lilino, u ndumbilili . . .linga u ndumbilili apakígwe na Kyala, kangi i kipanga kibikígwe ndubātiko, lilino, injila indalusye . . .Mwe bīngi ba umwe mumenye mūmo une—une njobile kwa umwe isya “muyeye ni ikyēne kibikígwe ndubātiko.” Ifikūngilwa ifi fibagīle . . .Lilino, apa po kilipo iki uswe twisakubōmba mu kipānga iki, u Ntwa ikwitikísya. Lilino, une ngukētésya, une ngukēta ikindukimo, ukundeka Nkundwe Neville kangi abakūndwe abāngi apa ndubātiko. Lilino umwe mwe . . .Kangi akabalilo kāko bīngi ba bakundwe aba bo bakundwe abakeke.

143 Lilino, une ne—une ne gwayolo kwa—kwa mwesa ba umwe mu Njila iyi. Une ndi ni fyiinja malongo-matatu-na-kimokyene mu Iki. Ikyēne kyāli kifuki fyiinja malongo matatu ifi fikīndīle une nālyālīle ibwe lila pala. Une nāfimbilisigwāga ukwāgana na filifyōsa ifi fyālīko ukwāgana nafyo, kangi ugwe kinunupo umenye iki ugwe kuyobelapo, nugwe, akabalilo kako ugwe kwisa ku kyene. Ugwe kinunupo komma ukumanya kitupu ikyo, kinunupo ayepo Kyala pala ukutūla ikyēne lōsa akabalilo kāko ugwe kufika—akabalilo kāko ugwe kufika kukumalikana nakyo ikyēne.

144 Lilino, injila iyapamwanya fiyo iya—iya kubōmba iki lilino, ugwe gwābagīle ukuya nu lukomano lwapasima. Une ngwitika ikyo kyo iki abēne bābōmbīle mu Bakorinti Bakwanda 14 pala, “Kindukimo ukuya kisetuligwe kwa yumo itūgesye kifuki, unko uyūngi yula akole ulutēngāno lwāke akabalilo kala.” Une ngwitika ikyēne kyāli “u lukomano lwapasima lwa fyabupi,” iki kikuyaga kinunu mōsa. Linga abēne bālōndāga ukuya nu lukomano lwapasima kūko abāndu bafikūngilwa bāgānaga akabalilo kamokene pa ndungu, bala bali ni fyabupi, nukwisa nkipanga, ikyo kikuyaga kinunu. Unko abēne bayege nu lukomano lula, kukayapo nakumo . . .ukuyangapo nakumo nu kulumbilila, ikyēne kyo panongwa ya fyabupi fya Mbepo.

145 Ikyēne kikaya kuli abāpānja na basitakwītika. Abene balinkwingila nkati, itugasya pasi, nukuti. . . Yumo asumukege mmwanya nu kubuka, “aa-aa,” ikuyoba mu ndimi; uyungi yumo ikuyoba, “wha-aa.” “Kyo fiki nkīsu!” Abēne bābagile ukwīsa nkati nu kuyoba, “Kuli kūgu ukwīmba? Kuli kūgu uku kusyēle kya ikyēne?” Muketile?

146 Loli, lilino, aba bikuyoba mu ndimi, bingi ba abene (nukulingania, na fyosa bo ifyo) bo bānike mu Nongwainunu. Muketile? Komma—komma ukubasāka abēne, unko abēne—unko abēne bakule mpaka ikikūngilwa kila. . . Fima mwa ikyēne, ugwe ubagile ukukēta mūmo Sētāno ikugela ukwīlukila nkati mwa fimo. Ena, abaiyolo, uswe—uswe—uswe tukukēta ikyo. Muketile, uswe tubagile ukukikōla ikyo, kangī umwe mwisakukētēsya ikyēne.

147 Apa pakaya patali mma undumbilili yumo, itugesye papapa apa lilino, ikwīsa kwa une kangī ālimbūlile une kangī āli na une ku nyūmba yāke, u nkūndwe umpala fiyo.

148 Une ndikuyoba ikyene panongwa yakuti umwene itugesye apa, loli umwe mwesa mwe bakundwe *babala*. Linga une ngālinogwine ikyo, une ngubabūlāga umwe, “Unko uswe ugwe na une tukugolosyaga ikindu iki mosa pakati pa uswe, tāsi.” Muketile? Uko ko kotalusya. Muketile? Une mbaganile umwe mwesa, kangī une ndi itolo muno mwa mbepo gwa lwitikisanio ku li Bangeli, umwe muketile, uku—ukutūla. Muketile?

149 Unkundwe uyu āli na une ku nyumba yāke uku. . . unkīkūlu yumo, kangī unkīkūlu yula āli nsōbi. Kangī iki. . . Une ngambonamo siku unkikulu loli une mbilike ikyene pa tepi, umwene ikupa ulusanusyo lwa ndimi, nukuyoba ikindukimo. Ugwe gwābagile ukupīmba ikyēne mmwanya palapala pala.

150 Iisiku limo, ku ndumbilili uyūngi, kangī une, ikya mūndu yulayula, uswe twālitūgēsye pa kisīnga, tukufwīmba aba lukoti, nu kuyoba isya ikyēne. Kangī bosa-babili balūmbilili, balipo lilino, bamenye iki kyābonike. Muketile, itolo, ugwe kētēsya.

151 Akabalilo kāko umwe balūmbilili, mukumfūnda umunduyumo isya kikūngilwa kimo, akabalilo kāko umwe mukufūnda abēne, Mwamasimbo ukubatalusya abene, kangī abene bikusulumania, kumbukilaga, ikyēne kikāli Mbepo gwa Kyala, panongwa yakuti u Mbepo gwa Kyala akabagila ukusulumania ni Lisyu Lyake. Umwene ikwisa ku Lisyu Lyake. Muketile, umwene akabalilo kosa ikwiganaga. U mwikēmo ugwanalōli gwa Kyala ikulōnda ukugolosya. Ena, nkulumba.

152 Une ngulonda ukuya ntendekesīgwe. Une ngulonda u Mbepo Mwikemo ukumfunda une mu findu ifi une ngubōmba ikyo kyo kisobi. Une ndikulōnda nakimo ikyakupyānikisyāpo. Une—une ngulonda ikindu ikyanaloliloli pamo nakimo, itolo unko ndeka une panimwene, komma—komma ukundeka une njege na

kalikosa. Muketile? Nongwa yakuti une kinunupo mbōmbe ikyo ukukīnda ukutwāla ulufuyulo pa Kristi.

153 Kangi une ndikumanyisya kalikosa kangi une ngabagila ukuyoba kalikosa pene papo Ilisimbo. . .

154 Kangi linga u nkundwe yumo, unkundwe yumo u Nkristi ābagīle ukumbona une ngumanyisya ikindukimo ikisobi, une ngupalisya ikyene linga umwe mukungōlelāga une kula ku lubafu lumo ukufuma ku lukomano, nukuyoba, “Nkundwe Branham, une ngulonda ukwisa ku kyumba kyako nukuyoba kwa ugwe, ugwe uli nsobi pa kindukimo.” Muketile? Une—une ngupalisya ikyo, nkundwe, panongwa yakuti une ngulonda ukuya nталusyи. Une ngulonda ikyene.

155 Lilino, twesa ba uswe tukulonda ukuya batalusye, iyo yo nongwa uswe tukulonda u—uswe tukulonda ukuyoba ifindu ifi. Kangi abene bikufimbilisigwa ukwisa ukukinda mu Lisimbo, umwe muketile, ukutendeka i Lisimbo ukupinya palikimo.

156 Lilino, ukuyoba mu ndimi sibagile ukuya. . . Lilino, ukukindapo panandi. . . Lilino, unko ikyene kibukege lilino ulu, pa kabalilo. Muketile, une nīsa kukufūnda ugwe itolo kileka ikyēne kibūke kangi unko ikyēne kiyeye. Kwa umwe balūmbilili lilino, umwe batimi, itolo kileka ikyēne kibūke mpaka abā banabafyele aba bikufika itolo panini bakusipo panāndi. Lilino, lumo, lululu ulu pamo pitāsi, linga ikyene yo ndugu uyu ikugela ukusyoba umundu yula, ikyene kisakunangisyaga. Uswe tukaya basisimikisyi fiyo mma.

157 Lilino, ukufuma iki, bo umwe mukāli ukwānda iki, ega imbepo yimo ya mahala nkati mula, ukukētēla-ngāni kwa mbepo yumo, umwe muketile, ukusyāgānia. Ikindu kyākūwānda, umwe mumenye, ugwe kwanda ukukētēsia ukuti yumo ikwānda ukukēta ukuti kilipo ikindukimo kisōbi, ikyo kyo kumanyila-ngāni. Polelo, kangi u mwan’umfyēle uyu akabalilo kanini. Muketile? Polelo akabalilo kāko ugwe kukēta u kumany’indumbula kikufika ku busobi, polelo fūnda ikyo. Kangi linga ikindu kila. . .linga ikyene kyo kya Kyala, umwene isakwīmīlilāga mbufūndīgwe ni Lisyu. Muketile?

158 Tutigi, ukwēgelēla, une nguyaga pakuyoba uswe twāyobile mu ndimi, umunduyumo, uswe tuli. . .iki kyo i—i kipāmbō kyafikūngīlwa kya banyāmbāla. Kangi Leo āsumukaga nukuyobela mu ndimi; polelo, kangi u nkundwe apa, Willard, ikupa ulusanusyo. Umma ndaga. Lilino, une ngulonda ukuyoba ukuti Nkundwe Neville kangi Nkundwe Junie nu Nkundwe Collins ali bo bāmabyēbye, muketile. Lilino, panongwa yakuti Leo āyobile. . .Lilino, uswe tuli itolo muno bo mu lukomano lwa bikemo, u lukomano lwa kikūngīlwa, kangi Leo āyobile kangi Willard ikupaga ulusanusyo apa, kangi umwene alinkuti, “ISI SYO IKUTI U NTWA! ‘Kitatu nkilo ikwīsāpo unkikulu nkati muno kangi umwene ikubuka uku—umwene ikuyaga

gwābwite. Mbula Nkundwe Branham komma ukunkemela umwene, panongwa yakuti umwene nsyūtano. Loli mbula umwene ukummwegela umwene ukubuka ku nguto, panongwa yakuti ukwene kwāli mu nguto kũko umwene ābombile i kindu kibibi akabalilo kamo kangu i kindu kimo kikuboneka pa buyo.” Muketile? Ikyo kikupilikigwa kinunu fiyo, bule ikyene? Muketile? Umma ndaga.

<sup>159</sup> Lilino, loli ikindu kyakwanda, umwe mumenye, mu Lisimbo Ilyaiyolo, kisitakupāsyā iki u nsololi āyobile pamo iki aligwesa uyungi ayobile, ikyene kyāgeligwe na Urim Thummim, ikyakwanda. Muketile, ikyēne kyābūkile ku Lisyu. Kangi linga imuli sila sikāmuli, abēne bākilekile ikyēne pakyēne. Muketile?

<sup>160</sup> Kangi ikindu kyakwanda, lilino, unko uswe tukyeye ikyene ukugomokela ku Lisyu. Lilino, unnyambala *uyu* aayobile mu ndimi, kyāpilikigwāga kyosa kanunu. *Uyu* alinkusanusya, kyāpilikigwāga kyōsa kanunu. Loli i Lisyu lyāyobile, “Unko ikyene kilōngigwe na babili pamo abalongi-batatu, tāsi.” Ega ikyene ku Urim Thummim.

<sup>161</sup> Lilino, ikindu kyākwānda, Willard Collins ikuyoba, “Ikyēne kyāli kya Ntwa.” Junie ikuyoba, “Ikyene kyo kya Ntwa—Ntwa.” Ikyo kyo babili ukufuma mu batatu. Umma ndaga, ikyene kikubīkigwa pa kayabo ka kalatasi, ikyene kikuyobīgwa ukufumusigwa papapa apa mu kipanga iki. Polelo akabalilo kako abandu aba bikukiketa ikyene bo ikyene kikabonekamo siku, kangu polelo bikuketa ikyene kikuboneka, abene bikuyoba, “Nkundwe, uyo yo Kyala! Muketile, uyo yo Kyala!”

<sup>162</sup> Loli bule linga ikyene kitikuboneka, polelo fiki kikuboneka? Muketile? (Lilino uswe tukubūkāga ukufika ku kindu ikīngi une nābagile ukutika papapa apa, “Bo bōsa busololi mbwīsule . . . fyōsa ifyakusanusya kangu indumi busololi?”) Lilino, itolo i miniti. Lilino, bule linga ikyene kitikuboneka? Polelo *Leo* ayobile mu mbepo iyabusyōbi; *umwēne* āpēle ubusanusyo ubusyōbi; kangu *ugwe* gwāpēle ubulōngi ubusyōbi. Polelo kyega i kindu kila panja pa umwe. Umwe mutikulonda ikyo. Ikyo kyo kisobi. Kileka ikyene pakyene. Uyo yo mōhēsi. Muketile? [Ubuyo busitakandu pa tepi—Nsimbi] “*Une* ngaya ndumbilili, loli une ne—une ne nsanusyi. Muketile, une ndi nsanusyi, Ntwa, une—une ngaya ndumbilili. Une . . .” Nkundwe *Leo* ikuyoba, “Ntwa, une ngaya ndumbilili, loli une—une ndinakyo ikyabupi kya ndimi kangu mōhēsi ālindābēnie une pa ikyo. Kyala, ega ikindu kila ukufuma kwa une.” *Ugwe* kuyoba, “Ntwa, Ugwe umbele une u mbepo gwa kukētēla-ngāni, kangu une ngētēle Ugwe kubōmba ikyēne utubalilo twīngi fiyo, ngimba ikyene kyabonike bulebule? Tāta, nsuka une mōsa! Ngimba fiki fyābonike?” Umwe muketile, mwaketa lelo umwe, polelo umwe muli nakyo ikyene naloliloli.

<sup>163</sup> Muketile, ulo lo lukomano lwa bikemo aba bwila. Une

ngwinogona ikyo kyo iki ikylene kyāli mu i Bangeli, panongwa yakuti Pauli āyobīle, “Linga yumo ikusolola kangi i kindukimo kikusololigwa, i kindukimo kikuya. . . kangi i kindukimo kiku setuligwa kwa yūmo itūgēsye; unko umwēne ikolege ulutēngāno lwāke mpaka uyu ikuyoba tāsi, polelo umwēne abagīle ukuyoba. Kangi umwe *mwēsa* mubagīle ukusolola yumo ukufuma pa yumo.” Lilino, ikyo kikabagila ukuya mu lukomano lwa bwila, umwe mumenye ikyo, aligwesa akābagīle ukupa.

<sup>164</sup> Lilino, ukuya basisimikisiyi ukuti ikylene kyo kya Kyala, muketile, panongwa yakuti linga ikylene kyo itolo butoyofu ikylene kikaya kya Kyala mma. Linga ikylene kitikwisa ukuboneka, ikylene kikaya kya Kyala mma. Muketile? Ikyene kibagisenie ukwisa ku kuboneka. Kangi—kangi polelo mu fipanga fyitu, umwe muketile, nkundwe, uswe tukuya ni kipānga ikiyīkāsye polelo, muketile, kūko nayumo abagīle ukuyoba ukuti kalikōsa kayobigwēmo siku pamo kabōmbigwe. . .

<sup>165</sup> Kēta iki ikylene kikumbikila une pankyeni, akabalilo kako une ndi pamwanya pala pankyeni pa kilundilo. Kēta ku ikyo! Ngimba bule ubusobi bumobwene pa ikyo? Muketile? Panongwa yakuti une ngunsubila Umwene. Muketile? Une ngusubila Umwene. Umunduyumo ikuyoba, “Ugwe kutila ubusōbi, Nkundwe Branham?” Umma, umma, aa-haa, ngaya gwakutila ubusobi. Une ngwitika Umwene. Umwene yo Luponesyo lwangu. Une nsayiligwe ukubomba iki polelo une ngwitugasyaga palapala pala.

<sup>166</sup> Linga Kyala akusayilile ugwe ukubomba i kindukimo, polelo Umwene yo Luponesyo lwāko. Muketile, Umwene isakukuponesya ugwe. Linga Umwene ākutumile ugwe, Umwene isakutūla ilisyu lyako. Ugwe gwe mwimilili. *Ugwe gwe* mwimilili ni kyabupi kya ndimi; *ugwe gwe* mwimilili ni kyabupi kya lusanusyo; *ugwe gwe* mwimilili ni kyābūpi kya kumanyila-ngāni; batatu ba umwe. Kēta iki une ngusanusya? Polelo ngimba ugwe uli nakyo fiki? Ugwe uli nakyo ikipanga ikiyimikigwe. Ugwe utikuyaga nulutende. Gwimile, ena, komma ukukinda mmayolo. . .

<sup>167</sup> Apa, une nāli mu lukomano pāsi apa. Undumiana unnini ugwaiyolo gwa kiNgereza ukufuma ku England alinkwisapo apa, āgelāga ukwipinyilila. Nkundwe Banks alinkusegelela pala nukuti, “Umwene āli pasi pala a masiku mana pamo mahano.” Une nāli ni findu fingi ifyakubomba, loli umwene alinkuti, “Undumiana ikuyaga pa kwipinyilila.” I Hoteli ya Waterview ukusuluka kula yāmbūlāga une isya buyilo bwa mwana undumiana yula.

<sup>168</sup> Kangi une ndinkubuka nkyūmba ukummwiputila umwene. Une ndinkugomokela panja kangi une ndinkuti, “Lilino, Nkundwe Banks, une ngambonamo siku unnyambala pamo ukumanya nakimo isya umwene, loli une ngukubulaga ugwe

iki kitamisye nu mwene bo une ngāli ngafika kula.” Ngimba ikyo ko kutalusya, Nkundwe Banks? Kangi akabalilo kako uswe twafikile kula, u Mbepo Mwikemo alinkwisa palapala pási nukumbula umwene ifi fyabonike na fyosa ifya umwene, kangi kũko umwēne āfumile kangi isya bōsa ubūmi bwāke. Umwēne alinkwīla itolo ukukilania, kifuki.

169 “Ngimba ugwe kutila ubusóbi, Nkundwe Branham, ugwe kumbula u mündu ikindukimo bo ikyo?” Bule pa kigemo, ukumbula u nnyambala umwene ikwitugasya nubusyobi kwa nkasi gwake, ali nu mwana mu nkikulu uyungi? Umwene isakukusopa ugwe mu minyololo. Ugwe kinunupo uyege kanunu! Muketile? Muketile? Komma ukutula, linga ikyene yo Kyala. Loli linga ugwe utikutila...Linga—linga ugwe ukammanya umwene yo Kyala, polelo yaga kimyemye mpaka ugwe umenye ikyēne yo Kyala. Ngimba isyo ndalusye? Yaga nsisimikisiyi ugwe uli ntalusye kangi polelo kindililaga.

170 Lilino, iki kyo kimanyisyo kikafu, nkundwe, lōli umwe mwe bakundwe bāngu. Ugwe gwe—ugwe gwe—ugwe ndũmbilili unkeke uyu gwe kwisapo, kangi une ndi nnyāmbala unkāngāle, nguyaga pakusōkāpo limo mwa masiku aga. Muketile? Kangi polelo ugwe uyēge nsisimikisiyi ikyēne kyo—ikyēne kyo kitalusye.

171 Ngusōka ukufuma ku kyūmba kya . . . Lumo une nisakukola iki pitasipo. U ndumiana . . . Mulimōsa, une nisakuyoba i kiyabo kya ikyēne lilino. Mmayolo, Nkundwe Banks na une, nalōli twīkolēnie, nāfumile (o, mwe) ukuya bukafu bo une nābagile, kangi une—une ngubabūlāga umwe iki une nayaga pakubomba ku lukomano ulu. Leo na Gene ni kipāmba kya uswe twāyaga pakubūka ukukilania kula, na bakūndwe, nu kuyoba uswe twābūkāga kukufwīma ingulube, pamo ukufwīma ingulube-syāndisu. Abēne bāli na masiku mahano ga kufwīma ingulube-syāndisu sya javelina, mu Arizona, ukufuma pa bumalikisiyo bwa lukomano, ulukomano lwītu lukwīgāla. Uswe tukubūka ku Phoenix ku lisiku limolyēne, kangi tukufimbilisigwa ukugūlila amasiku mahano bo tukāli uswe ukuya na yumo nu nnine, masiku mana bo abēne bakāli nalo ulukomano ulungi ulwa kulikōsa. Uswe tukufimbilisigwa ukuya palapala pala ku Arizona. Mulimōsa, ikyēne kikuboneka ukuya itolo pa kabalilo kala akabalilo ka ngulube-syāndisu sya javelina kīgwīke.

172 Popāpo une nālōndāga ukubūka kukutūsulila akandusu kāngu akanini mula, ukukēta linga akēne kāli kanunu lōsa. Banks ābūkāga na une. Uswe twālyāndileko pānja pa kipata, tulinkwāndako ukusōka pa kipata. Apa alinkwisa unnyambala ikwenda palapala ukwīngila, pa mwanya pa kimanyilo kila (muketile, alinkuti, “Ngulamba komma ukusuma kuli Nkundwe Branham”).

173 Muketile, nongwa abēne bikubōmba ikyo . . .ikyēne kikaya kya bāndu aba babine. Iyangu, kangi ku nyumba, ndalusya



Banks, umwene ikwitugala pakifigo ikyakukonga kwa une. Abandu bikwisa, pamusi na pakilo na filifyosa ifingi, na bāna ababine, kilikyosa. Uswe tutikukagamo siku u mundu bo yula. Loli . . .

174 Kangi abēne bālingōlīle une, Leo na bēne, ukufuma kula ku li gileta, kangi Jim na bene, “Alipo yumo apa nu mwāna umbine. Kangi unnyambala ali apa na kansa.” Uswe tukubika palubafu kilikyosa nukusōkāpo kuli umwēne.

175 Ikilo kya mmayolo une nābukīle ku kipatala kūko umunduyumo ālingōlīle une, kangi u nnyāmbāla akābagīle nukunyīngisya une nkati bo une mfikile kula. Muketile, umunduyumo uyūngi itolo anyenyemusigwe. Lōli ikyo kyo kili kanunu mōsa, une ngubūka mulimosā. Muketile? Nongwa yakuti iyēne yo mbombo yāngu ukubūka, muketile, nukugela ukuntūla umunduyumo.

176 Mulimōsa, ikyo kyo kikaya nōngwa ya kimanyilo kila mma. Loli unnyambala uyu, bo itolo uswe tukwisaga mu ligali, kangi Nkundwe Banks amenye ukuti une nāfimbilisigwaga uku . . . Une nāgūlīle mu nyumba yila mu njila yimo. Ālipo umunduyumo ikwisa kwa Nkundwe Banks uyu ālinkolelile umwene. Kangi mbimbibi uswe kufika pala, une nākoleligwe mōsa. Polelo mbimbibi bo uswe tukolile i ndusu syītu nu kwāndako ukufika ku ligali, apa ikwisa unnyāmbāla ikwenda mulamula nkati. Umwēne alinkwēnda pamwanya pala.

177 Kangi une itolo nītēndekesyāga ukumbūla umwēne sōka pānja kangi kōlēla i mbalilo yila pānja pala (ku BUTler 2-1519) kula ku kimanyilo kila. [Imbalilo ya telefoni yāndusigwe.—Nsimbi] Une ndinkuti, “Uswe tuli mukubopela.”

Alinkuti, “Une ngusakikisya ugwe uli mu kubopela, nkulumba.”

Une ndinkuti, “Ingamu yangu . . .”

178 Ikyakwanda une ndinkusegelela, umwene alinkuti, “Mubobile ndaga?” Kangi une ndinkuketa ukuti umwene akāmenye ukuti yo ani une nali.

Une ndinkuti, “Ingamu yāngu yo Branham.”

Umwene alinkuti, “Ugwe gwe Nkundwe Branham?”

Une ndinkuti, “Une yone.”

179 Kangi umwene alinkuti, “Une—une ne . . . Une nālundaga ukwagana na ugwe, Nkundwe Branham.” Alinkuti, “Une nguketa ugwe kwītēndekēsya ukusokapo.”

Une ndinkuti, “Ena, nkulumba, une ndi.”

Umwene alinkuti, “Une mmenye ugwe uli mukubopela.”

Une ndinkuti, “Une ndi naloli papapa lilino, nkulumba.”

180 Kangi umwene alinkuti, “Ena, une nālundaga ukuyoba kwa ugwe amaminiti manini.”

181 Kangi une itolo nayaga pakumbūla umwēne; kangi u Mbepo Mwikemo alinkuti, “Ega umwēne nkyūmba, ugwe ubagile ukuntula umwēne.” Lilino, pala, ikyo kikwāndūla kilikyosa. Indusu itolo yilankulambalisigwa palubafu, na filifyosa bo ifyo, imbombo ya Kyala yo yākwānda. Muketile? Kangi umwene alinkuti. . .

182 Une ndinkuti, “Isaga, buka na une.” Une ndinkuti, “Une ngugomokelaga pakabalilo, Nkundwe Banks.”

Umwene alinkuti, “Ukwene ko ukufwana nu moyo gwangu, Nkundwe Branham.”

Une ndinkuti, “Umma ndaga, ingilaga.”

Ukukīndamo mu nyumba, Meda alinkuti, “Ngimba ugwe ukābūka mpaka nalīno?”

183 Une ndinkuti, “Umma, umma, umma, umwene yo mundu yumo panja apa.” Une ndinkuti, “Umilisyaga abanike ukugomokela nkyūmba ikingi.” Une ndinkummwēga umwēne mu kyūmba ikinunu ikyabufwīmi, tulinkwitūgasya pāsi. Bo itolo twītūgēsye. . .

184 Unnyambala yula āli mu kipanga ikilo kya mmayolo. Pamo ngimba umwene isile, Banks? Ngimba ugwe. . . Ena, ena, umwene ayaga pakwisa nkilo. Umwene āli itolo. . .

185 Ikindu kyākwānda, u Mbepo Mwikemo alinkwānda ukumbūla umwēne yūyo umwēne āli, iki umwēne ābōmbīle, iki kyābonike pāsi ukukīnda mbūmi bwāke, kilikyōsa isya ikyēne, muketile, itolo itolo nkyeni, ukumbula umwēne kilikyōsa. Banks yo nkēti. Akalīgwilēmo siku undomo gwāke kangi āyobile lōli kifuki amasyu mabili kwa une; kangi pala Ikyēne kikwisa ukumbula umwēne, linkuti, “Ugwe gwāli mbēti, ugwe nalōli kwītūgàla mu Madison. Ugwe itolo ufumile ku Evansville, Indiana. Ugwe gwāli pāsi pala mu sukulu ya Bāngéli iyi, ikibugutila-kihesya, gwāfuluganikēne mōsa. Ugwe itolo kwisa ku Louisville amaminiti manini aga gakindilepo. Alipo unnyambala, kangi unnyambala akubulile ugwe (ukuti ugwe gwitugasye nukulya nu mwene), nābabūlīle umwe ukwisa kuno nukumbona une kangi ‘umwene isakugolosya umwe ukufuma ku lutamio.’” Une ndinkuti, “Uyo yo ISI SYO IKUTI U NTWA!”

186 Unnyambala itolo itugesye, ikusipusya amaso gake, ikungeta une, alinkuti, “Ena, nkulumba!”

Une ndinkuti, “Kikuswīgīsye ugwe, bule ikyēne?”

Umwene alinkuti, “Ikyene kyābombile.”

Une ndinkuti, “Ngimba ugwe kwitika u Mbepo Mwikemo?”

Umwene alinkuti, “Une ngulonda, nkulumba.”

187 Kangi une ndinkuti, “Ugwe kulonda une ukukubula ugwe ifi ugwe kwīnogona?”

188 Umwene alinkuti, “Ena, nkulumba.” Kangi une nālimbūlīle umwene. Umwene alinkuti, “Kangi, nkundwe, ikyo kyo bwanaloli.”

Kangi une ndinkuti, “Andula aminogono gako.”

Umwene alinkuti, “Umma ndaga, une mbōmbile.”

Une ndinkuti, “*Iki* kyo iki ugwe kwinogonela.”

Umwene alinkuti, “Uko ko kotalusya! Uko ko kotalusya!”

189 Une ndinkuti, “Lilino, ugwe utikulondigwa imboniboni, ugwe kufūmbwa ukugolosigwa itolo.” Kangi une ndinkumbūla umwēne ikindukimo pala iki ugwe utikulōndaga une ukuyoba. Linga ikyēne kyāli pa ugwe, ugwe āngali utikulōnda. Ikyene kyo kindu kimo ikinyali iki kyāli kinyali, polelo ugwe āngali utikulondaga une ukuyoba ikyene linga ikyene kyāli pa ugwe. Kangi une ndikuyoba iki u Ntwa ikumbonesya une pa bandu. Polelo une itolo ndinkuti, “Umma ndaga, ugwe kubombaga ikyene?”

Umwene alinkuti, “Une ngubombaga.”

Une ndinkuti, “Yaga pa nsebwe gwako.”

190 Uswe twāli nkati mula kifuki mma maminiti kalongo, bule ikyene, Nkundwe Banks? Kifuki, pakati pa maminiti mahano-na-mabili na kalongo. Ndinkwēnda ukugomokela, ukugomokela ukusuluka pa nsebwe, nukubuka pa nsebwe, umwene na une na Banks nu ndumiana gwangu unnini, Joe, une ngwītika ikyēne kyāli, nitogile mula palikimo, ngubūka ukusuluka pa buniōngale. Umwene alinkusyumbutuka kwa une, umwene alinkuti, “Nkulumba, une ngulonda ukukulalusya ugwe ililalusyo.”

Une ndinkuti, “Umma ndaga.”

191 Umwēne alinkuti, “Une ne panini mfuluganike.” Umwene alinkuti, “Ngimba ugwe umenye bulebule ifindu fyosa fila pa une?” Muketile? Banks itugesye pala.

192 Kangi une ndinkuti, “Nkulumba, ngimba ugwe upilikemo siku imboniboni syangu kangi ubutumigwe bwangu?”

193 Umwene alinkuti, “Une ngāmenyemo siku ingamu yako mpaka ukufwana isala yimoyene iyi yikindilepo. Umunduyumo aalimbulile une, itolo alinkuyoba kula mu Louisville, ālimbūlīle une ukwisa ukukilania apa, kangi une ndinkwenda ukukilania pa lulalo lula.” Ngimba ikyo kitalusye, Banks? Umwene alinkuti, “Une ngāmenyemo siku ni ngamu yako, ngāménye ukuti ugwe ywani.”

194 Une ndinkuti, “Mbutumigwe bwangu, ikyene kyo kyabupi kya Kyala iki Umwene atumile.”

195 Umwene alinkuti, “Polelo linga iyo yo—iyo yo njila iyi yili,” alinkuti, “lilino une ne. . . .” Alinkuti, “Une ne itolo lōsa. . . . Une ndikanunu itolo lilino,” umwene alinkuti, “kilikyosa kikindile.”

Muketile? Umwene alinkuti, “Iki icyene kili, yula âli Kyalala ukuyoba ukwisila mwa ugwe kwa une.”

Une ndinkuti, “Nubutalusyi.”

<sup>196</sup> Umwene alinkuti, “Lilino, une ngupilikisya mu li Bangeli ukuti... Akabalilo kamo une ngubala mu li Bangeli kangu, alinkuti, Yeso âyobile ku bafundigwa Bâke,” iki umwene âsanusyâga “a bându,” umwe muketile. Alinkuti, “Ayobile ku bafundigwa Bake kangu Umwene âbabulile abene ifindu ifi abene bînogonelaga.” Muketile, “ukulingania aminogono gabo” kyo iki umwene ayaga pakubukako. Umwene alinkuti, “Kangu Umwene alinkuti icyene âli Tâta Gwake uyu âyobelâga mwa Umwene.”

Une ndinkuti, “Uko ko kutalusya.”

<sup>197</sup> Umwene alinkuti, “Lilino, lilino, u Tâta akabalilo kala itolo âkubômbile ugwe ukuyoba ukwisila mwa ugwe kwa une, ukumbula une ifindu ifi, ukunyêga une u kwîtika iki ugwe gwâlîmbûlile une kyâli bwânalôli.”

Une ndinkuti, “Ikyene kyâli bwânaloli?”

Umwene alinkuti, “Ena.” Alinkuti, “Polelo icyene kibagile ukuya Kyalala.”

<sup>198</sup> Kangu une ndinkuti, “Nkundwe, ugwe umenye fingipo ifya icyene lilino” (une na Banks twâyoba ngapo) “ukukinda bamo aba bâli mu lukomano ku finyinja kalongo kangu bakâli bakabomba.” Itolo yula—u nnyâmbâla yula! Lilino, ikyo kyo iki kili. Muketile?

### **Kangu u Mbepo (nulubâtiko) mu ndimi ngimba u busololi bukubômbeligwaga akabalilo ka lukomano?**

<sup>199</sup> Umma. Ikyêne kikulôndigwa ukubômbeligwa i njila *iyi*, kangu *kibûligwege* mu lukomano. Lôli ku kabalilo aka, kuli akabalilo ka mwîsyûgu aka, unko abêne bayobe. Lilino, linga icyene kikusôkapo pa bukolelelo, polelo icyene kikaya, ugwe kufimbilisigwa ukuketesya ikyo. Lilino, utubalilo tumo icyene kibagile ukuya Kyalala. Kangu abinitu abanini bala, itolo bo akâna kanini ukugela ukwenda, lilino, linga umwene ikugwa pâsi kana pamo kahano... Lilino, une nkibwêne iki ukufuma pâpo une njîle muno nkipânga, kangu—kangu, ena, une—une ngukilekaga itolo ikyêne bo ulo. Muketile? Kangu, loli, umwe muketile, loli kyo kiliku ikya icyene, ngimba umwe mubagile polelo mukuyoba, “Nkundwe Branham, ngimba fiki ugwe ukâkigolwîsyê iki?” Umma, umma.

<sup>200</sup> Akabalilo kako Billy Paul kunyuma kula aalyandile ukwenda, umwene aali mmwanya na pasi, kangu pâsi ukukinda mumo umwene aayilile mmwanya. Loli umwene akaamenye ukwenda. Loli une ngwitika umwene aali ni kyabupi kyakwenda. Muketile? Une nâlimwîtikisye umwene ukwenda pa kabalilo kanini. Kangu polelo akabalilo kako umwene

ikwitabania amalundi gake amanywamu, une ngukubula umwene ukufwana ni kyene lilino. Umwe muketile ifi une ngusanusya? Muketile? Buka mula ukukéta ku kindukimo ikingi kang'i ikusókaga mu kindukimo, une nguyoba, "Pimba mmwanya amalundi gako, ndumiana. Ngimba ugwe uli kugu?" Muketile? Lilino, uko ko—uko ko kukindana, umwe muketile.

201 Lilino, unko abēne—unko abēne bítabaniēge kang'i baleka abēne bīkinyēge mula pakabalilo kanini. Lilino, akabalilo kāko ugwe kufimbilisigwa ukubafūnda abēne, linga abēne bikukibēnga ikyēne ugwe kumanya gwīmwenē ikyēne kikāli Kyala mma. Panongwa yakuti u Mbepo gwa Kyala ikwīlāmbika. Mumo umwe mupilikise apa pakayabo kanini, "U mbepo gwa busololi yo ikwīlāmbika ku nsololi." Muketile? Uko ko kotalusya.

[Nkundwe Stricker ikuyoba, "**Nkundwe Branham, une ngulonda ulufundigwe lumu.**"—Nsimbi] Umma ndaga, nkundwe. [**"Utubalilo twingi une nikele ndukomano kang'i une mbilike ukuyobela mu ndimi nu kusanusya, kang'i twīngi twa tubalilo une nīpilike mbubībi fiyo isya ikyēne. Kang'i une ngubūka ku kāya kang'i une nābagile ukuboneka ngati une āngali ngupīndūka injila yōsa. Ngimba ikyēne kyāli panongwa yakuti une nālipilike ikyēne kikāli kya Kyala, pamo ngimba ikyēne kyāli panongwa yakuti ikyēne kyāli pānja pa lubātiko?"**]

202 Ikyēne kyābagile ukuya, nkundwe, ikyēne kyābagile ukuya kimo mwa kimo. Muketile? Une mbagile ukuyoba . . . Lilino, uyu yo—uyu yo William Branham, muketile; mpaka une ngwingila mu Lisimbo, fiki, ikyene kikāli yo une, umwe muketile. Lilino, iki une mbagile ukuyoba, Nkundwe Stricker, ukuti ikyene kibagile ukuya kimo. Ikyēne kyābagile ukuya ukuti ikyēne kyāli pānja pa lubātiko; ikyēne kyābagile ukuya ukuti ikyēne kyāli kindukimo kisóbi na ugwe; ikyēne kyābagile ukuya ukuti kyālipi ikindukimo kyāli kisobi u mūndu; kindukimo kitamisye ni ndumi; pamo kalikosa kakupelaga ugwe *ukwipilika* ububibi.

203 Lilino, lilino, unko une itolo ngutūle ugwe pakayabo kanini, Nkundwe Stricker, apa. Muketile? Bwila . . . Komma ukulōnga kalikosa ukwisila mu kwīpilika kwāke, umwe muketile. Lōnga ikyēne ukwisila mu fyakubagilila fyāke, umwe muketile; kilikyōsa ikyēne kikipāpa ikipaso, umwe muketile. Panongwa yakuti utubalilo tumo . . .

204 Ena, uswe tukusyagania ukuti filipo ifindu ifi ugwe kwipilika, ukwīpilika kwafisyuka kula. Une ngukyaga ikyene nimwene, kang'i, ndumiana, une ngwanda ukwenda ukusókāpo itolo—itolo kimyēmye, umwe mumenye. Loli une ndikuyoba nakimo. Ukukileka itolo ikyene panongwa yakuti une ngamanya iki ikyene kibagile ukuya, umwe muketile, mpaka une *mmenye* iki ikyene kili.

205 Lilino, bo bandu bingi bikuti, “Whuu! Nkundwe, une mmenye ukuti une ndinagwe Mbepo Mwikemo! Aleluya! Ntufye Kyala!” Kangi abene bakáli bakammwaga Mbepo Mwikemo. Abene bābagile ukuyoba mu ndimi, na filifyosa ifingi, nu kuywega nu kumoga mwa Mbepo, kangi pópe bakaya nagwe u Mbepo Mwikemo. Panongwa yakuti ifula yikugwa pa bagolofu na pa basitabugolofu. Ikyēne kikaya ukwísila mu bwípilike, ikyēne kyo ukwisila mu *kipaso* kyābo.

206 Ndigi kilipo i . . . Kumbukilaga imboniboni yangu iya ikyo? Mūmo fikuti . . . Bahiburi 6, umwe muketile, “Ifula iyi yikwisa kingikingi pa kīsu yo yākōnelēla, iki kimesígwe, lōli imifwa ni mitulatala ifi kifuki ku bupíkígwe ifi ubumalikisyo bwābo ko kōkigwa.”

207 Nswāga une, une nisakwīngisyāga akambepo kanini nkati, une mmenye umwe mwēsa mukufikapo ukuya basipuke kangi mukuya bakatale. Popāpo lilino, gūlila, une ngufimbilisígwa ukubopela ukukīndamo ifi nu bwēngopo panini pamo une ndisakwēga agēne. Iki kibōmbīle . . . Uswe tuli kifuki pa lwālo lwa—lwa fyōsa ifya ikyēne, mu butalusye iki abanini apa. Lōli abēne bisa . . . Muketile, i . . .

208 Apa pali i—i kibānja kīswīle ni ngano. Kangi mu kibānja kila musopīgwe ilīsu lya mbosya, imitulwatulwa, kangi fiki-ifingi, ifilīsu. Mulimōsa, ulumo lukwāka. Lilino, ngimba ilīsu lya mbosya nu mitulwatulwa gitifika itolo ukuya mūmilwe bo yi ngano? Kangi luko luki ulwa fula lo . . . i fula yapasima iyi yikugwa pa ngano kangi polelo ifula yapasima yikugwa pa mitulwatulwa? Ngimba uko ko kotalusya? Umma, ifula yilayila yikugwa pa kyene. Ngimba uko kotalusya? U Mbepo yulayula ikugwa pa nsyobekesi uyu ikugwa pa Nkristi, ikindu kilakila. Lōli ni kyābo i “kipaso”! Ngimba ikyo kikwīngila nkati, bakundwe?

209 Ubuketi bwa Mbepo Mwikemo bo kipaso kya Ikyene, ikipaso kya Mbepo. Mulimōsa, ikyēne . . . Mulimōsa, lilino, ugwe kuyoba, “Une ne kikōngoti, une ne ntulwatulwa. Une ni kikōngoti bo mūmo i ngano yila yo kikōngoti.” Loli luko luki ulwa bumi luli mwa ugwe? U būmi ubu buli mu kyēne bukupāpa ifimatiko, akabalilo kōsa ukwīlūmbusya kangi ukutoligwa, kangi, “ukulāta,” ubwīmi kangi ububībi, na filifyōsa. Muketile iki une ngusanusya? Gwamatingo, muketile, ikyo kikaya kipaso kya Mbepo. Ikipaso kya Mbepo kyo ulwīyisyo, ubutengamoyo, ubololo, muketile, fyosa ifyo. Muketile?

210 Umwene abagile ukuyoba, “Ena, une mbagile ukulata itolo nukulata mumo ugwe ubagile. Saya Kyala, u Mbepo Mwikemo ikugwa pa une!” Ikyo kibagile ukuya akapatu kalikōsa kyābwanalōli, lōli u būmi umwēne ikwītūgàla butikutūla mōsa iki umwēne ikuyobelapo. Muketile? Umwēne ali ni līsu, umwēne ali ni līsu ukwānda itolo.

211 Lilino, uswe tukusuluka pa lilālūsyo ilinywamu lilino, muketile, pa *lusalo*, umwe muketile. Polelo ikyo kyo. . . Ugwe kufimbilisigwa ukuya kila. Umwe mukupilikisya ikyo.

212 *Abēne* bāli u ntulwatulwa ukwānda itoli; *umwēne* āli ngano ukwānda itolo. Popāpo u lumu lwāli lukwāka; i fula yāgwile pa bagolofu kangi abasitabugolofu. Kanunu, mupilikīsyē ikyēne?

[Unkundwe ikulalusya, “**Bule ikipaso kya ndumbilili, ngimba ikyo. . . yūyo ikikulumbilila i Lisyu?**”—Nsimbi]

213 Ukuti, undumbilili, akaali, linga umwene aaliimile pala nukulumbilila i Lisyu bo yo Gwandumi-nkulumba, muketile, bāpilikisye ififisigwe fya i Bāngéli, nukutendeka u ntimi nnunu fiyo, ābūkile nu kuyātīla abāndu ni findu bo ifyo, umwēne ābagile pōpe ukuya ntāgigwe. Muketile? Ikyene kyo kipaso kyake kikubula ikyene akabalilo kosa, nkundwe. Muketile? Umwene, kali umwene nnunu bulebule pamo iki umwene ali, umwene ikufimbilisigwa ukuya nu Mbepo Mwikemo mbumi bwake. Muketile?

214 Lilino, ngimba Yeso akāyobile, “Bingi bisakwisaga kwa Une mu lisiku lila nukuti, ‘Ntwa, ngimba une ngāsolwile (ndumbilile) mu Ngamu Yako, kangi Une mbombile ifika mu Ngamu Yako?’” Umwēne āyobile mu ndimi, umwēne ābōmbile ifika, ukupa ubusanusi, ifindu ifyakubutitu ifya Kyala, kangi ifindu fyosa fila pala; Umwene alinkuti, “Sokapo ukufuma pa Une, mwe babomba butulwanongwa, Une siku ngabamenyemo umwe.” Muketile ifi une ngusanusya?

[Nkundwe Taylor ikulālūsyā, “**Bule isya u mūndu uyu ikutwāla i—i ndumi insobi? Une ngusanusya, umwene—umwene ikwinogona umwene ntalusye loli umwene ikulumbilila mbusobi.**”—Nsimbi]

215 Ena, une ngwitika ukuti unnyambala yula yo gwabwanaloli-ndumbula, ngati u nkūndwe uyu itūgēsye apa ālōndāga ukubūka ukugomokelamo mu syāke. . . ukugomokelamo ifīndu isi bo lula. Linga u nnyāmbāla yula asalīgwe na Kyala, kangi umwēne atwālīgwe pankyēni pa Bwānalóli, umwēne isa—umwēne isakukyāgania Ikyēne. Muketile, “Ing’osi Syangu simenye a Masyu Gangu.” Ugwe kupiliki-. . . Muketile ifi une ngusanusya, Nkundwe Taylor? Ngimba ikyo kyo iki ugwe gwāyobelāga? Muketile?

216 Lilino, ukwēgelela itolo, tutigi Nkundwe Crase—Crase—Crase, tutigi umwene āli ndumbilili gwa kiBaptisti kangi umwene akāmenyemo siku isya lōsyo lwa Mbepo Mwikemo, kangi umwene akaamenye fimo mwa findu ifi, ifyaabupe fya Mbepo, kangi umwene aali gwabwanaloli, ndumbilili gwa Baptisti. Muketile? Loli ikindu kyakwanda umwe mumenye, Iki kikwisa pankyeni pa mwene. Kangi une ngwītika ukuti aligwēsa u mwāna gwa Kyala isakuyaga. . . ingulilo yiliyōse yisaku kuloba ikyēne mpaka Umwēne ikummwāga umwēne. I Kitangalala

kikabagila ukwisa mpaka u Bwigane bwa Kyala bubōmbígwe. Uko ko kotalusya. Kangi komma nayumo isakupyütígwa, umwe muketile. Lilino, muketile, iyo yo njila.

<sup>217</sup> Kangi i Kitangalala kya Kumwanya kili bo mundu ikutaga ulwelo mu nyanja nukutwala ulwene panja. Akabalilo kako umwene aali nabo, umwene aali nu luko losa. Umwene alinkumilisa ukuloba iswi, kangi abakayamba abanywamu na kayamba balinkubúka ukugomokela mmisi. Umwēne alinkusopela ikyēne kāngi, alinkwāga isīngi ukōngelelāpo, lumo āyāgile iswi yimoyēne. Loli Umwēne alinkūmilisa ukuloba mpaka ikyēne kyālobígwe mōsa. Muketile iki une ngusanusya lilino?

<sup>218</sup> Lōli iswi yila yāli iswi mbwāndilo. Iyēne itolo yābīkígwe ku bubōmbelo bwa Fundi, ikyo kyāli kyo kyōsa, ukumbika umwēne mu kitubwi ikīngi kūko iyēne yāli kanunupo, nsweepupo. Loli Umwene ākālī ikuloba mu kitubwi kya fyula iki mpaka Umwene ikwega imbasa syosa ukufuma ku kyene. Muketile ifi une ngusanusya? Ugwe kupilikisya iki une ngusanusya, Nkundwe Taylor. Ugwe kulōndigwa ukumanya ukwīsila mu kyāko kumwanya kula.

Umma ndaga, lilino:

**113. Ngimba umwene ikubomba ikyo...Ngimba umwene utubalilo tosa ali nu bulagili pa Mbepo ukuya ko kabalilo kaki na kabombelo?**

<sup>219</sup> Ena, nkulumba. Ena, nkulumba, u Mbepo Mwikemo ikulagila. Ena, nkulumba. Ikyene kili nu bulagili bwa ugwe kangi ugwe uli nu bulagili bwa Ikyene, kangi Ikyene kitisakukupelaga ugwe ukubomba kalikosa aka kakulwana ni Lisimbo. Ikyēne kisakukutēndēka... “U Mbepo atikuya gwa mwālwe Mwēne kisitakwimanya.” Uko ko kotalusya. Kanunu.

<sup>220</sup> “Ukufuma kwa yumo uyu akuganile ugwe...” Ena, ikyo kyo—ikyo kyo mbuyo ubu. Umma ndaga, lilino uswe tukunyēla ku liline apa nukukéta kūko uswe tuliko.

<sup>221</sup> Lilino, une ngwinogona ukuti lila lyāli nu lwalo. Lilino—lilino, akabalilo kako une ngukōlela ifi lilino, linga lilipo ililalusyo... Ngimba lyāliko ililālúsyō kangi pa iki? Uswe twesa tukupilikisya ikyēne? Uswe tukupilikisya mūmo uswe tukwītika Ilyēne lilino?

<sup>222</sup> [Unkundwe ikuyoba, “Une ndinalyo ililālúsyō limolyēne.”—Nsimbi] Kindililága itolo nkyēni. Pa iki apa mpaka nalino? Ndaga. [“Ena, pa lila limo pala. Une mu luko lumo nālilāmwīle, loli...”] Komma ukwīlāmwa, uyu yo—uyu yo... [“Ugwe gwāyobága isya nnyāmbála uyu ikulūmbilīla, kangi linga umwene atikulumbilila i Ndumi iyi Kristi átwele panja, kangi kisitakupasya iki kikuboneka mu butumigwe bwake. Akabalilo kako umwene ikwisa mbukolelane nu Bwanaloli kangi umwene ikukana Ikyene, polelo fiki?”] Umwēne ayōngile. Nswaga une



itolo i miniti kuli. . . [“Une nāli mu busōsòle ku ukusūngulígwa pamo ukusayiligwa bo lukāligwa ulwālo lwa kīsu.”] Uko ko kotalusya. Uko ko kotalusya. Muketile? [“Polelo, mumo ukwene kwāyilīle, umwene akāyaga ukuya njila yila?”] Akāyaga injila yila ku bwandilo, muketile. “Abēne babūkīle panja ukufuma kwa uswe panongwa yakuti abēne bakāli ba uswe.”

223 Ukwēgeléla itolo, bo iki, ikyēne kyo kindu kilakila mu Bahiburi 6. Muketile? A bāndu bikusoba-ukulīngānia i Lisimbo fīyo, abēne bikwīnogōna ikyēne kyo “kisitakubōmbigwa.” Umwēne alinkuti, “Ikyēne kyo kikabagilamo ku bēne bābo bāli akabalilo kamo bamulikīgwemo kangi bātēndekīgwe balilanisi ba Mbepo Mwikemo, linga abēne bisakugwīla panja.” Muketile, abēne itolo batikukupilikisya Ikyēne. Umwene ikuyoba, “Ikyene kyo kisitakubagila ku bēne bābo bāli akabalilo kamo bamulikīgwemo kangi balilanisi ba Mbepo Mwikemo, ukukēta ukuti abēne lumo bikugwīla pānja ukwiyāndisya-kangi bēne ku lupīndīko, muketile abēne bikukomelēla ku bēne u Mwanundumiana gwa Kyala kabilikosa kangi ukumbīka Umwēne ku bukosityasoni bwapabwēlu; balyēgīle i Lilopa lya lwītīkāno mu lūlo Umwene ākomelelīgwe ni kindu ‘kisita-bwikemo,’ ukubōmba ukulwana ni mbombo sya ipyana.”

224 Ena, kwa une, ikyene kyo busetuli. Naloli. Ikyene kyo itolo bo Imbombo 2:38, kangi Imbombo. . .kangi Matai 28:19. Ugwe itolo kufimbilisigwa ukukikola Ikyene, umwe muketile.

225 Lilino kēta, apa ikyene kyo, ikindu kilakila. Ena, lilino, umwene ikuyoba ku Bahiburi. Muketile? Lilino kindililaga ukubala pāsi ukukindamo mu ntu, nubutali mūmo abēne bikukīndilīla nu kuti, “Kabuno ikyene kyo kindu kyalutende ukugwa mu—ukugwa mmaboko ga Kyala gwabumi.” Lilino, apa alipo u nnyāmbāla itolo ngati yula u mwītiki gwamumpaka. Apa, apa kilipo i. . . Apa, ikindu kilakila kyāli apa, ikyākwegeléla ikipelelesye une ngukēta mu linogono lyāngu.

226 Kyala ākōlīle Israeli ukufuma ku Igupto. Abāndu bōsa aba bikwīsa pānja, aligwēsa gwa bēne āponesigwe, balinkuloboka ukukilania i Nyānja Ingeseфу ukwīngila ndulangelanga. Ngimba ikyo kitalusye? I Nyanja Ingeseфу. . . Akabalilo kako abene balinkwitendekesya, balinkupilikila ku ndumi ya Mose, alinkwanda ukukuya, (ukusaligwa) abene balinkusanuka ukusyungutīla, ukwanda apa.

227 Abēne bikwīsa ku Nyānja Ingeseфу, (i Lilopa), nukukīndilīla i Nyānja Ingeseфу, kangi kunyuma ku bēne bōsa aba bōmbesyambombo bālāmbalēle, bafwīle. Abēne bāli itolo kifuki amasiku matatu ukufuma ku kīsu ikifīngigwe palapala akabalilo kala. Muketile? Ikyo kyo kyosa abēne bāli, kifukipo ukukinda mamailosi malongo mana, muketile. Popāpo pala abēne bali, itolo amasiku mabili gābagīle ukubabīka abēne ukukilānia kula kanunu.

228 Ikyo kyo iki une ngulōnda ukulūmbilīla ku Phoenix mmasiku manini ukufuma lilino, ku lukomano lwa ba Business Men, *Ukusyala pa Kyamba iki*. Loli Umwene alinkubakyunga abene palapala pala ku fyinja malongo mana panongwa yakuti abene. . . A-ha! Muketile?

229 Polelo abene balinkwisa ku iki kangī abene balinkukéta kunyuma, (bakemesígwe), “O, aleluya! Ntufye Kyala! Lwimiko kwa Kyala. Aleluya! Pala kilāmbalele i kindu ikyaiyolo iki akabalilo kamo kyālindamisye une, kifwile. Ingāmbō isyaiyolo une akabalilo kamo nākwesaga sikīndīle. Ubwālwa bwaiyolo une nānwaga bo kyosa mu nyanja ingesefu iya Lilopa Iya Yeso Kristi. O lwimiko kwa Kyala! Aleluya!”

230 Aligwesa gwa bene alinkwisa pamwanya apa, abene bikukētāna Kenani lilino, bālobwike u Yorodani. Mulimōsa, umwēne ālyēgile u mwīmīlīli ukufuma ku kikolo kilikyōsa. Ngimba ikyo ko kutalusya? Kangī umwene alinkubatuma abene kula. Ena, bamo mwa bene balinkuti, “Aa, aa, aa, uswe tukabagila ukubomba ikylene. Umma, ikylene—ikylene. . . Fiki, uswe tukuboneka bo imbāsi pa lubafu lwabo!” Muketile?

231 “Lilino, lo luko luki ulwa kipanga ulu une ngulumbililako linga une nāmmanisye yula Mbepo Mwikemo ni findu fyosa fila bo ifyo? Fiki, une āngāli nguya ni fikota fisitabandu. Bāndu bāngu baMethodisti bisakusōka pānja, abāndu bāngu baBaptisti, abāngu abaPresbeteri.” Baleka abēne basōkege panja. Abēne bāli mbene ukwānda itolo! Ugwe kulonda ing’osi, muketile. Muketile? Ugwe utikutīma i mbene mma. Tima ing’osi! Yo mbombonki ya kutīmīla imbene akabalilo kāko. . . ? . . . kangī silipo ing’osi ukutīmīgwa? Muketile? Kangī apa—apa ugwe ulipo ukukilania nkati apa, muketile. Une bwīla njōbile une ngulūmbilīlāga ku mbānda ina nu kulūmbilīla u Bwānalōli, i Kipānga. Ena, nkulumba, isaga kubwa kuno.

232 Lōli muketile lilino, ngimba umwēne abōmbīle fiki? Abēne bikugomokēla, kangī Yoshua na Kalebu, babili mwa mia, pamo lo luko lula ulwa ubwamia. . . babili ukufuma mu. . . babili mwa kalongo-na-babili ba abēne, babili mwa kalongo-na-babili. Mulimōsa, bālipo kalōngo-na-babili ba abēne, ikyo kikuyaga babili ukufuma mu kalōngo-na-babili, babili mwa kalōngo-na-babili ba abēne bālītīke Ikyēne. Abene bikubuka itolo ukukilania nkisu ikifingigwe, balinkuti, “Ndumiana, ubu bo buyo ubununu ukuyamo.” Baiyolo Yoshua na Kalebu, ndumiana, abēne basūbilaga i Lisyu; Kyala ābapēle ikyēne ku bēne, alinkuti “ikyo kyo kyāko.” Abēne bikuloboka, abēne balinkulūsa ikipāmba ikinywāmu kya mipesa, kangī apa abēne bikwīsa bukunkwāba umwēne kunyuma bo ulu. “Isaga kuno, bīnūtu! Ubu bo buyo bununu! Lumako,” muketile, imipesa kifuki bubunywāmu bo lula pala.

233 Kangī, o, nnyāmbala, abēne bakētīle abēne, balinkuti, “Aa,

uswe tukabagila ukubōmba ikyēne.” Akabalilo kako abene bāgomokīle, abene balinkuti, “Umma, nkundwe, uyu Mōse naloli atatwele uswe panja pala ndulangalanga,” uyu Mbepo Mwikemo, umwe muketile, uyu umwene imililaga, “naloli atatwele uswe panja apa ndulangalanga. Kangi apa uswe tulipo, ubutumigwe bwītu bōnangike, kangi uswe tukābagila ukubōmba ikindu bo ikyo.”

<sup>234</sup> “Gomokela kunyuma,” muketile, “abēne aba akabalilo kamo bāmulikīgwemo, bitikisīgwe nu lwītiko, bakemesīgwe.” Muketile, abēne balinkwisa ukukyāga iki ikigemo kyakibili nukukēta ukukilania nkati nkisu ikifingigwe. “Uswe twe akabalilo kamo twāmulikīgwemo nukuya ba... twālyonjile ifya fikungilwa Fyakumwanya.” Muketile, “bōnjīle” ifya Ikyēne. Abēne bātwele ikyēne ukugomokela. “Uswe tukukēta ukuti Ilyēne lyo litalusye. Uswe naloliloli tukukēta Ilyēne.” “Bōnjīle ifya fikūngilwa Fyakumwanya, batēndekīgwe balilanisi ba Kindu iki, umwe muketile, u Mbepo Mwikemo uyu, bālilanile ikya Ikyene.”

<sup>235</sup> “Ikyo kyo kinunu, ndumiana, kēta yula—yula u nnyambala. Fiki, une mmenye umwene āli mfwamaso, lilino umwene abagīle ukukēta. Kēta ku kila ikyaiyolo...Ndumiana, ngimba fiki fyābonike ku mwinitu yula? Kali ywani ālinogwine u mwanike yula panja pala kisita bumanyili...kula umwene ikwima nu Moto nkisu.” Umwe muketile? Muketile? Muketile?

<sup>236</sup> Kangi polelo ukugwila panja, muketile, kangi uku... ukwiyandusya bene, ukugomokela kangi ku bupinduke, ukugomokela kangi ku kulūmbilila ulupindūko mbuyo bwa kila kīkyo Umwēne āyobile i kyākwānda, ukwāla i...unko uswe...Umwe mumenye, ukufwāna nu kwāla kāngi u lwālo lwa mbombo imfwāno ku lupindūko, na fyōsa bo ifyo. Uswe twīsakubōmba, Kyāla iganege, umwe mukētīle. Muketile, uswe twīsakubōmba ikyo. Uswe twīsakubūkāga ukugomokela nu kwāla u lwālo ulu ukugomokesya akabalilo kala, lōli ukugomokela ku lupinduko pabēne, ukupindūka ukufuma ku kyēne kwa bwīla ukuya pamwanya pala. “Une nsulumēnie une nālīko siku kumwanya kula,” nu ku lyēga i Lilopa ilya lwītīkāno mu līlyo umwēne ākemesīgwe ukuya ngati Ilyēne kyāli “kīndu ikisita-bwīkēmo,” nu kubomba ukulwana ni mbombo sya ipyana. Umwene akindile, nkundwe! Ikyo kyo kyosa. Umwene amalike. Muketile?

<sup>237</sup> Ena, lilino, muketile, ikylene kyo kisitakubagila ku mwāna unsaligwa ukubomba ikyo. Umwene atikuyaga pakubomba ikyo. “Ing’osi Syangu simenye a Masyu Gangu.” Linga iyene yikukoleligwa ku Kenani pamo kulikosa iyene yiliko, abene bikubuka. Muketile? “Ing’osi Syangu simenye a Masyu Gangu.”

[Unkundwe ikulalusya, “Kangi abene bikulondigwa ukwitika mu Imbombo 2:38, yōpe, bule abene?”—Nsimbi]

<sup>238</sup> Ikyo kikwega ikyo, akayabo kalikosa ka Lisimbo, ega Ilyene lyosa nkati. Uko ko katikati kutalusya, nkundwe.

**114. Ngimba silipo sibili, ngima galipo—galipo mabili amaluko amakindane ga ndimi sya i Bāngeli? Ngimba bulipo ubukindane mu ndimi isi sikuyobigwa mu lwīputo lwa kusófu, na nkipānga kūko ukusanusya kukulōndigwa? Pa Lisiku lya Pentekosti i ndimi syāpililígwe nu mūndu gwa fikolo ifikindanekindane; lōli mu Bakorinti Bakwanda 14:2, indimi insitakumanyigwa syāyobigwa kwa Kyala, komma ku mūndu. Bakorinti Bakwanda 13:1 ikunāngisya ku mūndu bo yula... (K-o-r, une ngusakikisya uyo yo Bakorinti 13, iki kyo... )...ku nnyambala gwa luko ulu kangi abangi ba bāndūmi.**

<sup>239</sup> O, ena. Muketile? Ena, ikyene. . . Lilino, nkundwe, aligwesa uyu ugwe uli, ugwe—ugwe gwiyamwile gwimwene apa. Muketile? Muketile:

**Ngimba silipo i ndimi ibili ingindane?** (Silipo u luko lwīngi lwa ndimi. Muketile?) **Ngimba silipo indimi sibili ingindane mu i Bāngeli, sibili indimi ingindane?**

<sup>240</sup> Pa Lisiku lya Pentekosti ikisu kilikyosa pasi pa Kumwanya kwaliko kula mu ndimi. Muketile? Umma ndaga.

**Kangi ngimba kulipo ukukindana pakati pa ndimi isi sikuyobigwa mu lwīputo lwa kusofu kangi mu fipanga kuko ukusanusya kukulondigwa? Ena.**

<sup>241</sup> Pauli āyobīle kubwa kuno yōpe mu Bakorinti kūko ugwe ulālūsīse apa, kangi umwēne alinkuti, “Silipo i ndimi fya bāndūmi kangi silipo i ndimi sya mūndu.” Lilino, ndimi sya bandumi ko kabalilo kako nnyambala ikwimmwiputula umwene—kwa umwene na Kyala, pamwene. Lōli akabalilo kāko umwēne ikuyoba i—i njobelo, iyēne yikuyaga ya kusanusigwa nkipānga, ku buyēngi bwa kipānga. “Umwēne uyu ikuyoba mu lulimo ulusitakumanyigwa ikwiyēnga mwēne; lōli umwēne uyu ikuyoba...umwēne uyu ikusolola ikuyēnga i kipānga.” Popāpo umwēne alinkuyoba, “Une kinunupo njobe amasyu mahano nu bupilikisyo ukukinda maelifu kalongo mu lulimi ulusitakumanyigwa, ukupāgūla, pēne pāpo payepo ukusanusya.” Polelo ikyēne kyo—ikyēne kyo kiyobigwe mu busololi iki kyo kyābuyēngi. Muketile iki une ngusanusya?

<sup>242</sup> Lilino, i. . . Lilino, silipo i ndimi ibili ingindane, abāndu na bandumi. Muketile? Kangi Pauli āyobīle, “Palema nalinga une nguyoba ni ndimi sya bāndu na bāndūmi,” muketile, bosa-babili abanyāmbāla na bāndūmi, syosa-sibili sya ndimi sila, lumo lula lukabagila. . .

<sup>243</sup> Lilino, apa po pāpo abāndu ba kiPentekosti, abāndu ba buketi-bwa-ndimi aba bikuyoba, bālimbūlile une, umwene alinkuti, “Lilino, Nkundwe Branham, ugwe ufuluganikēne mōsa.”

244 Alinkuti, une ndinkuti, “Ena, linga ugwe kukyēga ikyene ukufwana na Imbombo 2:4, polelo aligwesa ākupilike ugwe kuyoba mu njobelo iyi abene bapapigwemo.”

“O!” umwene alinkuyoba. Kangi “Umma! Umma!” umwene alinkuyoba.

Une ndinkuti, “Naloliloli. Ena, nkulumba.”

245 Alinkuti, “Lilino, Nkundwe Branham, ugwe ufuluganikene mōsa.” Alinkuti, “Ugwe kuyoba isya i. . .” Alinkuti, “Silipo indimi sya ‘bāndūmi.’ Uyo yo gwāndumi gwa Mbepo Mwikemo uyu ikwisa pasi kangi ikuyoba ukwisila mwa ugwe.”

246 Lilino, ikyene kikupilikigwa kinunu, muketile, ikyene kikupilikigwa ukuya kyabwanaloli, loli ikyene kikaya Bwanaloli bosa mma. Akabalilo kāko Sētāno ālimbūlīle Eva, “naloliloli ugwe utisakufwa mma,” bula bwāli. . . umwēne ālimbūlīle umwēne u bwanalóli bwīngi fiyo, lōli bula bukāli Bwānalóli. Muketile?

247 Lilino, alinkuti, “‘Abanyambala na bandumi,’ kangi u gwandumi umwene āyobelága āli. . .”

248 Lilino, unko uswe tukéte mumo ikyene kitisa kumoga na Lisimbo. Muketile? Lilino, ikyene kitisaku “moga,” une ngusanusya ukuyoba. Nswaga une, une ngāliganile ukuyoba “moga” na Masimbo. Une ngusanusya “kupilikisania” na Masimbo, pamo “ukukōnga, ukwitikisania” na Masimbo lyo lisyu ilikīndagosa.

249 “Lilino, unnyambala ikuyoba ni ndimi sya bandumi,” umwene ikuyoba, “isyo syo ndimi sya Mbepo Mwikemo isyo” umwene alinkuti, “lilino, akabalilo kako ugwe, uswe, abene bālyāmbilīle u Mbepo Mwikemo.”

Une ndinkuti, “Ngimba. . . Ndili, ko kugu ugwe kwāmbilīle Ikyene?”

250 Ena, umwene ālimbulile une katikati ubuyo, i miniti ni sala. Une ndikwilamwa’mma loli iki umwene ābombile. Muketile? Une ngaya nayo. . . Une ngaya ndongi gwake mma. Muketile? Umwene alinkuti, “Kula ko une nāyobile ikyene.” Umwene aamenye katikati ubuyo bula. Alinkuti, “Ikindukimo kyāboníke kwa une.”

251 Une ndinkuti, “Une ngwitika ikyene. Muketile? Loli pópe ikyo kikāli busisimikisi bwa Mbepo Mwikemo kwa ugwe, mwanundumiana.”

“O, ena!” Alinkuti, “Ikyo, ikyo kyāli ikyēne!”

Kangi, “Umma.”

Umwene alinkuti, “Lilino, keta, une ngulonda ukukubula ugwe ikindukimo, nkundwe.”

252 Une ndinkuti, “Ngimba abāndu nkilūndílo kyāko, i kipanga mula mu Indianapolis kūko ugwe gwāyobile ugwe gwāmbilīle

Ikyēne, ngimba abāndu bala bāpilikága bala bikuyoba mu Kingereza ukubabūla abēne isya busyūke na maka ga Kyala na filifyōsa?”

Umwene alinkuti, “Fiki, umma! Une nāyobile mu—mu ndimi inhesya.”

<sup>253</sup> Une ndinkuti, “Ugwe ukākabílemo siku ikyēne ukufwāna nu Imbombo 2:4, panongwa yakuti aligwēsa. . . likālipo lisyu limolyēne ilisitakumanyigwa. ‘Uswe tukupilika u mundu aligwesa mu njobelo yītu yene.’”

<sup>254</sup> “O,” umwene alinkuti, “Nkundwe Branham, une nguketa kuko ugwe ufuluganikene.” Umwene alinkuti, “Umwemuketile,” umwene alinkuti, “siliko ndimi sya bandumi, akabalilo kako ugwe kwambilila u Mbepo Mwikemo,” alinkuti, “polelo ugwe kuyoba mu ndimi kangi nayumo ikufimbilisigwa ukulingania ikyo, ikyo kyo—uyo yo Mbepo Mwikemo ikuyoba. Muketile? Loli polelo ugwe uli ni kyabupí kya ndimi, kangi ikyo kyo kikuyaga kwākusanusya.”

<sup>255</sup> Une ndinkuti, “Polelo ugwe uli ni gileta pankyeni pa falasi. Pa Lisiku lya Pentekosti abēne bāli ni gileta pankyēni pa falasi. Bo abēne bakāli ukuya na Mbepo Mwikemo, indimi insitakumanyigwa, abēne bāyobile mu ndimi isi syāpilikisigwāga.” Muketile? Popāpo naloliloli ikyēne. . .

<sup>256</sup> Silipo i ndimi ibili ingindane. Indimi sya bāndūmi, uyo yo mūndu mu lwīpūto lwa kūsōfu panja kwīsilya kubuyobumo ikuyoba kwa Kyala, ukuyoba kwa Kyala mu ndimi syabāndūmi. Une mbagile itolo ukukukōlélá ugwe inongwa lululu lilino, lōli une ngaya na kabalilo. Umwe mukukumbukila akabalilo kāko u nkikulu ikwisa ku kiyumba kula, kūko u Ngānga Alexander Dowie ukufuma, Siyoni. Ngumbukilaga une pāsi pala? Kangi Billy isile ukufuma kwa une ukubuka kula ukwakufika ku lukomano, kangi une ndinkuti, “Billy, gomokela kunyuma.” Kangi une. . .

Umwene alinkuti, “Ngimba ugwe kukútila fiki? Umundu yumo ali apa?”

<sup>257</sup> Une ndinkuti, “Umma, nkulumba. Ugwe bukaga ukugomokela, mbula u Nkundwe Baxter ukulumbilila ikilo iki.”

<sup>258</sup> Kangi une ndinkusuluka pasi pa kipālo kangi une ndinkuti, “Ntwa, fyo fiki fitamisye na une?”

<sup>259</sup> Kangi mbimbibi itolo une ndinkupilika Umunduyumo ku kifigo, ikuyoba mu njobelo iyingi. Une ndinkwinogona. . . Ikyene kyāli kiJeremani. Une ndinkwinogona, “Ena, umwinitu yula ikwisa ukummwagila umwene i. . .” Une ndinkwima, umwe mumenye, ukwiputa, une ndinkumpilika umwene imile pala bo ulu. Kangi une ndinkwinogona, “Ena, ngimba umiana yula ikupilikisiyamo siku bulebule ikyo?” Nongwa yakuti une

nālimēnye u nnyāmbàla uyu alagilaga i moteli, kifuki mamailosi mahano pānja pa kāya, umwe mumenye. Une nāfimbilisigwàga ukusōka pānja pala (ba bīngi abāndu ukusyūngutila), akāya akanini. Une ndinkuti, “Ena, ikyo kyo kihesya. Uu.” Kangi une ndinkuti, “Pala...Ena, ndumiana, ngimba ugwe upilikémo siku i...iki...U miana yula atikuya nu butuyo bwāke, kifuki.” Muketile, une ninogonaga ikyo, nubukafu namumo umwene aayobelaga! Ena, une ndinkuti, “Ena, ikyo, fiki, ikyene āli yo une!” Popāpo une itolo ndinkwīkyūnga nālōli kimyemye, muketile, ngāyobile lililyōsa...itolo ukwīkyūnga nalōli kimyemye. Ukukīndapo akabalilo Umwēne alinkumalisya ukuyoba, kangi, akabalilo kāko Ikyēne kyābōmbīle, ukwēne kulinkwīpilika ngati une nābagile ukubopa ukukīnda nkibugutila kya basikali nu kunyēla ukukilania i kibūmba.

<sup>260</sup> Kangi une ndinkusōka pānja kangi Billy ābūkāga pānja ikipata kangi une ndinkuywēga ku mwēne, “Gūlila i miniti!”

<sup>261</sup> Umwene alinkugomokela, umwene anwaga ifilisesi ya soda. Kangi umwene alinkuti, “Tata, fyo fiki fitamisye?”

<sup>262</sup> Une ndinkuti, “Gūlila panandi itolo, i miniti yimo itolo, une nguyaga na ugwe.”

<sup>263</sup> Une ndinkwānda ukusuka ikisyo kyāngu mbibimbibi fiyo. Umwene alinkuti, “Ngimba kitamisye kyo fiki?” Umwene amenye ukukindapo ukuyoba kwa une, ukubuka ku lukomano. Umwene alinkuti, “Ngimba kitamisye kyo fiki?”

<sup>264</sup> Une ndinkuti, “Nakimo, nakimo, napanandi mma. Itolo kindililāga ku lukomano.”

<sup>265</sup> Uswe tulinkubuka ku lukomano, Nkundwe Baxter ālitugésye pala ikukina, “*Nakimo pakati pa moyo gwangu nu Mpoki.*” Umwene ālisile nkati, umwene alinkuti, “Whuu! Ninogonaga ukuti ugwe utisa kwīsāga!”

Une ndinkuti, “Sh.” Ndinkukindilila nukwanda ukulumbilila.

<sup>266</sup> Akabalilo kāko une nāmālisīsye, ukufwana kabalilo une nāmālisīsye ukulūmbilīla, ena, ndumiana, umunduyumo afwēne ālinyēgile ku nyuma kwa kiyumba, kunyuma kula mu kila ikiyumba kyakuyobelamo. Balyēndisye ikyakuyobelapo pabutali kunyuma kula, kangi kula āliko u nkīkūlu kunyuma kula itolo ikwēnda mmwanya na pāsi mu nkolofwa gwa fikota gula, ikuywēga nubukafu mūmo umwēne ābagile ukuywēga.

<sup>267</sup> Kwisa ukusyāgānia, umwēne āli na TB, kangi āsōkilèmo mu Twin Cities, Mwīkemo Pauli, u ambulasi akābagile ukuntwāla umwēne panongwa yakuti abēne bātīlāga umwēne āngāli ikupufula amabagaya gāke. U ngānga āyōbile, “Kilikyōsa, amabagaya gāke gāli galiti bo kifūmbwa-kya-njuki,” alinkuti, “linga agene gabongotwilemo siku umwene ikuyaga mfwano. Ikyo kikuyaga kyosa.” Kangi umwīkèmo yumo ālyēgile ilikūlu

iligali lya '38 Chevrolet, nu kwēga ikikota kyākunyuma nu kukitēdekesya icyēne mōsa, ukumbika umwēne nkati mula kang'i āli pa nsebwe ugwakukilania. Kang'i abēne balinkutika ikagēngelemia akanini pamo ikindukimo ikīngi pāsi pala, kang'i umwēne alinkwānda ukusōki'ililopa, kang'i umwēne itolo alinkwānda ukutēka i lilopa palapala pānja, kang'i umwene...ilyene lyabukaga ukukinda imbulo yake na filifyosa bo ifyo. Umwene alinkuya monywa kang'i monywa, kang'i kubumalikisyo...Umwene akālongaga ukufwa mu ligali, umwēne ābabūlile abēne ukwīma nu kumbika umwēne pa buyo bwa līsu.

268 Abēne bālimpīmbīle umwēne pānja. Kang'i abēne bōsa balinkwima pamwanya pa mwēne, bikwīpūta, kang'i mbimbibi itolo umwene alinkuyoba ikindukimo kilinkunkoma umwene kang'i mmwanya umwene alinkusumuka. Kang'i ukusōkapo umwēne alinkubūka, ikulāta ukusuluka u nsebwe gula, nubukafu mūmo umwēne ābagile. Apa umwēne āli ku kipānga, itolo ikwēnda mmwanya na pāsi ukusuluka imikolofwa ya fikota gila.

269 Une ndinkuti, "Kalumbu, ko kabalilo kaki kala?" Itolo katikati akabalilo kalakala u Mbepo Mwikemo aayobaga ukwisila mwa une. Ngimba ikyene kyaali fiki? Ifikungilwa.

270 Ngimba yo fiki yula—yula nialu-gwa-ndisu alāmbalēle pamwanya pala ku kipata ukuti iputililigwe? Akanyamana akasitakumanya, nagumo nu moyo, katikumanya ikitalusye ukufuma ikisobi; muketile, kakaya nu moyo, (kali na mbepo), nagumo u moyo ku kēne.

271 Ngimba ikyene kyāli fiki? U Mbepo Mwikemo ikutendeka ikwitugala-pakati. Kyala alinkutuma icyabupi ku kisu, kang'i u Mbepo Mwikemo itolo alinkutoligwa ukugūlila nubutalipo mma popāpo Umwēne itolo alinkunyēga une kula nukwanda ukuyoba kunyuma Mwēne bo ulo, ukugomokela Mwēne, ukupela iniyitūgasye-pakati Mwēne. Kang'i bo uswe twākeetesisye akabalilo kalakala, ku miniti yilayila iyi umwene...abene balinkumbika umwene panja pa kibānja bo lula, abene bālongāga ukuketa...Panongwa yakuti abene bāmenye umwene āfwāga, abene āngāli bikufimbilisigwa ukuyoba akabalilo kaki umwene āfwile. Ikyēne kyāli miniti yilayila iyi u Mbepo Mwikemo āgwile pa une kula nukwanda ukupela ubwitugasyo-pakati, ubuyobelo, amasyu, ngabagila ukugapilikisya agēne, muketile, bo ulo, ukupa ubuyobelo. Uyu yo Mbepo Mwikemo ikuyoba.

272 Une ngāmenye ikyo. Muketile, une ngābombile. Yula āli yo mwēne...lumo u gwāndūmi gwāke. Uswe tukufikaga ku ikyo mu maminiti manandi, muketile, ikyo kisile ukukilania kula nu kupa i ndumi yila, umwe muketile.



273 Lilino—lilino, uko ko—uko ko kotalusya. Silipo indumi ibili ingĩndāne, lumo mwa syēne yo yikuyaga . . .

274 Ngimba lilipo ililālūsyo? Umma ndaga, ukugela ukumanya iki Kyala ikuyoba, umwe muketile. Lilino, une āngali—une mbagile ukuyoba, Nkundwe Stricker, mu kila, ukufwāna na ku kila, ukugela ukusita kwĩnogonela isya ikyo, muketile. Ukumwitikisya itolo u Mbepo ikubomba ubuyobi Mwene. Komma ukugela ukupilikisya ikyene, muketile, panongwa yakuti itolo ilambika gwimwene kubutalipo kwa Mbepo. Muketile? Panongwa yakuti ugwe kugela uku—uku—uko yoba, “Hee, ngimba ugwe kuyoba fiki?” Muketile? “Hee, ugwe kuyoba kwa une? Haa?” Umwe muketile, umwene yo . . . muketile, umwene ikugela.

**115. Lilino. Ngimba ikyene kili kanunu ku mundu ukuyoba mu ndimi akabalilo kako ukwiputula abangi ukusyūngutula i kigemo** [Ubuyo busitakandu pa tepi—Nsimbi] **kisita kusanusya?** [Ubuyo busitakandu pa tepi.]

275 Unko une ngēte iki une ngusuluka pa ikyo, une ngufimbilisigwa ukukēta. Linga akayako unsanusi, unko abēne bakolelēle u lutēngāno lwābo. Mwa Bakorinti Bakwanda, untu gwa 1 . . . untu gwa 14 kangi amanandi ga 28. Ywani alinalyo i Bāngēli? [Unkundwe ikubala Bakorinti Bākwānda 14:28—Nsimbi]

[. . . *linga akayapo unsanusi, unko umwēne ayege kimyemye nkipānga; . . .*]

276 Umma ndaga. Lilino, linga kukayapo unsanusi, akabalilo kalikosa nkipanga, paliposa nkipanga, yaga kimyemye linga akayapo unsanusi.

277 Ku kigemo, ikindu kyene iki u mundu yumo . . . Utubalilo twingi umwe mukupilika a bandu bikubuka ku kigemo. Une nāpilike u nkūndwe umpala itolo lululupo ku kigemo, itolo ikubūka nu kunjugānia umunduyumo pa nyuma, kangi polelo nukuyoba mu ndimi bene, ukuyoba ikyene ngati abene bāgelaga ukubanangisya abene ikyakubomba. Muketile, ulo lo luko ulwakwāta ukutwāla u Mbepo Mwikemo (ikugela) ku bāndu. Komma ukubomba ikyo. Muketile? Ikindu ikyakubomba ko itolo ndeke umundu yula pamwene. Baleka abene bafyusye amaboko gabo mpaka u Mbepo Mwikemo ikwisamo, umwe muketile. Muketile? Polelo ikyene—ikyene kyo—ikyene kyo kisobi. Umma, abene bikufimbilisigwa ukuya kimyemye nkipanga, umwe muketile.

278 [Unkundwe ikulalusya, “Nkundwe Branham?”—Nsimbi] Ena, nkundwe. [“Tutigi u mundu āli mu bubombelo kangi—kangi ku bumalikisyo bwa lukomano, bwila akabalilo kalikosa i ndumi yikwisaga ukwisila, u mundu uyu ali ni kyabupi, abēne bisakubagilāga ukukĩndanisya, pamo abēne babagile ukumanya

ubukĩndáne pakati pa—pa gwāndúmi. . . ululimi lwa gwāndúmi pamo i ndumi iyi yikwĩsila mu kyēne?”]

<sup>279</sup> Lilino, unko uswe tukēte. Lilino. . . [Ubuyo busitakandu pa tepi—Nsimbi]. . . pene pāpo abene bikwisa pala kangĩ abene bikusimba i kindu kila panja, ukubika ikyene pa mesa yangu. Muketile? Kangi une mbagile ukubala ikyene palapala panja bo ulu. Lōli akabalilo kāko une nālisile mu kyũmba kila pala, nkundwe, kila kyāli kyōsa kya ikyene. Muketile?

<sup>280</sup> Bo bo bakāli abēne ukwisa nkati muno, abēne bīmāga kunyuma apa kangi aligwēsa itolo ukuya kimyēme mūmo bābagile ukuya. Kangi u kalumbu abāgile ukuya kula, Kalumbu Irene, kula ku—ku kigemo, ikukina kula, ikukuba *Kula ku Kipingika*. Uswe tukābagile mma. . . Abalōngolela itolo bikwēnda ukugomoka nu kubūka. Abene bikuketa yumo ikuyoba, abene bikuyobaga, “Sh, sh, sh.” Muketile? Kangi linga abanike bali. . . Abene bitugasyaga pāsi naloliloli nubunyafu kangi abene babagile ukuyoba, “Inyumba ya Ntwa, luuki. Ugwe ulingabombaga. Ugwe kufimbilisigwaga ukwĩkola lilino mu nyumba ya Ntwa.”

<sup>281</sup> Kangi u nnyāmbāla nu nkasi, na bōsa ba bēne, abēne bābalekile abēne ukutulika ifijāsi fyābo mmwanya ni fĩndu bo ifyo. Umunduyumo apa ku kifigo ukubabona abēne itolo bo itolo ikifigo kyāligwike. I. . . kangi filifyosa fitendekisye ukubuka, umwe mumenye, ukubika ikipanga kanunu. Aligwesa ikubega abene ikikota nukuketa linga abene balitugesye pasi.

<sup>282</sup> Kangi une nāli nkyumba, ngwĩpūta, lumo ukufuma pa sala ya bubili pamo ya butatu pamusi pala. Nayumo ikundamia une. Une ndinkubuka pasi pala ni ndumi yangu.

<sup>283</sup> Kangi polelo itolo pa kabalilo ka kwānda, u ndongosya nyimbo alinkwānda u lwĩmbo, “Unko uswe tusanukile ku nyimbo *lwakuti-na-lwakuti*,” bo, *Kula ku Kipingika kuko u Mpoki gwangu āfwile*, bo lula, umwe mumenye, nu kuya na kila ukubūka bo lula. Polelo akabalilo kāko ugwe kwĩmba kifuki isyapasima sibili. . . Uswe tukābiikilēmo siku akabalilo kingi fiyo nu kwimba; ikyeene kyo Lisyu. Linga abēne bali nu kwĩmba-kwa-nyĩmbo, fyōbēne abēne bali nu bwĩmba-nyĩmbo bwabwĩla. Uswe tuli—uswe tuli. . . I Lisyu lyo kĩndu kinywāmu abāndu bikwĩsila, iyēne yo nyũmba ya busoke.

<sup>284</sup> Kangi polelo lumo ugwakibili, bo yu Nkundwe George, Nkundwe George DeArk, ikusumuka nukupa ulwiputo. Kangi polelo abēne bāyaga nu lwapasima, ngati mwĩmba-pamwene pamo ikindukimo bo ikyo. Kangi polelo akene kaali kabalilo, umunduyumo abagiile ukunyitikisya une ukumanya akene kaali kabalilo akakusookamo. Linga akēne kāli, umma ndaga, une nāsōkàga panja nubupupwe pāsi pa bupake. Muketile?

<sup>285</sup> Ena, lumo undungu gula abēne bāli nu lukomano pabuyo bumu muno nkipanga, bāli nu lukomano lwābo bēne. Lumo

bo ubulumbilili bukísamo siku ikilo kila, abene bāli nu lukomano. Kangi apa ikylene kyāli. . . Une ndinakyo ikyēne apa, nu kuyoba, “Ikyēne kisĩmbigwe apa pa kakalatasi aka ukuti pisakwísaga u mbelo gumo ukukinda nkisu iki undungu gukukonga,” pamo ikindukimo, umwe mumenye, ikindukimo bo ikyo kisakubonekaga. “Ukwene kusimbigwe, alinkuyoba mu ndimi, kangi ukulinganisigwa na bikemo babili ba kipanga apa, Nkundwe *Gwakuti-na-gwakuti* nu Nkundwe *Gwakuti-na-gwakuti*. Baketi babili ba ikyēne kyāpele ubukēti apa, abēne bali ni ngamu syābo sing’wāligwe pa apa, ukuti ikyēne kyāsĩmbigwe ‘ikyēne kikuyaga kya Kyala,’ ikylene kyo *kyakuti-na-kyakuti* kangi *kyākuti-na-kyakuti*.” Ikyo kyo kiyabo kyangu ikyākwānda.

<sup>286</sup> Polelo une nguyoba, “Umma ndaga, uswe tukwitendekesyaga ku iki, aligwesa yaga ndwiputo. Muketile? Lilino ngima pamo ubusūme bwapasima, aligwesa?” Umwe mumenye. “Unko uswe twīpúte.” Twālimíle nukwīpúta. Kulakula ukutalula ku Lisyu, palapala pa Lisyu.

<sup>287</sup> Polelo nakalinga ukufuma pa lukomano lumalike, ukukóléla kwa kigemo kwatēndekígwe. Muketile? Ukukóléla kwa pakigemo ko iki uswe twakinangapo nubusito, ubukólelo bwa pakigemo, ukutwāla abāndu ku kigemo. Kangi polelo ukufuma pa kigemo kila kyāmalike, lumo une niputilaga ababine, muketile, pamo ikindukimo bo ikyo.

<sup>288</sup> Ubulumbilili bosa bwasisisepo panongwa yakuti u mbepo gwa basololi ikupilikila ku nsololi.

<sup>289</sup> Ikyo kyo iki une nĩnogonelága. . . Umwe mukukumbukila ikilo akabalilo kāko une nāyibwēne imboniboni akabalilo kāko u gwāndúmi ikwisa ikwenda kwa une? Une nālitugesye pala nkyumba, ngwinogona. Ukufwana, o, kubutali nkilo, kuyoba, “‘U mbepo gwa basololi. . .’ Ikyo kibagile ukuya bulebule?” Une ndinkukéta ku Bwelu bula bukumulika, kangi apa Umwene alinkwisa ikwenda palapala pási ukukinda pala ukubuka pápo une nāliko. Muketile? Apo po pápo Umwēne ālindūmíle une palapala pala, muketile, ku ngomano isi.

<sup>290</sup> Lilino, umma, umwene yo—u mundu uyu ikupa i ndumi. Ilyo, lyo lilālúsyo lyāko, une ngwitika, “U mūndu uyu ikupa i ndumi, ngimba umwene. . .yo—yo mundu ukupa i ndumi, ngimba umwene abagile ukumanya ukuti umwene āli yo gwandumi gwa Ntwa pamo mma?”

<sup>291</sup> [Unkundwe ikuyoba, “Lilino, ililālúsyo lyāli, ugwe kuyoba ukuti silipo i ndimi sya bāndúmi. . .” Ubuyo busitakandu pa tepi—Nsimbi] Une ndikwinogona umwene ābagíle. Lilino, iyene yo njila iyi uswe tukyāgíle ikylene lilino. Lōli, muketile, akabalilo kāko uswe tukufika mu njila uswe tubagíle ukuya, kūko abēne bali nu lukomano ulwabwila ulwa ikyo, unko. . .

292 Muketile, aligwesa gwa bēne yo butumigwe. Tutigi, *ugwe* kuyoba mu ndimi, *umwene* ikulingania, kangsi *umwene* ikuyoba mu ndimi, *umwene* ikulisolola; umwe mwe itolo bāpasi apa, i kipanga, loli pópe umwe muli nabo ubutumigwe kangsi umwe muli nakyo ikindukimo. Umwe mukugela ukutula i Kitangalala kya Kyala, ukubomba ikindukimo kwa ikylene, muketile, kangsi polelo umwe bakundwe mukwagana palikimo. Iyo yo nongwa abatimi, bo ulu, uswe tukwāgāna palikimo, uswe tuli nakyo ikindukimo mwa palikimo. Umwe bakundwe mukwagana palikimo, ukufunda a Masimbo, nukuyobela mu ndimi nukusanusya, nukupa indumi, umwe muketile.

293 Loli, lilino, linga u nnyambala uyu, polelo, linga umwene ikusyāgānia . . . Umwene āfumile ku lukomano, umwene ali ni kyabupi kya ndimi. Mulimōsa, umwēne ikufika ku lukomano, umwēne ikuyoba mu ndimi lōli nabumo u busanusi bupīgwe, u nsanusi atikukupilika ikyēne.

[Unkundwe ikulalusya, “**Ngimba ugwe ubagile ukuyoba polelo ukuti abāndu bala bikuyēnga u Mbili, lōli mbubōmbéla-mbombo bwa luko ulu bo abatimi, abamanyisi, kangsi ikyo, bikupelelesya u Mbili?**”—Nsimbil]

294 Ena, ikyo kyo iki ikyēne kili, ku bupelelesye. Muketile? Ifi fipegigwe panongwa ya bupelelesye, umwe muketile. Une ngwitika, i—i—i Mbepo sipīgwe ku bupelelesye, ubupelelesye bwa kipanga.

295 Lilino, abēne, abāndu aba bikuyoba, abēne bo bīsūsīgwe-na-Mbepo, kukayapo ukwilamwa. Lilino, apa alipo unnyambala, lumo umwene ikuyoba muno ndukomano, kangsi umwene ikupa . . . Lilino, umwene ali papapa pankyeni pa basanusi, muketile, kangsi pópe nayumo ikuya nu busanusyo, kilipo itolo ikindukimo kisobi. Unsanusi akabagila ukutūla ikyo, muketile. Umwene—umwene ikufimbilisigwa ukulingania nu kuputiligwa lulalula mumo yumo ikuyobela ikyo. Kangsi umwene abagile ukuya ni kyabupi ikyanaloliloli ikya kuyoba mu ndimi, loli umwene akaya nakyo ikyabupi kya ndimi, i njobelo. Muketile, umwene . . .

296 Kangsi polelo i kindu kuli umwene ukubomba ko, akabalilo kako umwene ikubombela imbombo u lulimi ulu, polelo umwene ikuketa . . . Lilino, iki umwene—umwene atikugela . . . Linga umwene ikugela ukubika ifindu mwene panja kangsi, umwene yo gwākwiḃōna. Umwene akaya . . . Umwene—umwene yo nsobi ukwanda itolo, umwe muketile, umwene atisakubukaga nakumo. Muketile, ugwe kwinogona, “Ena, saya Kyala, u miana yula itolo atikulōnda ukusanusya i ndimi syāngu. Ikyo kyo kyosa kilipo ku kyēne.” Lilino, muketile, umwene yo nsobi ukwanda itolo. Palapala pala umwene alinayo—umwene ali nu kunyonywa ukusobi, ubwigane ubunyali. Muketile?

<sup>297</sup> Loli linga umwene yo nnyafu kangi ikwiyufya, ikuti, “Ena, lumu u Ntwa akālonidaga ukubombel’imbombo une mu bubombelo Bwake. Lōli pōpe une. . .Umwēne itolo ikusaya umoyo gwāngu. Umwēne ikulōnda ukunjēnga une, ukumanya ukuti une ndi kifuki ku Mwēne akabalilo kāko une nguyoba mu ndimi. Popāpo une nēndāga mu ngūnda gwa ma apulo, ‘O Kyala!’ Kangi a maka gikwanda ukugwa pa une kangi une ndinkwanda ukuyobela mu ndimi. Une nisile nkati mpūpwano, umwe muketile.” “O, Ugwe uketile, Ugwe yoba kwa une, Ntwa, Ugwe ngumilisa une itolo ukugoloka ukwīsila mu kuyoba mu ndimi.” Muketile? “Kangi, Ntwa, umwisiyugu une angali njobile ku nnyambala yula. Hobokela une panongwa ya ikylene, Ntwa. Une—une—une ngindile ikindukimo une ngabagiile mma. Tata, ngusuma answege une.” Kangi, nukutalula, ikylene kikubūka ukuyoba mu ndimi. “Aa, whuu, ngwipilika kanunupo isya ikylene lilino!”

<sup>298</sup> Umwe muketile, ikyo kyo kyōsa kanunu. Muketile, ikyāko—ikyāko ikikūngilwa kikākyakubōmbēligwa nkipānga, lōli ikyēne kyo ukukuyēnga ugwe. “Umwene uyu ikuyoba mu lusitakumanyigwa (lusitakumanyigwa) u lulimi ikwīyēnga mwēne.” Muketile? Lilino, linga akayapo undingania, kokuti. . . Muketile ifi une ngusanusya? Muketile, ikyo kyo kyene. Polelo umwene akabagila ukumanya mwene. Umwene itolo. . .Loli umwene isakumanyaga akabalilo kako umwene ali mumo.

Lilino, lilino ugwe itolo kufimbilisigwa ukukileka ikylene kibūkege palikimo, umwe muketile, ikyo kyo kindu kyene iki ugwe ubagile ukubomba mpaka ugwe kukyaga ikylene ukupagulania. Iyo yo nongwa une ngwinogona ikylene. . .

### **116. Līngānia Bakorinti Gwākwarda 14:5.**

<sup>299</sup> Ywani alinakyo ikyēne nakalinga itolo? Yumo mwa umwe mulinakyo ikyēne? [Ūbuyo busitakandu pa tepi. U nkundwe ikubala Bakorinti Bakwanda 14:5—Nsimbi]

[. . .bosa bikuyobela mu ndimi, loli kinunupo ukuti ugwe gwāsowile: kabuno nkulumbapo yo mwēne uyu ikusolola ukukinda umwēne uyu ikuyoba ni ndimi, pene pāpo umwēne ikusakusya, ukuti i kipānga kibagile ukwāmbilila ukuyēngigwa.]

<sup>300</sup> Umma ndaga. “Une kinunupo. . .Une nalōndāga ukuti mwesa ba umwe mwāyobaga mu ndimi.” Pauli āgelāga ukuyoba. . .Bo kipanga, umwe—umwe yaga kipanga kyāngu. Fimo mwa fipānga fya Pauli fikāli bo finywāmu bo ba bīngi a bākipānga bo iki une nakyo papapa apa. Uko ko kutalusya, utubalilo tumo kalongo pamo kalongo na babili. Muketile? Muketile? Lilino, lilino umwene alinkuti, “Une mbagile ukuti umwe mwesa mwāyobile mu ndimi.” Kila kinyomwise umwe?

<sup>301</sup> Muketile, akabalilo kako i—i—i kipanga iki i. . . mu Imbombo 19, une ngwitika ikylene kyāli na bāndu kalongo-na-babili mu

kyene. Muketile? Itolo utunini fiyo, utumĩsyoni, umwe muketile. Popápo ikyène kyo akabalilo kōsa kili mu bunini, muketile. Kangi une ngwinogona ikyene kyāyobile kangi bālipō kifuki bīngi bo ulu, abanyāmbála kalongo-na-babili na bakīkúlu, umwe muketile, mu kyène.

<sup>302</sup> Lilino, linga umwe—umwe muketile apa, umwene āyobíle, “Une mbagíle ukuti umwe mwēsa mwāyobíle mu ndimi. Une—une ngunyonywa umwe mwesa mwābagíle ukuyoba, bōsa bayobelága mu ndimi, itolo ukwisa ukuya bīsusigwe fiyo na Mbepo Mwikemo umwe mubagíle itolo ukuyobela mu ndimi. Lōli” alinkuti, “Une kinunupo umwe mwāsololaga; pene pápo ikyène kyāyilaga kuli ubusanusi, payepo ubusanusi.”

<sup>303</sup> Ngimba ikyo kikubala bulebule pala? Ywani... Ngimba umwe mukipilikisiye ikyène pala, papapa...?... Unko uswe tubále ikyène kangi. Lilino pilikisiya:

<sup>304</sup> [Unkundwe ikubala Bakorinti Bakwanda 14:5—Nsimbi]

[*Une kinunupo ukuti umwe mwēsa mwāyobíle ni ndimi, . . .*]

Lilino kolelela ikyo i miniti, “Une kinunupo ukuti umwe mwābagíle mwēsa ukuyoba ni ndimi.”

[*. . . lōli kinunupo ukuti umwe mwāsolwíle: . . .*]

“Une kinunupo umwe mwābagíle mwēsa ukusolola.”

[*. . . kabuno nkulumbapo yo mwēne yu ikusolola ukukīnda umwēne ikuyoba ni ndimi, . . .*]

Lilino koleléla iyene i miniti.

<sup>305</sup> Lilino, kyo kiliku, “Kikulumbapo ukuti umwene yu ikusolola”? Ikyo kyo iki ugwe gwálonidaga une ukummwímapo? [Unkundwe ikuyoba, “Une nāyobága itolo, ‘Kila kyāli kikīndáne...?...”—Nsimbi] Ena. Muketile? Ena. Muketile? Lilino, apa po pápo . . .

<sup>306</sup> Lilino, ugwe tuyobe ukwegelela itolo, lilino, uswe tuli nabo babili abanyāmbála abasitakumanyila pakati pitu ikilo iki. Abēne bakamanya nakimo ikya iki, kangi une nĩsile nkati kangi umwe mwēsa muli . . . uswe tukwānda muno mu lukomano ulu, kangi—kangi umwe itolo mukwānda ukuyoba mu ndimi, aligwesa gwa umwe itolo ukuyoba mu ndimi, ukuyoba mu ndimi, nukuyoba mu ndimi, nukuyoba mu ndimi. Kangi, ena, ngimba ikyene kyo fiki? Muketile, unnyambala unsitakumanyila ikuyoba, “Aa! Abene bosa batoyofu!” Muketile? Loli linga yumo ikusolola, muketile, polelo umwene ikuyoba ikindikimo umwene abagíle ukupilikisiya.

<sup>307</sup> Lilino, kindililaga nukubala fyosa fya ikyene lilino. [Unkundwe yula ikukindilila—Nsimbi]

[*. . . pene papo umwene ikulingania, . . .*]

Mwaketa lelo umwe. Lilino, “pene papo,” muketile. Une—une mbagile...Aba aba—aba bo aba bikusolola kyo kikulumbapo ukukinda umwene uyu ikuyoba mu ndimi *pene papo* iki ikupa ubusanusi. Lilino, kindililaga, muketile.

[...*ukuti i kipānga kibagile ukwāmbilila ukuyēngigwe.*]

Mwaketa umwe lelo, muketile, i kipānga kyo kikuyēngigwa.

<sup>308</sup> Lilino, mmasyu agangi, fiki, i kipanga, u miana uyu. Apa po—apa po *iki* bīngi apa bo basitakumanyisigwa, umwe mwe itolo mukwītūgasya pakati pa uswe ikilo iki; uswe tuli nu lukomano ulu. Uswe twesa tuli muno tukundonda ubwitu...ukulonda ukumanya isya Ntwa, mwesa ba umwe itolo mwāndileko ukuyoba mu ndimi. Nayumo āyobīle nakimo, itolo āndile ukuyobela mu ndimi. “Une ngulonda umwe... Une āngāli... Ikyo kikuyaga kinunu,” Pauli āyobīle. “Mwesa ba umwe mwāyobīle mu ndimi, ikyene kikuyaga kinunu.” Lōli bule linga yumo gwa umwe mukusolola, fyuska mmwanya nu kuyoba, “ISI SYO IKUTI U NTWA, ‘Alipo unnyambala itugesye apa kangī umwene yo nhesya pakati pitu. Ingamu yake yo *John Doe*. Umwēne ikufumila u buyo *bwakuti-na-bwakuti*. Umwe alekile u nkasi gwāke na bāna bana kula. Umwēne ali apa ikilo iki panongwa yakuti umwēne ikulōndēsya butuli. Umwēne āli nu ngānga umwīsyūgu mwa Memphis, Tennessee. Kangī umwene alinkuti... U ngānga ālimbulile umwene umwene āli na kansa gwa mabagaya. Umwene ikufwa’”?

<sup>309</sup> Umwēne āyobile, “Linga bōsa bikuyoba mu ndimi kangī u nsitakumanya ikwīsa pakati pa umwe, umwēne ābagile ukuyoba... polelo umwēne isakuyoba, ‘Ngimba umwe mwēsa mukaya basyūtāno pamo bafigili?’ Lōli linga yumo ikusolola nu kusetula isyambutitu sya ndūmbūla, polelo abēne bisakugwīla pāsi, nukuti, ‘Naloliloli Kyala ali na umwe!’” Muketile pala?

<sup>310</sup> Ena, lilino, apa. Lilino ugwe kuyoba mu ndimi, loli yumo ikupa ubusanusi, atigi, “ISI SYO IKUTI U NTWA,” pasi pa busanusyo, “‘Alipo unnyambala itugesye pakati pa uswe, alinkundeka unkasi gwake, aali mwa Nashville umwisyugu,’ pamo Memphis, pamo kilikyōsa ikyēne kyāli, “‘kangī umwene ali na kansa. Isaga muno, kangī ingamu yake yo *John Doe*,’” *Gwakuti-na-gwakuti* bo yula. Muketile?

<sup>311</sup> “Pene pāpo ikyēne kiyege kuli ubusanusi,” pamo, muketile, polelo ikyēne kikupa ubuyēngi. Muketile? Polelo abene bisakuyobaga... Polelo u miana yula isakusōka panja, ikuti, “Unko une mbabūle umwe ikindukimo, komma ukumbula une Kyala akaya na bāndu bala pamwanya pala. Naloliloli! Abandu bala bākālīmenye une umma napanandi.” Muketile?

<sup>312</sup> Polelo uswe tukulonda ifikungilwa fya busololi *ukongelelapo* ifikungilwa fya kuyoba mu ndimi. Loli, mu kuyoba ni ndimi, muketile, kibagisenie ukuya nu busanusyo.

Kangi polelo, akabalilo kako icyene kilinganisiigwe, ubwene bo busololi. Muketile? Ubwene bo busololi. Lilino, une ndinalyo ililálúsyó lila apa mu miniti, polelo une ngwisa—une ngwisaga ku lyene mbibimbibi itolo mumo sibagile. [Ubuyo busitakandu pa tepi—Nsimbi]

### 117. Matai 18:10.

[Unkundwe ikubala Matai 18:10—Nsimbi]

[. . . ukuti umwe mungūgilāga na yumoywēne gwa bēne aba; kabuno une nguyoba kwa umwe, Ukuti ku mwanya a bāndúmi bābo—bāndúmi bikubōmba akabalilo kōsa ukukēta ikisyo kya Tāta gwāngu uyu ali ku mwanya.]

<sup>313</sup> Umma ndaga. Lilino, u nkundwe, aligwesa uyu ugwe guli, ena sikayapo i ngamu nasimo, itolo akakalatasi kanini, umwe muketile, uyu āyobíle iki. Une nsisimikísye une. . .

<sup>314</sup> Lilino, ugwe gwābagíle ukwēga injila ibili sya icyēne, umwe muketile. Loli une ngwinogona ulusanusyo, linga umwe itolo mukundalusya une, “Lingania iki,” mumo une ngulingania iki kyo iki.

<sup>315</sup> Lilino, ugwe sanukila ku Bakorinti Bakibili, umunduyumo, 5:1, ilyene likuyoba iki, “Linga ikitēmbē icyamfu iki kisungulwíke. . .” Umwe mumenye iki icyene kili, muketile. “Linga ikitēmbē icyamfu iki kisungulwíke, uswe tulinakyo kimo kitalile,” umwe mumenye, “kikugúlíla.” Umma ndaga.

<sup>316</sup> Lilino, lilino Umwene ábagile. . . Linga umwe mukuketesya, mwa Matai 18:10, Umwene ayobaga isya kwega abanini a “bāna.” Abēne bāli bāna banini, utwanike utunini, ifyīnja fitatu pamo fina mbukusi, ukupimba abēne mmwanya. “Abēne bātwele ku Mwēne bāna, mwāna.” *Bāna* likwisa ukufuma mu ngamu ya “mwāna.” Kangi u mwāna yo itolo u mwīnitu unnini—unnini, komma u bōnda lōli itolo pakati pa kila nu ntubwa. Muketile? Akēne kakaya kakumeleligwa tāsi mma kuli kēne.

<sup>317</sup> Lilino, Umwēne alinkuti, “Pilikisyaga ukuti umwe muti *kufuyula*.” Linga ugwe naloliloli kwega ululinganio lwa lisyu lila, kyo “kipahu.” Muketile, “Ko kufuyula yumo mwa bala.” Utikumwegakanunu u mwāna, ugwe ukabagilámo siku ukubōmba ikyo. Abēne bo bāna, abēne bakamanya. Muketile?

<sup>318</sup> Kangi lilino ketesya, alinkuti, “Panongwa yakuti abene. . . abandumi babo bwila bikwenesya ikisyo kya Tata Gwangu iki kili ku Mwanya,” umwe muketile. Mmasyu agangi, “Abandumi babo—babo abatumigwa babo, imibili gyabo, imibili gyabo igyabwāndūmi igi abene bisakubukaga ngako linga abene bikufwa, bali bwila pankyeni pa kisyo kya Tāta Gwangu ku Mwanya.” Muketile?



319 Lilino, “Linga ikitēmbē ikyamfu iki kisungulwīke, uswe tulinakyo kimo kitalile kikugūlīla.” Ngimba uko ko kotalusya? Ugo go mbili.

320 Keta kuno. Linga une itolo nāli na kabalilo aka kukindamo mu ifi! Ena, une mmenye une—une ndikuyaga nakyo ikyene. Lōli, apa, unko une itolo mbape ikyēne kwa umwe ukuti ikyēne kili pa tepi, kangi umwe mwisakukyēga ikyēne mulimosa.

321 Kēta, ikilo kimo Peteri āli nnyumba ya baminyololo. Abene bāli nu lukomano lwa lwiputo pāsī pa nyumba ya Yohani Mariko, muketile. Kangi polelo u Gwandumi gwa Ntwa ikwisa mula, i Mbanda ya Moto yila, u Bwelu bukusuluka pāsī, kangi Peteri ālinogwine umwene ikugogwa injosi akabalilo kako umwene āketile u Lumuli ulu lukwisa ku mwene. Ili Bangeli lyātīle, “Ulwene lwali Lumuli.” Muketile? Kangi une ngwitika Ikyene yo yulayula Yuyo uyu ali na uswe, muketile, Umwene ikusuluka. Kangi uswe tukwisa mu lutamio lulalula, lumo ikindu kimokyene kikubonekaga. Muketile? Kangi ukwisa nkati mula, kangi polelo Umwene alinkuti, “Isaga, buka na Une.”

322 Polelo Peteri alinkwinogona, “Une ngugogwa injosi lilino, polelo une itolo nguketa iki i njosi iyi yikusanusya.” Popāpo umwēne ālyēndīle mulamula nkyēni ukukīsānia abalindilīli, kangi alinkwīnogōna, “Uu—huu. Lilino uswe tukikīndilīla nkyēni ukukīsānia, i kifigo itolo kilinkwīgūka pa kyēne.” Alinkubūka panja ku kifigo ikīngi, kilinkwīgūka pa kyēne. Alinkubūka ukukīnda i kipata kya kāya, kangi ikyēne kilinkwīgūka pa kyēne. Kangi pōpe umwene alinogwine umwene ikugogwa injosi. Polelo akabalilo kako umwene imege pala, kangi alinkuti, “Ena, une ndi mwabuke, polelo une ngubukaga itolo ku nyumba ya Yohani Mariko nukuya nu bulilānisi bumo.”

323 Abēne bāli kunyuma kula, “O Ntwa, tuma u Gwāndumi Gwāko nu kumpoka Peteri.”

324 Kangi ukufwana akabalilo kala ikindukimo kilinkubuka [Nkundwe Branham ikukung’usya—Nsimbi]. Undīndwāna unnini yula alinkubūka ku kifigo nu kuyoba, “Yo ywāni ali pānja apo?” Alinkufyusya akalatiko kanini, alinkuti, “Fiki, umwene yo Peteri!” Polelo umwene alinkugomokela, alinkuti, “Hee, umwe—umwe mubagile ukwīma ukwīpūta lilino, Peteri ali pala.”

Umwene alinkuti, “O, mwe! Kindililaga,” alinkuti, “ugwe gwe—ugwe gwe. . .” Muketile?

325 [Nkundwe Branham ikukung’usya kangi—Nsimbi] Alinkuti, “Igula! Une ngwīngīla.” Muketile? Kangi polelo umwene alinkuti. . .

Polelo umwene alinkubuka ukugomokela, alinkuti, “Umma, ikyene—ikyene yo Peteri pa kifigo.”

326 “O,” abene balinkuti, “abene batumwile untu gwake gukindile, uyo yo gwandumi gwāke pa kifigo. Muketile, i kitēmbē kyāke Kyakumwanya, umwēne ātalile ākyāmbilile icyēne, ukuti iki icyapakīsu kila kyālyēngwike, panongwa yakuti icyene kyagulilaga ku Mwanya kuli umwene ukwisako.”

327 Iki une ngētīle ilisiku limo mu mboniboni yila, umwe mumenye, kikilenie. “Linga ikitēmbē icyamfu iki kisungulwīke, uswe tulinakyo kimo.”

328 Kangi abīnitu abanini aba bakabōmba nabumo ubutulwanongwa mpaka nalino, umwe mukētīle. . . Muketile?

329 Akabalilo kāko a kākumabele ukuya—u gwākumabele ikubūmbīgwa mūnda mwa mama yumo, mbimbibi bo akēne kabīkigwe mula. . . Muketile? Muketile? Lōli icyāk wānda akēne ko i mbepo. Kangi bo u mbepo yula ikwānda ukwēga u nyōfu, akambakasya akanini ka būmi kakwānda ukwēgapo u nyōfu, kangi mbimbibi bo akēne kikusatuka ukufuma ku kāke. . . Lilino, mūnda, akēne ko minyōfu iminini, imiyūganikane, igyakunyelanyela. Uswe tumunye ikyo. Uto to tumbakasya. Itolo mumo ugwe kwēga inywīli ya falasi kangi kubīka iyēne mmīsi, iyēne yīsakwēlēla pamwanya kangi iyēne yisakusema, kangi ugwe kuyipalamasya iyēne kangi iyēne yisakunyēla. Mo mūmo u mwana ayīlile.

330 Lōli mbimbibi bo akēne kapāpīgwe nkīsu iki kangi kikutūya u mūyi gwāke gwāk wānda, akēne kakuya mōyo gwabūmi bumo. Muketile? Panongwa yakuti nakalinga itolo bo umbili gwa mfu gupāpīgwe nkīsu, guliko u mbili gwakumwanya, u mbili gwām wambēpo, ukukakolelēla akēne. Kangi nakalinga itolo bo umbili gwakipeligwa ugu gugwīsyīgwe, kilipo ikitēmbē Kyakumwanya kikugūlīla ku kyēne. “Linga ikitēmbē icyamfu iki kisungulwīke, kilipo ikitēmbē Kyakumwanya kikugūlīla ku kyēne.” Itolo nakalinga pāpo—mūmo u mwāna agwīle nkīsu mu mbili, gulipo umbili gwamwambepo kukugūlīla ukwāmbilīla icyēne. Kangi mbimbibi itolo bo u mbili gwām wambēpo. . . u mbili gwāk ipeligwa gwēngelwīke guliko u mbili gwamwambepo kukugūlīla kwīsīlya. Muketile? U “theofani” uswe tukukikōlēla icyēne, muketile, u theofani.

[U nkundwe ikulālūsya, “Mulimōsa, u mbili ugu go gula u. . . go gula ugwakugulilamo, ukugūlīla ubusyūke bwa mbili ugu?”—Nsimbi] Ena. Muketile? Ena. O, ena. [**Ako ko kayīlo aka uswe tukuyaga ngamo nu būmi mpaka u—u busyuke?**] Uko ko kotalusya. Muketile? Muketile?

331 Ikyēne kikasetulīgwa ku bānabalumiāna ba nnyāmbāla tāsi. Une ngwītīka. . . Une—une mmenye une nkibwēne icyēne. Muketile? Loli une ngamanya lo luko luki ulwa mbili ulwene luli, loli une nabagile ukwipilika abene itolo lulalula mumo une ngwipilikila amaboko ginu pamo kalikosa akangi. Ena, iki kili pa tepi kangi umwe mubagīle ukukikina icyēne

ifyinja ukufuma pāpo une nsōkilépo. Umwe muketile? Lōli . . . Kangi kila, kilikyosa icyēne kyāli, muketile, une nāli—une nākolelelāga abāndu bala nukukōla abēne, kangi icyēne kyāli itolo ukuya kyānalōli bo—bo mūmo ugwe gwe gwānalōli, kangi lōli icyēne kikāli . . . Abēne bakālyāga mma pamo nukunwa. Akāliko nayumo mmayolo pamo kilabo. Muketile, icyēne āli Syēpwa.

<sup>332</sup> Kangi lilino akabalilo kako i kipanga kila . . . abene bāsyele mula mu mbili gula, abene ukugomokela ku kisu, kangi u luko lula ulwa mbili abēne balyēgilepo ubusitakubola. U—u lufūmbi lwa kīsu lwābūngéne mu mbili-kyala mu njila yila kangi abēne balinkuya bāndu kangi, bafimbilisigwaga ukulya mumo abene bābombile mu ngunda gwa Edeni. Muketile? “Lōli linga ikitēmbē icyamfu iki kisungulwīke, uswe tulinakyo kimo kitalile kikugūlīla.”

<sup>333</sup> Popāpo abāna banini aba aba bakāli nu butulwanongwa nabumo, muketile, kisita butulwanongwa nabumo tāsi, a *bāndūmi* bābo, i “imibili” gyābo (gūgo Peteri ālisile ukugomokelamo . . .) muketile, gwāgūlīlāga. “Bikukēta ikisyo kya Tāta, ku Mwanya,” icyene kyo akabalilo kosa pankyeni pa Umwene; “abene bikumanya icyene.” Pala icyene kili.

<sup>334</sup> [U nkūndwe ikuyoba, “Lōli icyēne kyāli pakayabo kanini kikafu pala kūko Yeso āyobile, mu kiyabo kyākwānda ikya busyūke Bwāke, Umwēne alinkuti, ‘Ukumbalamasya Une mma,’ Umwēne aakāli akaafyūkīle mmwanya. Kangi polelo akabalilo kako Umwene ālisile nkyumba kūko Thomas āli, Umwene ikuyoba, ‘Isaga kuno nukubīndikisya ikiboko kyako mu lubafu Lwangu; bika u lōbe lwako.’”—Nsimbi] Uko ko kotalusya, Umwene akāli akāfyūkīle mmwanya tāsi. [“Kangi u—u bukindane ubwa fibili, kūko yumoywene Umwene—Umwene ābabūlīle abene komma ukumpalamasya Umwene, kangi ukukilania kula Umwēne ālimbūlīle Thomas ukwīsa ukumpalamasya Umwēne.”] Umwēne akāli akāfyūkīlēmo siku mmwanya tāsi, umwe muketile. Umwene . . . [“Kabuno une ngāli ngafyūkila kwa Tāta Gwāngu.”]

<sup>335</sup> Uko ko kotalusya, muketile, Umwene akābagisénie ukupalamasigwa mpaka Umwene . . . ukufuma pa busyuke Bwake. Umwēne ālisile pānja ukufuma ku kīsu, umwe muketile. Umwēne ālisile pānja ukufuma ku kīsa kangi ēndāga pakati pa bāndu, lōli Umwēne ākāli akafyūkīle mmwanya. Umwene alinkuti . . . Umwene alinkumbula Mariya, Umwene alinkuti, “Komma ukumbalamasya Une.”

Umwene alinkuti, “Raboni.”

<sup>336</sup> Umwene alinkuti, “Ukumbalamasya . . . Komma ukumbalamasya Une, kabuno Une ngafyuka kwa Tata. Loli une ngufyukila kwa Kyala Gwangu nu Kyala gwinu, kwa Tata Gwangu na Tata gwinu.”

<sup>337</sup> Kangi polelo ikilo kila, ukufuma pápo Umwene ábombíle áfyúkíle mmwanya pankyeni pa Kyala, kangi áfyúkíle ukufuma ku bafwe, ukubúka mmwanya pankyeni pa Kyala. Ukugomokela, Umwene alinkolile Thomas ukwisapo ukupalamasya ulubafu Lwake. Muketile, Umwene áfyúkíle mmwanya nkati pankyeni pa Kyala. Uko ko kotalusya. Kanunu.

**118. Lilino. Mu Bakorinti Bakwanda 14, “Kõngesya—kõngesya u lugano, kangi nyonywaga ifikũngilwa fyamwambepo, lóli kinunupo ukuti umwe mubagíle ukusolola.” Webster, ikuyoba, “ukusolola: ukukũnguluka ifyakuboneka nkyèni, fiyofiyo ukwisila mu bupũtiligwe bwabunyakýala.” Ngimba yibagile i ndumi. . . Lilino abene. . . ikyo—ikyo kyo iki u Webster áyobile kangi iki u—u nkundwe ásumile. Ngimba yibagile i ndumi ukukõkeligwa “busololi” iyi yitikukũngulusya ifyakuboneka fyãnkýèni?**

Umma, nkulumba. *Solola* ko ku “kuyobela-ngãníla.” Muketile? Umma ndaga.

**119. Lilino. Bakorinti Bakwanda 14:27, une ngwitika ukuti indumi syosa sibagisenie ukulinganisigwa kangi ukuti komma ukukĩnda i ndumi itatu mu ndimi sikulõndigwa ukupĩgwa mu bubõmbelo bumo bulibõsa.**

<sup>338</sup> Ilyo lyo Lisimbo. Une ndinalyo ilyene lisĩmbigwe pási apa. Ena, uswe tukaya. . . Uswe twisibile na kila kangi tumenye ikyo, umwe muketile. Ikyo kyo. . . Ena, nkulumba, ikyène kyo. . . kibagisenie ukuya kwène ukwisila mu kulekelana kwa batatu. Ikyo kyo mu Bakorinti Bãkwãnda 14, yöpe. Muketile? Uko ko kotalusya, “ukulekelana kwa batatu.” Lilino umwe kêtésya ikyo mu ngomano syĩnu, bakundwe. Lilino, ugwe kwĩsa—ugwe kwisa kwãga ikyo kikwĩsapo lilino, ugwe kwisakusyãgãnia ukuti ikilũndiko kya bãndu bikunyenemusigwa. Kangi komma ukuyoba abene bakaya nayo u Mbepo Mwikemo, lilino. Loli, umwe muketile, Pauli ábukile pasi ukubĩka ikipanga kya Korinti ndubãtiko. Uswe twesa tumenye ikyo, bule? Umwène áfimbilisigwe ukubĩka ikyène ndubãtiko. Kangi umwène alinkuyoba, “Fyõsa ifĩndu filibõmbigwãga nubwifyùsi kangi ndubãtiko.”

<sup>339</sup> Lilino, linga umwe mukuketesya, Pauli, ukwikilila kula, umwene akabalilo kosa aali nu lutamio ni kipanga kya Korinti. Ugwe ukamwagamo umwene siku injila yila mu. . . Umwene akãyobilémo nakimo isya ikyene ku kipanga kya Efesi, umwène ábagíle ukubamanyisya abène ubuponesigwe bwa Syepwa. Kukayako nakimo ikya buponesigwe bwa Syepwa mu—mu kipanga kya Korinti. Abène akabalilo kõsa bãli bãna, bikugela, “Yumo ali nu lulimi, yumo ali nu lwĩmbo.” Ngimba ikyo kikaya kitalusye? Muketile? Kangi linga ugwe kukileka ikilundilo kyako kyandege pa ikyo. . .

340 Bo yu Martin Luther, umwene ālisusigwe fiyo nu Mbepo mpaka umwene aayobile mu ndimi. Umwene alinkuti, m'busimbe bwake, umwene alinkuti, "Une najobile mu ndimi," umwene alinkuti, "loli linga une ngumanyisya abandu bangu ikyo" alinkuti, "abēne bisakulōndēsya ikikūngilwa mbuyo bwa Mupi." Uko ko kutalusya, muketile, abene bisakulondalonda ikyabupi mbuyo bwa Mupi.

341 Kangi ikyo kyo iki abāndu bikwēga, kangi polelo abēne bikufikapo mōsa basulumenie kangi ukwītutumula mōsa akabalilo kako abēne bikubitikisya abēne ukuyoba ni ndimi pamo ikindukimo bo ikyo. Kangi linga ikyene kikaya kya Kyala, polelo ikyene kitisaku... ikyene kikuyaga kya nakimo. Loli uswe...

342 Lilino, ifipanga fyalilino fikusanusya ikindu kyosa mosa, loli uswe tutikubomba. Uswe tukwitika ukuti ikyene kyo kyabupi kya Kyala kangi kibagile ukubikigwa mula na Mbepo gwa Kyala. Bule apo, Nkundwe Roy? Uko ko kutalusya. Ena, nkulumba. Bika nkipanga! Ikyene kyo kya nkipanga. Ikyabupi kya kuyoba mu ndimi kyo kya mula, muketile, mu Kipanga kya Kyala.

343 Lilino, unko uswe tukēte lilino katikati iki ililālūsyo lyāke lyāli apa. Alinkuti, ikyo:

**Une ngwītika ukuti indumi syōsa... (uko ko kutalusya)...  
sibagile ukusanusigwa, kangi isyo ukwisila mu kulekelana  
kwa batatu.**

344 Uko ko kutalusya, muketile, nongwa yakuti linga ugwe kwitikisya i... Lilino unko uswe tuyobe, tukwēgeléla, ngati ugwe gwāli nu lukomano kangi uswe twitūgesye nkati muno kangi—kangi... Lilino, bo bununu buki kyābagile ikyēne ukubōmba ukundeka *umwēne* ukuyoba mu *ndimi*, umwēne ukuyoba mu *ndimi*, umwēne ukuyoba mu ndimi, *umwēne*? Fiki, uswe twābagile twēsa ukuya basobanikane fiyo uswe āngali tutikumanya iki uswe twābōmbāga. Muketile? Ukwisila mu kulekelana kwa butatu, unko... bo, Hollin, umwene ikuyoba mu ndimi, linga umwene ikuyoba mu ndimi...

345 Kangi pala pikufimbilisigwa pōpe ukuyapo u nsanusi. Lilino, pala pabagile ukuyapo unsanusi yumoywēne pene pāpo ugwe kusanusya u lulimi lwāke gwīmwēne. Lilino, ugwe... "Unko umwēne uyu ikuyoba mu ndimi inhēsya kāngi ipūte ukuti umwēne abagile ukusanusya." Umwēne abagile ukusanusya indimi syāke mwēne isi syo itolo ukuya—itolo ukuya kyākwtikisigwa bo ikyēne kiyīlile kuli unsanusi yumo. Lōli pala pikufimbilisigwa ukuyapo u nsanusi yumo bo sikāli indimi ukubagila ukuya... Linga umwe muli ni kipambo kya bāndu bikuyoba mu ndimi kangi akayapo unsanusi nayumo, polelo ipūta gwimwene ukuti ugwe ubagile ukusanusia iki ugwe uli—iki ugwe kuyoba.

346 Lilino, komma itolo ukubomba ikyene ukwitũfywa gwimwene, panongwa yakuti ugwe itolo kwiŷyenga gwimwene akabalilo kala, umwe muketile. Komma ukubõmba ikyo. Lõli yoba mu ndimi ukuti ugwe ubagile ukuyenga Kyala, ubagile ukuyenga i kipanga. Umwe muketile, ikyene kyo kyosa panongwa ya nongwa yimo innywamu, nkundwe. Ifikungilwa ifi fyo fyakumfyũsya Kyala, ukufyũsya i kipanga, ukutwãla a bãndu nkati mwa Kyala, ukubĩtikisya abene ukumanya ukuti Kyala ali na uswe. Umwene akaya yo Kyala umfwano mma, Umwene yo Kyala ugwabumi ikubombela pakati pitu. Muketile?

347 Kangi uswe itolo tukufimbilisigwa ukuketesya ikyo kifuki fiyo panongwa yakuti, ndumiana, u mõihsĩ ikubenga kila bo kilikyosa, umwe muketile, ukukẽta ifikungilwa fyãnalõli naloliloli. Nongwa yakuti ifikungilwa fyo fyõnywa, kangi umwene naloliloli abagile ukubõmba pa fikungilwa fila. Nnyambala, o, nnyambala, umwene abagile naloliloli ukwegelela kilikyosa kya ifyene. Polelo iyo yo nongwa . . .

348 Lilino, keta, ukukindana pakati pa kikungilwa kya busololi nu nsololi, kukuyako itolo ubukĩndane bwa mamailosi maeliful-elifu. Bo bukãli ubusololi . . . U mũndu ni kikungilwa kya busololi abagile nukubũligwa pankyeni pa kipanga, babili pamo batatu bikufimbilisigwa ukumanya-ngãni ikyo nu kuyoba “ikyo kyo kyabwanaloli.” Uko ko kutalusya. Loli komma unsololi. Muketile? U nsololi yo mbubomela-mbombo. Ikyabupi kya busololi kyo kikungilwa. U nsololi apapigwe, ali na ISI SYO IKUTI U NTWA, nkundwe, palapala nkyeni kangi nkyeni. Kikayapo nakimo mu ikyo, umwe muketile. Uyo yo nsololi. Loli ikyabupi kya busololi, ikyo kyo kikungilwa, umwe muketile. Kimo kyo mbombo ya Kyala, ikingi kimo kyo kyabupi kya Kyala. Muketile? Kangi uko ko kukindana.

349 Lilino, i ndumi, tuyobe, lilino, ukwegelãla itolo, apa yilipo i njila ikyene kikuyilaga. Lilino, uswe tukuyobaga, bo yu Nkundwe Juni, ikilo iki, umwene ikulingania. Uswe tumenye ukuti umwene yo nsanusi. Nkundwe Neville yo ndinganii, muketile, ikulingania ndimi. Uswe tumenye ikyo. Lilino, bule linga apa uswe twitugesye ikilo iki, o, u Mbepo gwa Kyala itolo ikupufuka panja ukuyoba. Mwe, bununu! Kangi uswe tukaya. . . uswe tukufimbilisigwa. . . uswe tukugũflã. . . Ukugũflã, ikipanga kikuyaga pakwãnda mu maminiti manandi. Muketile, uswe tuli—uswe tu lukomano itolo bo i kipanga. Une nkibikile ikyene ndubãtiko mũmo uswe tubagile ukuya apa.

350 Ena, polelo, ikindu kyãkwanda umwe mumenye, pala pikusumuka u Nkundwe Ruddell kangi ikuyoba mu ndimi. Gũflã itolo i miniti. Muketile? Junie ikunyela mmwanya, “ISI SYO IKUTI U NTWA, ‘Ikindu *kyakuti-na-kyakuti*.’” Umma ndaga, umunduyumo ukukilania apa, abasĩmbi ukwẽga ikyene pãsi apa, muketile, kilikyõsa kyãyobĩgwe; uu-huu, unko uswe itolo twẽge ikyene mbibimbibi, nongwa yakuti ikyene. . . ega

ikyēne kipūpwano, kilakila iki umwēne āyobile. Umma ndaga, abēne. . . Linga—linga ikyēne kikakānīgwe, polelo ugwe—ugwe itolo kinunupo kileka ikyēne kibūke, muketile, kiswanyulania ikyēne mōsa. Lōli linga ikyēne kikakānīgwa, ikyēne kitikisīgwe na bāndu babili, polelo ikyēne kisīmbigwe mōsa apa, abēne bikusaina ingamu yābo pa kyēne. Muketile? Ikyo—ikyō—ikyō kyo kya kipanga kyako. Ikyō kyo. . . Une ngubabula umwe mwesa panongwa ya bukabi bwinu, muketile, une ngamanya kali abene babombile ikyō mbwandilo pamo mma.

<sup>351</sup> Kangi ikindu kyakwanda umwe mumenye, pala ikunyelanyela Hollin, ikuyoba mu ndimi. Lilino, unsanusyi abagile ukusyūmbutula i ndumi yilayila, muketile, ikyene kibagile ukuya kindu kilakila, ikindu kimo ukuboneka, ubusololi; muketile, ikindukimo iki kikwītendekesya ukuboneka, pamo ikindukimo ugwe kufimbilisigwa ukubomba. Mmwanya ikunyēla u Nkundwe Roberson, kunyuma, ikuyobamu ndimi. Umma ndaga. Ikyene kyabagile ukuya ndumi yilayila, ukupa ubanusuyo bulabula, muketile, pamo ikyene kibagile ukuya ndumi itatu.

<sup>352</sup> Lilino, Kyala atikubīkaga indumi malongo mahano panja nkilo kimo. Uswe tumenye ikyō, panongwa yakuti ugwe—ugwe ukābagile ukusyāga isyēne. Umwe muketile? Loli kilikyosa kikulwana pa kipanga, bo. . . pamo ikindukimo iki ikyene kikubomba, ikyene kyo kwa buyēngi bwa kipanga. Muketile? Polelo une—une—une āngāli ndikwītikisya kangi mma ukukīndapo ikyō, muketile, nongwa yakuti Ikyēne kyāyobile, “Unko ikyēne kiyege ukwisila mu kulekelana kwa batatu.” Muketile?

<sup>353</sup> Itolo ubulekelano bwa batatu, polelo—polelo une mbagile ukuyoba “Kindililaga nukusimba isyēne pāsi, nukusibika isyēne pa kigemo.” Muketile? Polelo kilabo nkilo uswe tukwāgāna kangi. Muketile? Kangi linga kilipo kilikyosa kikwītendekesya ukuboneka pakati pa lilino na kilabo nkilo, Kyala isakuyoba ikyēne mu yimo mwa ndumi sila. Mukukēta iki une ngusanusya? Unko ikyēne kiyege ukwisila mu kulekelana kwa batatu. Kangi une ngwinogona lilino, Webster ikuyoba, ubusololi bubagile. . .

**Libagile i lilālu- . . . i ndumi yibagile ukukōleligwa busololi iyi yitiku yobela-ngāni ifyankyēni?**

<sup>354</sup> Umma. Linga ikyēne kyo busololi, ikyēne kyo kusolola, ukuyobela-ngāni ikindukimo iki kyo kikwīsa ukuboneka. Ikyō kyo kyābwānalōli, kyōpe.

<sup>355</sup> Umma ndaga, kangi une ngwinogona. . . Lilino, ili lyo lyabumalikisyo mpaka uswe tukufikaga ku aga apa.

**120. Nkundwe Branham, libagile—libagile lilikyosa Iya ifi. . . Nkundwe Branham, lililyōsa Iya malālūsyō. . .** Ikyēne kyo kisīmbigwa mu kyākutaipila kangi ikyēne kyo kifuki kisyūmuligwe mōsa. **Libagile lililyōsa Iya**

**aga malálu-...Nkundwe Branham, lililyōsa Iya aga a malālūsyō aga ugwe ugwe utikwīpilika ululōngosigwa ukwāmūla pamo ukwībikapo... pamo ukuyobelapo (ena), ukuyobelapo, libīka palubafu, une ndisakwīpilika mbubibi mma napanandi. Ngimba syo mbombo nki syōsa isya u ndiakoni ukufwana ni Lisimbo?**

<sup>356</sup> Ena, une—une ngwitika abene bali nakyo kila panja pala. Linga ikylene kyo...Une mmenye ikylene kyo yumo mwa bakulumba ba kipanga kyitu. Polelo une ngwitika abēne bali nu lubātiko lwa ikyēne pala. Uswe tukulōndigwa ukwēga ifyakwēgelela fīngipo fya ifyēne pala nu kupa kwa aligwēsa gwa badiakoni bītu linga uswe tukaya nakyo ikyēne. Nguswiga linga uswe tubagile ukwega ikyegelelo ikya ikyo, Gene, yumoywene...pamo, ugwe pamo Nkundwe Leo, pamo bamo mwa bene, ukufwāna...ega kifuki ntāndatu pamo lwēle fya ifyēne kangī fipapo ifyēne ku badiakoni bītu. Ikyo kikupa imbombo, Mwamasimbo, iki u diakoni ikubōmbāga.

**121. Ukwegela ukuti uswe tukuyaga nu busololi pamo i ndumi mu ndimi kisita lubātiko, itolo tukunosyaga uswe bulebule ikyēne?**

<sup>357</sup> Lilino, iyo yo nongwa inunu iya mbibimbibi itolo, muketile. Muketile? Lilino, akusaye ugwe, diakoni uyu yo āyobile iki, panongwa yakuti iki kyo kindu kinunu. Ugwe kulonda ukukolelela iyene na maglovesi amatōfu. Lilino, linga ugwe kubapa i...Linga yumo ikwisa nkati mu kilundilo kyitu apa kangī ikupa i ndumi pamo ubusololi panja pa lubātiko, kikayapo kifuki na kandu kalikosa aka ugwe ubagile ukubomba ukufwana ni kyene linga abene bali pakipalo. Muketile? Ugwe itolo... Abene bamenye ukuti abene bali panja pa lubātiko kangī ikylene—ikylene kisa...kibagile ukōnanga ulukomano. Muketile? Loli, linga ikylene kikubomba, itolo ikindu ikinunu ukukinda ukubomba, kuli a badiakoni, ko itolo kuya kimyemye. Muketile? Panongwa yakuti unsololi pa kigemo yo yuyo nalolili ali... Ugwe gwe—ugwe gwe luponesyo lwake, umwe mwe banyambala basikali, muketile, umwe mwe baponesi ukusyungutila uswe. Muketile?

<sup>358</sup> Lilino, linga ikyēne yo mūndu mu nyumba yītu-...Linga ikyēne kyo panja pa kilundilo kyītu, u mūndu yo akamanyisigwa, muketile, abēne bakamanyisigwa mma. Ikyo kyo iki uswe tukugela ukwingila nkati muno, muketile, ukuti uswe—uswe tumenye ikyakubomba. Uswe tumenye akamanyisye ka bandu bitu. Loli linga ikylene kyo—linga ikylene kyo ukufuma panja pa kilundilo kyitu, mulimōsa, uswe tutikumanya mūmo u mdundu umpelakisa yula amanyisigwe.

<sup>359</sup> Ukwēgeléla itolo, ngati...Billy ikukumbukila iki, Costa Mesa, California. Akabalilo kalikōsa bo une ngwitēdekēsya ukutēdeka ubukōlēlo bwa kigemo payāngāpo u nkikūlu



ikunyēla mmwanya, nu kubōpa mmwanya ba pāsi pa gila imikolofwa, ikuyoba mu ndimi, kangī umwēne itolo ānswanyulaniāga ubukōlèlo bwa kigemo bula ntupatu. Kangi une itolo nāsōkàga pānja. Ugwe gwābagile ukukēta u Mbepo afikelepo—afikilepo āsulumanisigwe, ugwe uketile. Nakimo kisa kunsulumanisya Mbepo gwa Kyala linga icyene kili mu lubātiko. Muketile? [Ubuyo busitakandu pa tepi—Nsimbi] . . .itolo bo akāli umwēne ukwītēndēsya ukwānda, mūmo umwēne iyēgelàga mwēne ukwītēndekesya, nongwa yakuti une nankētesyāga umwēne. U ndūmbilili aligwēsa isakubōmba ikyo akabalilo kāko umwēne akabalilo kāko umwēne ikukēta kalikōsa pānja pa lubātiko. Polelo unkikulu uyu ali kunyuma kula kangī umwene alinkumbula Billy, kangī Billy aalimbulile une akabalilo kako une nisaga nkilo kila, alinkuti, “Tāta, ugwe umenye unkīkūlu yula uyu asyānywīle sila—sila ingōlèlo sya pakigemo, ikilo sibili?”

“Ena.”

<sup>360</sup> Alinkuti, “Umwene ālitugesye panja pala,” alinkuti, “umwene alinkuti, ‘Lwimiko kwa Kyala, Billy, une ndinayo indumi iyingi ikilo iki!’”

<sup>361</sup> Ena, lilino, umwe muketile, une nālinketēsísye umwēne kula ku kilundilo. Bālipo maelifu ga bāndu pala; ako ko kabalilo kāko i *Reader’s Digest* yāsimbile pa ikyo isya bubumbulusyo bwa Donny Morton, umwe mumenye, *I Kika kya Donny Morton*. Polelo une ndinkunketesya unkikulu yula, kangī itolo ukufwana akabalilo kala une ndinkwanda ukutendeka ukukōlela kwa pa kigemo kyangu, umwene. . . Lilino, umwene ālyonikemo itolo; kisita kwilamwa, unkikulu unnunu. Loli umwene alinkuketa ukusyungutila, umwene alinkwanda ukutēndekesya inywili syake. Umwene ali ni nywili isyakutumiligwa, muketile. Polelo, umwe muketile, umwene āli gwa ku Assemblies pamo fimo mwa fipanga fila ifi—ifi fyālītikisye ikyo. Umwēne alinkutēndekesya inywili syāke. Umwēne alinkufikila pāsi nukukwābāla mmwanya amastonkeni gāke, alinkwītēndekesya ngati lula. Kangi itolo kifuki kabalilo une ndinkwanda ukutendeka ikigemo. . . Une ndinkuti, “Lilino, balinga muno. . . balinga aba bali apa balipo lilino aba bikulonda ukwisa kunkyeni kangī—kangī ukupa indumbula syabo kwa Ntwa Yeso?”

<sup>362</sup> Umwene alinkunyela mmwanya. Une ndinkuti, “Ikala pasi.” Umwene alinkwanda. Une ndinkuti, “Ikala pasi!” Muketile? Kangi, ndumiana, aligwēsa. . . Une itolo ndinkwīmika. Umwēne alinkubōmbela ngati umwēne akālimbilike une, kangī une ndinkulāta icyēne pānja kangī. Umwēne ālimbilike une akabalilo kala, nongwa yakuti une nāfwēne ngati nāsenyēndīle ikiyūmba kila ukukilania ni kyakuyobelāpo ikinywāmu kila nīmīle palapala pala. Kangī umwene alinkwitugasya pāsi.

363 Une ndinkuti, “Lilino, bo une nguyoba, balinga aba bikulonda ukwisa ku kigemo nukupa indumbula syabo kwa Kyala?” Kangi une ndinkukindilila nkyeni nu lukomano, muketile.

364 Kangi i kilo kila akabalilo kâko une nâbükàga ku ligali, une nâsyüngutiligwe. Kangi apa ikipambo kya bakikulu bîmile pala ngati kipambo kya nguku, umwe mumenye, “Ugwe uhêlwîle u Mbepo Mwikemo.”

365 Une ndinkuti, “Une mbombile?” Une ndinkuti, “Une mbagîle bulebule ukuhelula u Mbepo Mwikemo ukwisila ukunkôngesya indagi-...u kufumusya kwa Masimbo?” Muketile?

366 Kangi u nkikulu uyu alinkuti, “Une nâli ni ndumi kulakula ukutalula ukufuma kwa Kyala.”

367 Une ndinkuti, “Loli ugwe ulinkupa iyene nkabalilo kasobi, kalumbu.” Une ndinkuti, “Une ngaya . . .”

“Ugwe kuyoba iyo yikâli—iyo yikâli ya Kyala mma?”

368 Une ndinkuti, “Une ngabagila ukukubula ugwe, nkikulu.” Une ndinkuti, “Une—une—une ngwitika iyene yâli, muketile.” Une ndinkuti, “Une nguyobaga ikyene kubukabilo bwako, ukuti, ‘Une nguyoba ngusûbila iyene kyâli.’ Kangi une ngwitika ugwe gwe nkikûlu unnunu, lôli ugwe gwâsokilêpo pa lubâtîko.”

369 Kangi âlipo u ntimi gwâke imile pala. Une nâmenye umwene âli ntimi gwâke, muketile. Kangi une ndinkuti . . . Une—une ndinkuti, “Kilipo ikindu kimokyene iki une mbagile ukuyoba, ukuti lumo ugwe gwâli mu mbili pamo ugwe uli nu ntîmi uyu akumanyîsye ugwe uyu atikumanya nakîmo ukufwâna na Masimbo.” Une ndinkuti, “Umwene abagile ukwisa nukuyoba kwa uswe akabalilo kanini ukufwana na Masimbo. Ubo bo busobi, ugwe uli panja pa lubâtîko. Ugwe utâgile imyoyo mîngi, ikilo kya pakiyolo, kangi mîngi nkilo kângi, kangi ângâli ubômbile ikîndu kilakila ikilo iki.”

370 Kangi unnyambala uyu alinkuti, “Nkundwe Branham,” alinkuti, “Une ngusuma uluhobokelo lwako.”

Une ndinkuti, “Ngimba ugwe kusanusya fiki?”

371 Alinkuti, “Umwene âli nu bwâbûke ukupa indumi yila, ugwe gwâmalîsîsye.”

372 Une ndinkuti, “Une nâli pa kigemo, kangi u mbepo gwa basololi gupulikila ku nsololi. Une ngâli ndi mu kigemo.”

Kangi umwene alinkuti, “Mulimôsa . . .”

373 Une ndinkuti, “Une nâkâli nâli ni Ndumi. Une nâtêndekâga ukukôlèla kwângu kwapakigemo, uko ko kukwâbila nkati. Une ndinkusopa ulwelo lwangu panja, une ngukwabila ulwene lilino. Komma ukusopa isambo sya mîfwa panja pala pamo ikîndukîmo ukufubîsya ikyene, muketile.” Une ndinkuti, “Une

nakāli nakwabaga ulwelo lwangu.” Kangi—kangi une ndinkuti, “Umwēne āfubēnie nu—nu kutwāla nkati kwa myōyo. I... Ngimba kyo kinununki iki ikyene kikubombaga ukulumbilila pamo kalikosa akangi linga ugwe utikukólela nukubēga batulwanongwa ukwisa? Muketile?”

<sup>374</sup> Kangi umwene alinkuti, “Ena, indumi yake yāli panyumapo ukukinda iyako. Umwene ali palapala pa kigemo... Iyāke yali itolo ukutalula ukufuma kwa Kyala.”

<sup>375</sup> Une ndinkuti, “Linga umundu aligwesa ikwinogona mwene ukuya gwamwambepo pamo nsololi unko umwene itikisye iki une nguyoba syo Ngomēlésyo sya Ntwa. Loli linga umwene yo nsitakumanya, itolo ndeke umwene ayege nsitakumanya. Uswe tukaya nalo u lwiho ulu, napamo i Kipanga kya Kyala,” ikwandisya Pauli, umwe mumenye. Une ndinkuti, “Umma, nkulumba, nakimo kipya! Umwene... Yeso alinkuti, ‘Unko ilisyo lya mūndu aligwesa liyege busyóbi kangi i Lyāngu liyege Bwānalóli.’ Pauli āyobíle, ‘Palema nalinga u Gwāndúmi ukufuma ku Mwanya ikwisa na kalikósa akangi lóli iki kili Muno, unko ikyēne kiyége kigunigwe.’” Une ndinkuti, “Nkulumba, ugwe uli nubukafu panja pa nkolofwa.” Une ndinkuti, “Lo luko luki ulwa kipanga ulu ugwe uli nalo? Une ngulapila ikyene kyo kipambo ikinywāmu kya bufuluganikano. Muketile? Linga ugwe gwābagile ukubaleka abāndu bala ukubōmba ikyo ugwe kutēdekāga bulebule ukukólēla kwāko kwapakigemo? Umwene ali nu butumigwe, abene bosa bali nabo ubutumigwe, loli umwe mukuya nu tubalilo ku butumigwe bwinu, muketile, ikyo kipígwe ku.”

<sup>376</sup> Polelo uko ko kutalusya. Umma, kangi lilino linga ikyo kikuboneka pa buyo *bwitu* bo ulu, bo ulu, na bamo mwa bakundwe bītu pamo bakalumbu apa nkipanga aba bikuyoba mu ndimi, lilino, abadiakoni ukufuma pa kipānga, ikitapwa une ngwīnogóna kikufīmbilisígwa ukwāgāna na bēne palikimo, nukuyoba, “Unko une mbagomokesyege kunyuma kwa umwe pa tepi, ku maminiti manandi itolo, umwe muketile.” Muketile, ugwe uli itolo... Pamo—pamo, untimi, yoba, “Une—une nsisimikisye untimi ikulonda ukuyoba kwa ugwe. Ubagile ugwe itolo ukwāgāna na uswe kubwa kuno mu bufūdilo panini pakabalilo, muketile, nkūndwe.” Akabalilo kako, polelo ukubuka nkati mula nukuyoba ku mwene naloliloli nubununu. Muketile? Kangi yoba... .

<sup>377</sup> Lóli, lilino, linga abēne bikuya lōsa panja pa lubātiko nu kumfubānia untīmi gwīnu, muketile, linga—linga abene bikufufania u ntimi gwīnu, polelo umwe abakulumba mukufimbilisigwa ukwenda kwa umwene nu kuyoba, “Itolo pa kabalilo.” Kangi linga u ntimi ikusosola kwa umwe ukubīmika abene, polelo umwene abōmbile ankolīle u mbepo pa mwanya pala, ukuti ikyēne kyo... ukuti abēne bikubongotola u mbepo gwa lukomano, umwe muketile.

<sup>378</sup> Polelo linga u ntimi ikwimika kangi nulugĩndíko ikwĩnamisya untu gwãke, itolo komma ukuyoba nakimo. Muketile? Komma ukuyoba nakimo; ndeke u ntimi. Loli ugwe kêtésya untimi gwako. Linga umwene ikusosola kwa ugwe bo lula, ukuti ugwe ubagisenie ukwimika ikyène, polelo segelela kula nu lugano Lwakikristi, yoba, “Gwãngu nkundwe, kalumbu,” kilikyõsa ikyène kibagile ukuya, “Une ngwĩtika ugwe uli pãnja pa lubãtiko, panongwa yakuti ugwe kumfubãnia u nsololi, umwe muketile. Umwène ali ni ndumi ukufuma kwa Kyala. Akabalilo kako umwene ikufikapo ni ndumi yake, polelo uswe tukukétaga isya iyene pĩtasi pake.” Muketile, linga ikylene kikufufania umwene.

<sup>379</sup> Loli linga ikylene yo mundu yumo panja, kangi u ntimi nu lugindiko itolo ikwima nu kugũlila i miniti, polelo umwene . . . lumo umwene ikwandaga itolo nkyeni, umwe muketile. Polelo . . . Kangi linga umwe mukukêtésya, malongo-mahano-na-mana mwa mia yumo gwa kabalilo bo lula, isanusyo sila, ikyène kyo itolo ukwãndisya i Lisimbo limo pamo ikindukimo bo ikyo, iki ikyène kyo lumo mbili ku malikisyo syosa-sibili sya lukĩndi. Umwe mumenye iki une ngusanusya bo ulo. Muketile? Umma ndaga.

## **122. Ngimba ukukĩsaniapo yumo bĩtikisigwe ukuyoba i ndumi mu ndimi kisita busanusyo?**

<sup>380</sup> Umma. Abene bikufimbilisigwa ukwisa kimokyene mu kimokyene. Muketile? Yumo ikupa . . . Yumo ikuyoba, kangi polelo ukupa ulusanusyo. Muketile? Kangi polelo linga uyungi ikuyoba, ulusanusyo; panongwa yakuti linga ugwe utikubomba, unsanusyi atisakumanya iki umwene ikubomba panongwa yakuti silipo sibili pamo indumi sitatu apa sikukung’usya pa mwene pa kamokene, umwe muketile, kangi ikyo kisakuyaga kyakufuluganikana ku mwène. Kangi Kyala akaya mwãti gwa bufuluganikano mma, umwe muketile. Polelo unko yumo ayobe, kangi uyungi asanusye. Muketile? Kangi polelo . . . Ukupa indumi sitatu, loli itikisya i ndumi yiliyosa yisanusigwe.

<sup>381</sup> Polelo uswe twisakuyaga . . . Ngati linga Nkundwe Ruddell abagile ukuyoba kangi Nkundwe Neville abagile ukupa ulusanusyo, Nkundwe Fred itolo ikukola ulutêngano lwãke. Muketile, ikwêga ubusanusyo bula. Ikyãkwãnda, ikylene kyo kilôngigwe tãsi, ukukéta linga ikylene kyo kya Kyala pamo mma, mbuyo bwa kwanda. Muketile? Kangi umma ndaga. Lilino, linga Nkundwe Ruddell ikuyoba, Nkundwe Beeler ikuyoba, Nkundwe Neville ikuyoba, unsanusyi umpelakisa ali ni ndumi itatu mu lukĩndi; fiki–fiki, ngimba ko kugu kuko umwene abagile ukumanya isyakubomba? Muketile? Ndeke umwene pamwene. Paga i ndumi kangi polelo kolelela u lutengano lwako, itolo gũlila. Unko ikindukimo kisetuligwe ku nnine uyu itugesye kifuki nu mwene; unko umwène akolelele lutêngano

lwāke, itolo itūgāsya kimyemye. Muketile? Kangi polelo unko ulusanusyo lwīse.

<sup>382</sup> Polelo, akabalilo kāko ugwe kubōmba, simba ikyēne pāsi polelo, kēta iki abamaketela-ngāni bikuyoba. Muketile? Linga abene bikuyoba, “Ena, ikylene kyo—ikylene kya Kyala.” Umma ndaga, yilipo i ndumi, muketile, ukuyisimba iyene pasi. Polelo gūlila itolo i miniti. Kangi i kindu kyakwanda umwe mumenye, ena, polelo u Mbepo ikwendendeka pa mwene, umwene isakuyoba. Polelo undingani gūlila i miniti yimo, kēta iki u Mbepo Mwikemo ikuyobaga. Apa Umwene ikwisa panja pa ndumi yila, umwe muketile. Kangi polelo umwene isakusimba ikyo pāsi, muketile. Kangi unko ikylene kiyége ukwisila ku lulekelano lwa batatu.

**123. Nkundwe Branham, uswe tumenye ukuti ugwe gwe ntumigwa ukufuma kwa Kyala ku ngulilo ya kipanga iyi. Ifimanyilo fyo filafila ifi fyālinkōngile Yeso uswe tukukēta fikukōnga ugwe, kangi uswe tuli . . . tukupilikisya nongwa ya fiki bamo aba bakumēnye ugwe kinunu-ukukīnda bikwīnogōna ugwe gwe Mesiya. Ngimba ugwe ubagile ukulingania ukukindana mu bukamu bwāko kwa Kyala kangi bula ubwa Kristi?**

<sup>383</sup> Ena, une mmenye, bakundwe, ikyo kyo kyabwanaloli. Muketile, lōli unko uswe tugūlile, une ndinakyo ikindukimo kisīmbígwe pa ikyo apa, itolo ku miniti. Muketile, utubalilo twingi ikylene kikapilikisigwa. Muketile? Loli, lilino, mwa mundu akabalilo kamo . . . Kangi une ngulonda mwe bamo ba umwe ukusanuka na une kwa Luka, untu gwa 3 kangi ilinandi lya 15. Akabalilo kako ugwe kubomba ikyo, une mbagile ukuyoba kwa ugwe . . . Akabalilo kako ugwe kukabaga ikylene, ukuti ikyēne yo Luka 3, ikyēne kyo . . . kibagile . . . ikyēne kili mwa . . . Unko une itolo . . . Une ndikuyaga pakwigala ikifigo, panongwa yakuti akayapo nayumo kula. Unko—unko une itolo nēge iki kwa umwe, bakundwe. Umwe mupilike ikylene, ikylene kyo kyosa kinunu mukusyūngutila. Lōli unko uswe unko une mbabūle umwe, muketile, ikyēne kikufimbilisigwa ukwīsa injila yila. Ikyēne kikufimbilisigwa ukwīsa injila yila. Linga ikyēne kikāli njila yila une ngupīndūkāga isya ndumi yāngu.

<sup>384</sup> Pilikisya, bakundwe, une ngukufimbilisya umwe pankyeni pa Kristi ukuti umwe—umwe—umwe kolela akayabo aka ka lutengano lwīnu, lōli linga umwe mwāli bamwambepo umwe āngālī mukupilikisya. Muketile? Ngimba umwe mukamanya ikindu kilakila kyakwanda iki Umwene ayobile pasi pala pa kisōko? Ngimba umwe mutikukumbukila iki Umwene āyobīle? “Mumo Yohani u Mōsi ātumīgwe ukutalula ukwisa kwākwanda kwa Kristi, i Ndumi yāko . . .” Iyene yo Ndumi iyi yisakutalula u Kwisa Kwakibili kwa Kristi. Ikyo kyo iki i Gwandumi gwa Ntwa aayobile.

385 Lilino, lilino ketesya. Lilino, “Mumo Yohani u Mōsi. . .” Lilino, mwesa ba umwe mupilike ikyo. Umwe mubalife ikyene mmabuku, kangu mwāpilike a bāndu aba bīmīle pala bikupilika Ikyēne, na filifyōsa ifingi, akabalilo kako u Gwandumi yula Mwēne āyobile i ndumi yila, “Mumo u Yohani u Mōsi ātumīgwe ukutalula ukwisa kwākwanda kwa Kristi, ugwe utumigwe ni Ndumi iyi, yisakutalula u Kwisa Kwakibili kwa Kristi.” Lilino, “i Ndumi.”

386 Lilino, linga umwe mwisakukētésya, kangu une. . . Unnini Willie pala alinkubika ingamu yāngu pāsi pa lutondwa lula panja pala, kangu iyo yo nongwa une nākilénie ikyēne ukukisania, umwe muketile, nongwa yakuti une—une ndikwinogona. . . Lilino, une nguyaga gwabwanaloli-ndumbula mūmo une mbagile ukuya, une ndikwinogona une ndinako kalikosa akakubōmba nu ntumigwa yula, muketile. Uko ko kutalusya. Une ngwitika ukuti une lumo ngutumigwa kuli i kiyabo mu Kipanga Kyake, ukutūla ukuyēnda i Ndumi ukufyūka ku buyo kūko iyēne yikuyaga akabalilo kāko untalulilo gwāke ikwisa, ukuti umwēne isakwisa.

387 Loli une ngwitika, une ukuya iki une ndi, une yone. . . Une ngwitika ukuti une ndi ni Ndumi ya lisiku ili. Une ngwitika ukuti iki kyo Lumuli lwa lisiku, kangu une ngwitika ikyene kikulosola ku kabalilo kala kakwisa, umwe muketile, une ngwitika ukuti i Ndumi iyi umwene āyobile pāsi pala, “i Ndumi iyi umwe muli nayo.” Lilino, linga umwe mukuketesya u Lutondwa lula ulu lwāfyukile kunyuma kula, lwāli i. . .

388 Unko une ndēndēke ikyēne. . . Une mmenye une ne—une ne ngutita akabalilo kāngu apa, kangu une ndinago agāngi aga, gamo amalālūsyō amanunu. Une ndikulonda. . . Ikyene kyo—ikyene kyo ukufuma pa kalongo lilino, polelo, kangu une mmenye umwe mukulonda ukubuka kukaya. Muketile? Lōli pilikisya apa. Unko une mbanangisye umwe ikindukimo. Ngimba umwe mukumbaga une itolo a—itolō utabalilo tunīni utwakongelelapo? Umma ndaga, umma ndaga.

389 Lilino kēta, lilino unko une njobe ikindukimo. Lilino, umwe bakundwe kyunga iki pakati pa mwibene. Muketile? Lilino, kyūnga iki pakati pa mwībēne. Une ngufimbilisigwa ukubatwāla umwe ukutalula pa iki panongwa yakuti umwe mwe ntimi gwāngu. . . umwe mwe batimi bāngu ni findu, umwe muketile, kangu une—une ngufimbilisigwa ukubomba iki. Kangu umwe mwe bakundwe na une mukubōmbēla mu Ndumi iyi. Muketile?

390 Lilino, na mūmo une nīmwenē, ukuya mūndu, une njile bo umwe kangu pabubībipo ukukīnda umwe. Une—une—une. . . Mwe bingi ba umwe mwesa mwisile nu lwalo lwa Kikristi ni findu. “Une ne nnyafyale gwa batulwanongwa,” mumo ikyene kyayobigwe akabalilo kamo, “pakati pa umwe.” Ikyāpāsi fiyo

ikya bŭmi, une ngusakikisya, ikyo kyābagile ukuya kyŭmi, ukuya u nsitamwītiki kangī mwilāmwe, une nāli.

<sup>391</sup> Lōli ukufuma pāpo une nāli mwāna une akabalilo kōsa nāmēnye ukuti āliko u Kyala, kangī nāmēnye kyālipo ikindukimo kyābonīke mbŭmi bwāngu. Kangī ikyo kyo—ikyo kyo ukukinda ililālŭsyo lililyōsa, nkundwe gwāngu. Muketile? Lōli unko une njobe iki, ukuti pisakwisaga—pisakwisa i Ndumi, kangī pala pisakwisa u ntumigwa. Une ngwitika ukuti linga ikyene kikuyaga nnyambala ikyene—ikyene kikuyaga umunduyumo ukufuma kwa une. Muketile? Ikyene kikuyaga . . . Loli i Ndumi iyi une ngulumbililaga yo Ndumi yabwanaloli iya lisiku ili, kangī iyene yo Ndumi yabumalikisyo. Umwe muketile ifi une ngubōmba, bakundwe? Une ngubabīka umwe u buyo bulabula une ndimo, panongwa yakuti umwe muli itolo fiyo mu kyēne mŭmo une njlīle. Umwe mwe batumigwa ba Ndumi iyi.

<sup>392</sup> Kēta kuno, une ndinakyo ikyākubonesya. Une—une ngwīnogōna une mbagīle ukutēndēka ikyēne ukwīsila mu kyakubonesya. Unko une itolo mukiyabo nīgāle i kifigo iki pa kabalilo. *Uyu* yo Yeso, kangī *uyo* yo Yeso; ena, une nisakubīkāga *iki* ukukilania apa, Getisemani, kangī iki *apa* na *pala*. Lilino, ugwe ukabagila . . . Une ngāyobīle nukuyoba iki panja pankyeni pa kipanga panja pala. Lilino, kumbukilaga, lo luko luki ulwa lumuli (u lutondwa) lwālongolīle unnyambala uyu alondesyāga amahala, “*ukutulōngolēla uswe ku Bwēlu Bwāko ubupelelesye*”?

<sup>393</sup> Lilino une ngukibuguyulaga pasi apa itolo pa miniti nukubabula umwe ikindukimo. Unko uswe tukiyūgānie ikīndu kila panja ikya . . . kīkyo Willie abōmbile pamwanya pala, kangī polelo tuyobe ikyēne bununu. Unko uswe itolo tuyobe ikyene kyo kutalusya. Une ngabagila ukuyoba ikyo, bakundwe. Ikyo kyo shati ya kwibīkāmo. Ikyo, une ngabagila . . . Pope nalinga une niitikaga ikyene, une ngabagila ukuyoba ikyene. Muketile? Umunduyumo uyungi ikuyoba ikyene, ikyo kyo bene.

<sup>394</sup> Lōli, apa, itolo bo une nāsūmīgwe, bamo mwa balumiana, linga abēne bābagile mu luko lwa kuyobelapo pa fimo mwa fīndu ifyo fyābonīke. Une ngakigana ukwīsa mu kigemo nu kuyobelapo ikya kindukimo ikyo kyābonīke mu lukomano. Ndeke u nkētesi pamo yumo uyungi abombe ikyo, umunduyumo uyungi ukubomba ikyene. Une ngakigana ukubomba ikyo.

<sup>395</sup> [Unkundwe ikuyoba, “Bōpe abēne bālīsīle kwa Yohani nukuti, ‘Ngimba ugwe gwe Kristi?’”—Nsimbi] Ena, ikyo kyo kyene, iki une ngugela ukwisa. [“‘Ngimba ugwe gwe Nsololi yula?’”] Umwene ākānīle ikyene. [“Akāyobīle kyōpe kimo, umwene ikuyoba, ‘Une ne itolo yumo ngukūta ndulangalanga.’”] “Ilisyu lya yumo ikukūta ndulangalanga.” Umwene alibiikile pabuyo bwamwene mwēne.

<sup>396</sup> [Unkundwe uyungi ikuyoba, “Abene bālindalusisye umwene linga umwene āli Nsololi yula, umwene alinkuti ‘Une ngaya

mma.”—Nsimbi] Ena. Lilino...Kabuno u Nsololi yula āli Yula uyu Mōse āyobile. Muketile, uyo yo Nsololi, muketile. Muketile? Loli umwene amenye uyu umwene aali, muketile. Loli umwene ababulile, lilino, ukuti...Umwene naloli ababulile abene, muketile, kangu umwene naloli ayobile, “Une ndi masyu ga yumo...” Yula aali yumwene. Umwene—umwene āyobile iki umwene āli. Muketile? Loli umwene āli...

<sup>397</sup> Kindililaga. [Unkundwe ikuyoba, “Akabalilo kako Kristi āsōkaga pala akabalilo kala, ukukōngesya Yohani, abene bikwisa ku Mwene, abēne balinkuti, ‘Uswe tumanyisigwe ukwitika ukuti Eliya ikwisaga pankyeni pa Mesiya.’ Umwene alinkuti, ‘Linga umwe mubagile ukukyambilila ikylene.’”—Nsimbi] Yula āli mwene. Uko ko kotalusya. Uko ko kotalusya. Kangu Yohani alinkumilisya ukuyoba, “Une ngaya nakimo! Une ngaya nakimo! Une ngaya gwakufwana nukwabula ikilato Kyāke!”

<sup>398</sup> Loli bule isya kabalilo kako Yeso āyobile isya umwene? Umwēne alinkuti, “Ywāni umwe mwābūkile panja ukukēta?” Ena. Ena. “Ngimba umwe mwābūkile ukukēta u lutete luyuganikene nu mbelo? Pamo ngimba fyo fiki umwe mwābūkile panja ukukēta, u nnyāmbāla yumo mu myēnda iminunu ni findu?” Alinkuti, “Abene bali mu nyumba ya mwalafyale. Loli ngimba ugwe gwabukaga ukunketa unsololi? Une nguyoba ena, kangu ukukinda unsololi.” Umwēne āli nkinda nsololi, umwēne āli ntumigwa gwa lwitikāno. Ikyo kyo iki umwēne āli. Umwēne āli nkinda nsololi. Umwene alinkuti, “Akalipo siku u mundu apāpigwe ukufuma ku nkikulu ukuya nkulumba bo umwene ukufika akabalilo aka.” Muketile?

<sup>399</sup> Ikyo kyo iki ikyēne kyāli, muketile, umwēne āli ntumigwa gwa lwitikāno. Umwēne āli yo yula uyu ātwāлага kangu alinkuti, “Uyu yo Mwēne.” Bosa abasololi bayobile *isya* Umwene, loli Yohani āyobile “Uyu yo Mwene.” Muketile?

<sup>400</sup> Lilino kēta. Lilino kētēsya. U manyandondwa ākōngisye u lutondwa. Une nguyaga pakukyēgēla ikyēne kunyuma kīngipo ikya njila inninipo, muketile. U nnyambala gwamahala akōngesyaga u lutondwa, ikulālūsya, “Ali kugu Umwene apapigwe Mwalafyale gwa baYuda?” Umwe mupilike ulwimbo lula. “Uswe tulubwene u lutondwa Lwake kubusokelo kangu twisile ukummwiputa Umwene.” Umwe mupilike ikyo, mubalile iliyene mu Lisimbo. Umma ndaga.

<sup>401</sup> “Ubulōngolelo bwakubwīngililo, akāli ikukīndilila, tulōngolēla uswe ku Bwāko ubupelelesye u Bwēlu.” Muketile, u lutōndwa lwālōngolēla ku Lumuli ulupēlelesye, panongwa yakuti u lutōndwa lwandalikāga itolo u Lumuli lula. Apo po pāpo uswe tusōkile iki panja apa i lisiku limo. Muketile? Balinga bāli apa pa Ndungu ukuti bakētēla gwa ikyo? Umwe muketile, itolo tukīndile ukulūmbilila isya ikyēne. Umwēne



u Lwīmiko lwa Shekina amulikigwe mu lutōndwa, kangi u lutondwa lukunāngisya Iyēne. Apa alipo u Gwandumi gwa Ntwa imile apa pa kigemo iki ukundalika Ikyene kunyuma panja pala, ukufuma mu Lwimiko lwa Shekinah. Katikati itolo ikindu kilakila. Pala ikyene kyáli palapala katikati. Kéta apa ku naloliloli yumo, ikukéta panja pala kangi Ikyene kikundalika palapala pa lubafu bo lula. Muketile?

<sup>402</sup> Lilino kétésya iki, lilino, u lutondwa lula lwāsōkile kubusōkélo. Ngimba uko kotalusya? Ulwēne lwāli lo lutondwa ulukulumba. Umma ndaga. Kangi yo ywāni āli yo nalōli lutondwa lwapakisu nkabalilo ka kwisa kwa Yeso? Fiki, Yohani. Umwēne āli yo yūyo ālōngolile abēne ku Bwēlu bula ubupelelesye. Ngimba uko kotalusya? Kula kwaali kubusōkelolisuba ku bubonekelo bwākwānda bwa Yeso. Kangi, lilino, kilipo i kilūdiko kya ndondwa innīni isyo sikilēnie mbukupame mpaka ikyēne kikwisa ukukilania ku lutōndwa lwa namayolo.

<sup>403</sup> Kangi u lutondwa lwa namayolo lukumulika namayolo. U lutondwa lwa ndubunju lukumulika ndubunju. Kangi isyene syosa-sibili syo ndondwa sya bunywāmu bumobwēne kangi u luko lulalula ulwa ndondwa. Lilino bika sibili na sibili palikimo kangi ugwe kukipilikisya ikyene, muketile. Muketile, mwaketa lelo umwe. Polelo ulwene lukaya . . . U lutondwa lukaya Mesiya, ulwene itolo lukubonesya Mesiya.

<sup>404</sup> Lilino, u lutondwa lutikunāngisya u bwēlu bwāke bwēne. U lutondwa lukunāngisya u bwēlu bwa lisuba. Ngimba ikyo kitalusye? [Unkundwe ikuyoba, “Umma.”—Nsimb] Ha? [“Mu linogono. Umwēsi gukubōmba; i ndondwa sikunāngisya ubwēlu bwābo bwēne.”] Ena. Ena, u mwēsi, ena, . . . Une ngusanusya ukuti u mwēsi gukundalika u lumuli ulu. Ena, Uu-huu. Lilino, linga—linga u lutondwa lukumulika ubwēlu bwāke, polelo ubwēlu bwāke bukufimbilisigwa ukwisa ukufuma mu . . . ukufuma kwa Kyala, panongwa yakuti ulwēne lyo likala-lya-moto lya luko lumo. Ngimba ikyēne kikaya? [Unkundwe ikuyoba, “Lisuba.”] Haa? Iisuba lya ilyēne, ukufuma ku lisuba. [“Masuba kubutalipo ukukīnda ilisuba lyītu.”] Ena. Kangi abene. . . Uswe tukubuligwa ukuti amasuba gala gikufuma ku lisuba ilinywāmu. I lisuba lyāsopile imitūnyo igi pānja kangi igyēne gyo mitūnyo iminini igi gikupya ngati lisuba. Popāpo igyēne gyo masuba gākumanyisigwa kwa uswe. Ngimba ikyo kyakotalusya? Imūli syakumanyisigwa. [“Simo sili . . . nyīngi sya isyēne syo nywāmupo ukukīnda i lisuba lyītu.”] Une ngusanusya kwa *uswe*, kwa uswe, muketile. Uswe tukuyoba isya twibene apa. Umma ndaga.

<sup>405</sup> Lilino, linga isyēne syo masuba kwa uswe, pamo tupa-lumuli, isyēne syo kiyabo kya mupi unkulumba. Muketile? Iisuba likutupa uswe u lumuli ulunywamu, u lumuli ulupelelesye. U tusuba utunini, pamo ututondwa utunini,

isi uswe tubagile ukukēta mu mibili, utwēne tubagile ukuya kubutali ukukinda i—i lisuba ili likumulika, lōli iki isyēne sikundalika kwa uswe lo lumuli uluninipo. Lōli isyēne syo itolo sikupa ubukēti bwa lumuli lumo. Ngimba uko kutalusya? Polelo akabalilo kāko ilisuba ilinywāmu likupānda, amasuba amanini gikusōka pānja. Ngimba uko kutalusya? Isyēne sikaya i—i lisuba kwa uswe, isyēne sikunāngisya bo lisuba. Muketile iki une ngusanusya?

<sup>406</sup> Lilino, ikinywamu ukukinda fyosa nkati mmyabo (ndubunju) iki kikufumunya ukwīsa kwa lisuba, ukwīngila kwa lisuba kangī ukwīsa kwa lisuba, lo lutōndwa lwa ndubunju ni lutōndwa lwa namayolo. Ngimba uko kutalusya? Sibili sya ndōndwa inywāmu-fiyō, i ndōndwa yakubusōkēlo ni ndōndwa yakubwīngililo.

<sup>407</sup> Lilino, lilino umwe mukuketa kūko ikyēne kili? Eliya āli ntumigwa ukufumunya, ukufumunya ukwīsa kwa lutōndwa lwakubusōkēlo, kangī alinkuyobela-ngani ukuya mfumusi gwa u—u lutōndwa lwakubwīngililo, pamo ukwīsa kāngi kwa lisiku ilipya ukufuma pāpo i lisiku ili likīndile. Lilino umwe muketile iki ikylene kili?

<sup>408</sup> Kubusōkēlo, “Ukwēne kwisakuya bwēlu mu. . .” Muketile, itolo bo i Lisuba likāli ukufumusigwa ku kīsu, u lutondwa lwa ndubunju lwāpēle ubuketi ukuti “i Lisuba likwīsa.” Ngimba uko kutalusya? Muketile, ikyo kikutwāla pānja u lutondwa lwakulubūnju. Mulimōsa, polelo u lutōndwa lwakulubūnju nu lutōndwa lwakunamayolo lo luko lulalula lya ndōndwa, kangī silipo indōndwa innīni mōsa ukukilania. Ngimba umwe mutikukibona iki une ngusanusya? Abatumigwa.

<sup>409</sup> Ena, polelo, Umwene abagile ukuketa ukuya Alfa na Omega, u Bwandilo na Bumalikisyo, i sāngalabwe Yaspala na Sardisi. Muketile ifi une ngusanusya? Lilino, u kwisa kwa—kwa Kristi ku kifuki ku kiboko, polelo i Ndumi iyi Eliya ābagile ukulumbilila mmasiku ga bumalikisyo, linga kulipo ukwāndīsa kwa syāmbukūlu. . . Itolo bo lu lutondwa lwakulubūnju lukufumunya ukwīsa kula, u lutondwa lwa namayolo lukufumunya ukwisa kwa lisiku ilipya, ilisiku ilingi. Uku ko kwīsa kwa lisuba polelo ikyo kikufumunya u—u kubūka kwa i—kwa lisuba ili uswe twāli nalyo nu kwisa kwa lisuba ilipya, muketile, i ngulilo imbya, akabalilo akapya kakwisangamo.

<sup>410</sup> Lilino, pilikisya ku: Polelo, linga Yohani alinkutwala panja indumi yake kangī alinkufumunya ukwisa kwakwanda kwa Kristi, kangī Eliya ikwisa mu lisiku ilyabumalikisyo, u nsololi alinkuti, “Ukwene kwisakuyaga Bwelu nkabalilo ka namayolo.” Mmasyu agāngi, kwisakuyako u Bwēlu nkabalilo ka namayolo.

<sup>411</sup> U bwēlu bwanamayolo, ubwēlu ubunywāmu ukukinda ubu uswe tuli nabo lo lutōndwa lwakunamayolo, ubwēlu

ubukulumba ukukīnda uswe tuli nabo. Mulimōsa, polelo, ikyēne āngàli kikufimbilisigwa ukufumusya indumi yilayila iyi iyēne yāli bo lu lutōndwa ulungi ulu. Ulwēne lo lukufumusya ilisuba, ukuyoba isya lisuba.

412 Ena, lilino uswe tuli nkabalilo ka namayolo, i Muli sya kunamayolo sili apa. Ingulilo iyi yisōkilēpo. Muketile ifi une ngusanusya? Ilisiku ili likīndīle, kangi pala pisakuyaga ngapo ukufumusya i Lisiku ilingi likwisa.

413 Kabuno, muketile, ikyo kyo naloliloli...Linga umundu yumo āli mu bwingilil'ilisuba nukuketa kunyuma ku lutondwa lula, ikyene kikuyaga ku busōkēlo. Kangi polelo, umwe muketile, "uswe tulubwene u lutondwa Lwake kubusokelo," lōli abēne bāli naloliloli . . . abēne bāli—abēne bāli ku busōkēlo bikukēta ku bwingilil'isuba kubwa ku lutondwa lula. Ngimba uko kotalusya? U mmanyandōnwa āli ukukilania mula mu bwingililo... ukukilania mula mu busōkēlo bikukēta kunyuma kubwa ku lutōndwa lwakubwingililo. Muketile iki une ngusanusya? Lōli ulwēne lwāli lutondwa lwa kubusokel'isuba ku bēne aba bāli ku bwingililo.

414 Muketile, ngati uswe tubagile ukuyoba...Une akabalilo kōsa nguyoba, "Pasi po pamwanya." Ngimba ugwe kumanya bulebule lōli iki kila kyo kitalusye? Uswe twīmīle mwa Syēpwa, popāpo u Kwītongo Kwakisu kubagile ukuya pamwanya kangi Kululu Kwakisu kubagile ukuya pāsi. Uswe tukamanya. Muketile, injila ya mmwanya po pāsi. Muketile? Uswe tuli... Uswe tukukilekaga iki; ukufuma pa iki uswe tukubuka mwa Syepwa. Ikyēne kikukoloma, ukufumusya ukwīsa kwa Syēpwa, ilisiku ilikīndāne, akabalilo akakīndāne, losa.

415 Lilino uswe tuli nkabalilo ka namayolo. Uswe tukwitika ikyo. Uswe tukwitika ukuti ukwisa kwa Ntwa kuli kifuki. Umma ndaga. Lilino, linga ikyo kikuyaga lūlo, polelo apene pikufimbilisigwa ukuyapo u Bwelu bwa namayolo. Kangi u Lumuli lwa kunamayolo, ukufwana na Malaki 4, lwabagisenie "ukusanusya indumbula sya bāna ukugomokela ku ba tāta," ukugomokela ku bwandilo.

416 Loli akabalilo kako umwene ikwisa akabalilo kakwanda, umwene asanusyaga indumbula sya ba tata ku bana. Abāna bāli bo bābo aba umwēne ābungénie ukunsyūngutīla umwēne. Umwēne āli gwākutwāla a bāna...i ndūmbula sya batāta (abakūlu, baiyolo abatāta ba kimanyisyo-kyakubwandilo) ukugomokela ku bwēlu ubu umwēne āfumusyāga apa.

417 Loli akabalilo kako umwene ikwisa kangi, umwene isakusanuka kulakula kunyuma ukusyungutīla (ngimba umwe mwaketesise, bo ikisu kikaabongotoligwe, "ilisiku ilikulumba ni litiilisey ilya Ntwa") kangi "sanusya indumbula sya banike ku batata," u namayolo—u lutōndwa lwakunamayolo ulu lwāli lutondwa lwa kulubunju akabalilo kala. Amenī.

418 Une ngusubila—une ngusubila une ngukyēga ikylene kanunu, muketile. U lutondwa lwa namayolo ulu lwaali lutondwa lwakululu, panongwa yakuti ulwene lo lutondwa lulalula. Uswe tuli ku bwingil’ilisuba, tukukéta kubusokelo-lisuba. Abene bāli ku busōkel’isuba, bikukéta kubwingilil’isuba. Ulwēne lo katicati lutondwa lulalula. Muketile iki une ngusanusya? Ikyene kikwegela kūko ugwe uliko, muketile, kali ulwēne lo lutondwa lwa kubusōkel’isuba pamo u lutondwa lwabwīngililo. Umwe mukukéta iki une ngusanusya? Umma ndaga.

419 Lilino, ikylene kikutwala...yumo ikutwala u lwitiko lwa ba tata ku bana; mu kabalilo aka ikylene kyo “u lwitiko lwa banike ku batata.” Umwe mubukile ukusyungutila, kangi ukwisa ukusyungutila kangi. Ngimba umwe mutikukibona iki umwe ngusanusya? Muketile iki une ngusanusya? Ulwene lo lutondwa lulalula akabalilo kosa. Ikindu kilakila, i Ndumi yilayila, i kindu kilakila palapala ukugomokela kangi. Ikyēne kikipigwa ukukilania.

420 Kangi ngimba ugwe kumanya bulebule yo njila nki ugwe kubuka? Une ngwitika isala yikwisaga akabalilo kako abene naloliloli bisakusyaganiaga ukuti ikisu kyapasi kitikubopa mma. Une ngwitika ikyo ni ndumbula yangu yosa. Une ndikwitika...kali abene mwasayansi bikusisimikisyaga bulebule ikylene pamo kalikosa ukongelelapo. Abēne babōmbile ikilūdiko kya kususimikisya kwasayansi abēne bafimbilisigwe ukugomolela kunyuma. Kyala āyobīle ikīsu kyālīmīle... ilisuba. Une ngusanusya ilisuba lilinkwīma mbuyo bwa kīsu. Muketile, ilisuba. Une naloliloli ndikwitika i lisuba...Une—une—une ndikwitika i lisuba likubomba iki abene bikuyoba iliyene likubomba. Une mmenye u mwēsi gukwēnda, kangi une ngwītika i—i lisuba likubopa lyōpe. Muketile?

421 Loli bamo mwa bene bikuyoba, “Umwene aaketile ukusitakumanya kwa Yoshua, muketile, kangi” alinkuti “Umwene alinkwimika i...alinkuyoba ikylene...” Ena, umwene alinkuti, “Umwene alinkwimika ikisu kila.”

422 Une ndinkuti, “Polelo ugwe gwalimbulile une, ‘Linga i—linga i kisu kikwimaga ngamo siku, ikylene āngāli kikutusulila bo kometi ukukīnda mu fwāsi.’ Muketile?” Une ndinkuti, “Polelo, fiki fyabonike akabalilo kala?”

423 Une nāyobāga kwa Tāta. Thiess pāsi apa, u mmanyisi gwa i Bāngeli mu sukulu ya sekondale; umwe mumenye ywāni umwēne āli, lōli umwēne āyobīle ikyo. Une ndinkuti, “Une ngwitika ukuti iki i Libangeli liyobile, ukuti ikisu kyaalimile...” Une ndinkuti, “Une ngusanusya, ‘i lisuba lilinkwīma.’ Yoshua alinkuyoba ku lisuba, ‘Imaga kimyemye!’ kangi umwene alinkwima pala.”

424 Umwene alinkuti, “Ena, Umwene alinkwimika itolo ikisu, Umwene ākubwēne ukusitakumanya kwa Yoshua.”

Une ndinkuti, “Umwe mubomba kilakila mu mahala ginu, polelo.” Muketile?

425 [Unkundwe ikuyoba, “Une ngwitika abēne babagile ukusisimikisya mwasayansi akabalilo katali bule i—i lisuba nalōli lilinkwīma.”—Nsimbi] Ena, pala abēne... Une mbilike ikyo, nīne. Ena, abene bikwi yobela... Une nalimpilike ummanyandondwa apa akabalilo kamo aka kakīndilēpo ikuyobapo pa ikyo, ukuti abene babagile ukusisimikisya ikylene. Kangi pa kabalilo kalakala ukuti abene... ikindukimo kyābonike pa mbusyūngutilo iki abēne bābagile ukukēta kūko ikindukimo kyābonike m’Mwanya kangi ikyēne kilinkwīgūla i Nyānja Ingesefu pa kabalilo kala ni kīndu. Abēne bāsisimikisya ikyo mōsa. Ena, ndumiana, une ngubabula umwe, indondwa ukufuma kubutali kula kubuyobumo ubungi ubu bwabombile i kindukimo bo ikyo akabalilo kala. Lōli, ikyo kyo kisolofu fiyo kuli uswe.

426 Polelo, lilino, inongwa iyi i Ndumi iyi... i Ndumi iyi yisakufimbilisigwa ukukételigwamo mu kayilo aka, ukusisimikisya ukuti ikyēne kili. Lilino, uswe tumenye, bakundwe, ukuti unnyāmbála yula akabagila ukuya Kyala. Mundu, napāpo umwene yo kyala yumo, aligwesa gwa umwe yo kyala. Ugwe upeligwe ukuya kyala yumo, loli komma akabalilo kako ugwe uli mbumi ubu. Muketile? Yeso aali mundu itolo bo uswe tuli, loli Kyala aali mwa Umwene. Ubwisusye bwa Kyala bwaali mwa Umwene; uswe tuli na Mbepo mu bupime.

427 Loli ukuya ukuti u Lumuli ulu lwisīle, kangi linga Ulwēne lo Lumuli lwābwānalōli ulu lo lukufumusyaga i Ndumi iyi Yohani Umōsi āfumusisye, mumo Umwene aayobile umwene aabombile pa kisōko ukusuluka kula... Kangi itolo kēta, kyābagile ikyēne ukuya bulebule—kyābagile ikyēne bulebule ukuya kilikyōsa ikīngi? Ngēta une, muketile, nakumo nu bumanyili bwa sukulu ya pulaimaile. Akabalilo kāko Umwēne ālimbūlile une i fīndu ifi āngāli fikuboneka, kisita na kimo kya fyēne kitoligwe. Kisita na kimo kua fyēne kitoligwēmo siku. Keta iki Umwene abombile. Keta, Umwene yōpe alinakyo... .

428 Kangi une nābabūlile abakundwe, kunyuma kula ifyīnja ifi fikīndeledo, une ngamanya yo ywāni abagile ukuya nkusi fiyo yula pakati pa uswe, lōli alinkubabūla abēne isya findu ifi, ukufwana nu Bwēlu ubu kangi yo lāngi nki Ikyēne kyāli, na filifyōsa. Lilino ipicha iyi yikubonesya ukuti ikylene kyabwanaloli. Ifindu fyosa ifikindanekindane fikusisimikisya ukuya bwanaloli. Ngimba isyo syabwanaloli? Ena, polelo, linga ikyo kyo kyabwanaloli... Kangi ikylene kyo Lumuli.

429 Lilino, anda kifuki fina... [Ubuyo busitakandu pa tepi—Nsimbi]... pamwanya pa linandi lya 35 pala, pamo une ngusanusya i... Unko uswe twānde kifuki pa linandi lya 14, nkundwe. Ngimba ywani alyāgile ilyēne ligwīke? Umma ndaga.

Anda pa linandi lya 14 lya ntu gwa 3 gwa Mwikemo Luka pala. [Unkundwe ikubala Luka 3:14-16.]

*[Kangi a basikali bōpe balinkulālusya ukufuma ku mwēne, bikuyoba, Kangi fyo fiki uswe twisakubōmbaga? Kangi umwēne alinkuyoba ku bēne, Ukubōmba ubwīte ku mūndu nayumo, kangi'mma ukustāka yugwēsa mbusyōbi; kangi ikutilāga imifwālo gyīnu.]*

*[Kangi mumo abandu bāli mu bugūlilo, kangi abanyambala bosa balinkuhēha mu ndumbula syabo isya Yohani, kali umwene aali yo Kristi, pamo mma;]*

*[Yohani alinkubāmūla, ukuyoba ku bēne bōsa, Une nalōli ngōsya umwe na mīsi; lōli yumo ugwamakako ukukīnda une ikwīsa, kangi imilisi gya filato fya yūyo une ngafikapo ukwābūla: umwene isakukōsyāga umwe na Mbepo Mwikemo kangi nu moto:]*

430 Umma ndaga. Ngimba ikyene kyāli fiki? Abāndu bāli pāsi pa fyakugūlīla fiyo fya Mesiya ukuboneka, akabalilo kāko abēne bikukēta ubutumigwe ubukulumba ubupakīgwe, bwa mundu ikwisa ukufuma mmatengele nukuya ni sasanio syake nukugomokela ndulangalanga, abanyambala bingi, aba bāli bakōngi bāke bene, balinkuti, “Umwene yo Mesiya.” Abēne bāgūlilāga ikyēne, muketile.

431 Polelo linga iyi yo Ndumi iyabwanaloli iya Kyala yikutala u Kwisa, kwa Yohani u Mosi, kilakila . . . ngati ikīndu kilakila, i Ndumi ya Eliya, iyēne yisakufimbilisigwa ukwīnogoneligwa mu nkayilo kalakala. Muketile? Popāpo ikyo kikwāmula ililālúsyo lila, une ngwīnogōna, katikati. Muketile? Ikyēne kikufimbilisigwa ukwīnogoneligwa mu njila yilayila. Muketile?

432 [Unkundwe ikulalusya, “Ngimba kilipo kilikyosa iki uswe tuli ni mbombo ukubomba ukuti ukugela ukuntūla aligwesa uyu ābagīle—ābagīle ukwēga mu i—mu kulwana bo lula? Pamo ngimba uswe tubagīle ukubomba fiki?”—Nsimbi] Pakabagila ukuya nakimo, pakayapo nakimo umwe mubagīle ukubōmba. [“Ilinogonēlo ilibolano . . . Ngimba ikyo kisakukulaga ukubuka mu līnogonēlo ilibolano?”] Ena, akene kabagiile ukwisa ku baniongafu linga akene kalinkwisa ku iki: linga u nnyāmbāla, uyu yo ikyēne kyāyobīgwepo, ābikil’ubukēti ukuti umwēne āli yo Mesiya, polelo uswe tumenye umwēne ikuyaga yo kristi nsyōbi. Muketile?

433 Muketile, akabalilo kōsa u nnyāmbāla mwēne abagīle ukukola ubuyo bwāke, umwe muketile. Mumo abene balimbulile Yohani, Yohani akābōmbīle . . . Ilyene litikuyoba nakimo pala isya umwene ukuyoba kalikosa ka bene. Abēne bāli—abēne bāli ba—bo bāndu, a—a Bakristi abaganígwa aba . . . pamo abitiki aba bālitike pa Yohani.

434 Abene balinkuti, “Unnyambala uyu naloliloli yo nsololi gwa Kyala, kukayapo ukwilamwa.” Abēne balinkuti, “Ngimba ugwe ukaya gwe—gwe—gwe—gwe Nsololi yula?”

Umwene alinkuti, “Umma.”

435 Umwene alinkuti, “Fiki, ngimba ugwe—gwe—ukaya Mesiya yula?” Muketile, abene—abene binogonaga umwene naloliloli āli. Muketile?

Umwene alinkuti, “Umma.” Muketile?

“Ngimba uli—uli—ngimba ugwe ukaya? Gwe ywani—ywani ugwe?”

Umwene alinkuti, “Une ne lisyu lya yumo ikukúta ndulangalanga.”

436 Kangi polelo i Libangeli lyāyobīle, “Abandu ukuya pāsi pa bugūlilo.” Ngimba yula āli yo ywāni? Abapiliki bāke, abapilikisi bāke, abakōngèsi bāke, abakundwe bāke. Muketile? Lilino, abēne bakālōndága ukumfulasya umwēne, abēne bakāgelága ukumfulasya umwēne. Loli, muketile, abene—abene binogonaga naloliloli mu ndumbula syabo ukuti umwene aali yo Mesiya.

437 Ena, lilino, isyambukulu sikwiyandisya syene pa kabalilo kalikosa. Uswe tumenye ikyo. Ikyene kikufimbilisigwa ukwīyāndīsyā kyene.

438 Mūmo ugwe kwēga ukukilania kula mwa Matai 3, ilyēne lyāyobīle, “Ukuti ikyene kibagile ukufwanikisigwa, kiyobīgwe nu nsololi, ‘Ukufuma mu Igupti Une ngōlīle u mwanundumiana gwangu.’” Lilino, ikyo kikaali. . . Ikyene kyayobaga isya Yeso, u Mwanundumiana; loli bopesyaga ulusōsōlo; umwene āli Yākōbo, umwanundumyana, yope. Muketile? Muketile? Ikyene kyosa kili nu lusanusyo lwapabili.

439 Polelo lilino linga ikyo. . .linga—linga ikindu kila kikafyūkága, une pōpe mbagile ukuyoba ikyēne kyāli mu nkyeni ukufyuka, panongwa yakuti une mmenye i Ndumi iyi yikufuma kwa Kyala kangī iyene yo yākutalapo kwa Kristi, kangī iyēne yo Mbepo na maka ga Eliya panongwa yakuti iyēne yākupyanikisya indumbula sya bāna. Kilikyōsa katikati kikusisimikisya iyēne, popāpo iyēne yibagile ukubūmbīgwa ku kīndu ukuya bo ikyo pāsi pa bāndu bābwānalōli, aba—aba bo naloliloli bikwitika kangī bakūndwe binu na bīninu.

440 Lilino, une nāli nagwe. . .Une ndinagwe u ngānga papapa apa nkaya. Une mbagile ukubabula umwe isya dokotala. . . Une ndikubabulaga umwe uyu umwene ali, mwinangu gwa une uyu ābikile amaboko gake ukusyungutila une, kangī alinkuti, “Billy, ikyene kikuyaga kipepe kwa une ukuyoba kwa ugwe, ‘ugwe gwe Mesiya gwa lisiku lya Kyala ilyabumalikisyo.’” Muketile?

Une ndinkuti, “Doc, komma ugwe ukubomba ikyo.”

441 Umwene alinkuti, “Ena, une ndikumbona nayumo nkisu uyo yo nasiku āli ni kindu nukuyoba i findu kangī ukubomba i findu ifi ugwe kubomba, Billy.” Ikyēne kintūlile umwēne fīyo, muketile. Umwene alinkuti, “Une ngubuka ku fipanga ifi nu kukéta abalumbilili aba ni findu ifi,” umwene alinkuti, “ugwe uli nkīndāne ukufuma ku bene kangī une mmenye ugwe ukaya nu bumanyili nabumo.” Muketile? “Kangī une mmenye ukuti ugwe ukaya mfunda-minogono, nongwa yakuti ugwe... ubufundaminogono butisakubomba ifindu ifyo.” Muketile?

Kangī une ndinkuti, “Ikyo kyo kyabwanaloli, Doc.”

442 Kukayapo ukufūmbwa mu kuyoba ku mwēne nongwa yakuti umwēne akamanya nukumanya, ugwe ukābagile ukufika ku lwālo lwa kwānda nu mwēne, muketile, panongwa yakuti umwene akamanya isyakubomba. Loli ikyo kyo kyene, umwe muketile.

443 Une nummenye unkikulu gwa langi uyu ikwitugasya pamwanya pa nsebwe ukufuma kwa une, kangī umwene ikubombela nnyambala uyungi uyu une nummenye, kangī unkasi gwa nnyāmbāla uyu ākōlile, alinkuti, “Unkīkūlu yula abagile naloliloli ukubōmba ubwīpūti kwa ugwe ukuya kyala yumo, panongwa yakuti umwene āfwāga na kansa kangī ugwe gwābīkīle amaboko pa nkikulu yula kangī alinkuti umwene āli...” Unkikulu uyu yūyo umwene ikubombela imbombo, undume gwake kangī u dokotala uyu (komma u dokotala une nayobaga ngapo, u dokotala uyungi) ikukina gofu ni findu palikimo, kangī umwēne alindekile umwēne lōsa. Kangī yula āli mbōmbi-gwa-nnyūmba gwa nnīne, kangī alintāgile umwēne ukuti afwe, kangī umwēne ābumbulusigwe naloliloli. Kangī u ngānga ātoligwe nukwāga nu bung’wāle bwa ikyēne, ubwa kansa. Kangī, muketile, umwēne ābagile ukuyoba... .

444 Lilino, abene batikusanusya ikyene mbwelu ubu ne ngwinogona ukuti abene bikuyoba ikyene pamo uswe tukukyega ikyene nkati. Muketile? Abene bikusanusya ukuti abene—abene... Abene bikusanusya ukuti abene bikwitika Kyala ali na uswe, mwa uswe, ukubombela ukwisila mwa uswe; komma ukuti u mūndu-pamwene yo Kyala, umwe muketile. Lilino, abene bāmenye ukuti Yohani āli itolo nnyambala.

445 Kangī momumo Yeso āli itolo nnyambala. Yeso āli itolo nnyambala, Umwene āpapīgwe ukufuma ku nkikulu, āfimbilisigwāga ukufwa. Ngimba ikyo kotalusya? Umwēne āli nnyāmbāla, āfimbilisigwāga ukulya nu kunwa, nu kuyagwānjala, ukulila, nu kūmilwa, na filifyōsa, itolo ukuya būndu bo ikyo ugwe uyīlile, ukuya būndu bo une njīlile. Loli u Mbepo gwa Kyala aali mwa Umwene nu bwisusye, kisita bupime. Umwene aali gwamakagosa mmaka.

446 Kūko, Eliya āli itolo kiyabo kya Mbepo yula; lumo apakīgwe akanini pamwanya pa bakundwe bāke, loli umwene aali itolo



kuyabo kya Mbepo. Loli abandu baalōndesyāga Mesiya. Kangi abene baketile ikuyabo iki pamwanya pa bakundwe babo, abene batile, “O, mwe, uyu abagile ukuya Mwene!”

447 Loli akabalilo kako Umwene andaga ukumulika, ubwelu bwa Yohani bulinkusima. Muketile?

448 Kangi imuli inīni isi sikusima akabalilo kāko Umwene ikwisa, yula umpakígwe Kristi gwa ku Mwanya ikwisa ukufuma ku busōkélo ukubuka ku bwingil’ilisuba. Kangi i...kangi... Muketile? Lōli Umwēne atisakuyāmo pa kīsu lilino, u Mesiya atisakuya pa kīsu mpaka Fyinj’elifu ikwitūgāsya. Muketile? Muketile? Panongwa yakuti i Kipanga, “uswe tukunyakilígwa palikimo ukwākūgāna nu Ntwa mmwanya mu mbepo.” Umwēne atikwisa ku kīsu. Umwēne ikunkola u Nsingilígwa Gwāke kubutali.

449 Umwēne ikwēga a mafyūkilo, umwe mumenye, ngati... Ngimba lwāli luki u lukino lula, Leo, kūko u nnyāmbala ābīkile a mafyūkilo pamwanya palubafu pa nyūmba? Romeo na Julieti. Uko ko kotalusya, ukubīka i fyūkilo pamwanya nu kwība u nsingiligwa gwāke ukunsōsyāpo.

450 Lilino Umwene ikwisilaga itolo amafyukilo ga Yakōbo, kangi atigi, “Psst, Ndumbula-nyafu, isaga kuno.” Muketile, uswe tukufyuka pamwanya ukwagana nu Mwene.

451 [Unkundwe ikulalusya, “Nkundwe Branham, ngimba iki kikuyaga kitalusye polelo na ikyo? Abandu aba bālisīle kwa Yohani u Mōsi kangi abene bālondāga ukunkōlēla umwene u Mesiya. Kangi une nākupilike ugwe akabalilo kamo kuyoba ukuti unJuda ikwinogona u Mesiya āli Kyala.”—Nsimbi] Fiki kuyoba? [“Une nguyoba, abandu aba bālisīle kwa Yohani u Mōsi, bikwinogona ukuti umwene āli Mesiya, u Kristi. Une mbilike ugwe kuyoba akabalilo kamo ukuti u Mesiya isakuyaga Kyala, ku baYuda.”] Ena, nkulumba. Uko ko kotalusya, u “rabi.”

452 [Unkundwe ikuyoba, “Ena, Yohani alinkukemela abene, ikuyoba ukuti umwene akāli ‘umma,’ ukuti Kristi ikwisa.”—Nsimbi] Uko ko kotalusya. [“Lōli ngimba ikyēne kikaya kyābwanaloli ukuti abafūndígwa bālinkōlīle Yeso ‘Ntwa’? Kangi Yeso ālitikīsye ku kila, ikuyoba, ‘Umwe mukungōlēla Une ‘Ntwa,’ kangi polelo Une yone.”] Ena. [“Mwa—mwa Yohani 13, kūko Umwene āsukāga...?...”] Ena, Umwēne abagile ukukyītikīsya ikyēne. [“Ukuya Ntwa, ena, Umwēne ālitikīsye ikyēne.”] Umwēne ālitikīsye ikyēne. [“Umwēne ālitikīsīsye.”] Uu-huu. Lōli, muketile, Yeso ukuya *Ntwa*, akabalilo kāko Umwēne ālalusígwe linga Umwēne āli, Umwene alinkuti, “Ena, nkulumba. Une ne Ntwa gwako nu Fundi. Umwe mukungōlēla Une ikyo, kangi umwe mukuyoba kanunu, kabuno Une ndi.” Lōli... [“Lōli akālīmo siku nayumo uyūngi umūndu uyu ābagile, ikyo...”] ābagile ukuyoba ikyo. Umma.

453 Mumo linga ikylene. . . Linga umunduyumo abagile ukuyoba ukuti une naali kyala, ena, unko une mbabule umwe mu Ngamu ya Ntwa Yeso ukuti “Ubo bo busobi!” Muketile? Une ne ntulanongwa mbokigwe ni lipyāna, ni Ndumi *ukufuma kwa* Kyala. Muketile? Muketile?

**124. Kibōmbege pamo kingabōmbaga ikipānga ikyantwāya ukupākisya abāke bēne, isya syāke—isyakumeleligwa syāke (kyēne) bo kikāli ukupākisya isya syakufūmbwa sya pānja mfisu ifingi? Lōli, ukufuma umwēne. . . umwēne. . . Ukufuma pāpo umwēne ikufwānikisya ifūmbwo syāke, ikyēne kyo Kyammasímbo kuli ikipānga kyankāya ukutūla mu mbombo sya bumisyonni bo mūmo umwēne abāgilile?**

454 Ena. Kutasuya. Ikibabilisi kikwānda ku kāya, umwe muketile. Uswe—uswe—uswe tukupasya isya ifilondigwa fyitu fyēne apa, panongwa yakuti uswe tubagile ukuya. . . iki kyo kipanga kya Kyala, pamo siku, ikipanga kyako ikinini, ikipanga kya Kyala. Lilino, linga umwe mukabagila nukuhomba nu ntimi gwīnu, umwe mukabagile kōpe nukwēga amabuku ga lwimbo ni findu, umwe mulingatumaga iyene kubuyo bumo ubungi. Muketile? Loli polelo ukufuma pakwenesya ikipanga kyīnu kihombigwe, na filifyosa, ifyakumeleligwa fyīnu fyosa na filifyosa, mutēndekesigwe kangi mwītēndekisye kangi kindilila, polelo tūla unkūndwe uyūngi yula uyu ikufūmbwa ubutūli ubunīni pānja ukukilania, umwe muketile. Ega akanini. . .

455 Une ngwitika, akabalilo kako. . .linga ugwe kutendeka ukuhomba pa kipanga kyako une nābagile pōpe ukuya ni nyāmbi innīni yibikigwe pabuyobumo kuli ubupi bwa bamīsyōni linga abāndu bipilike abēne bālōndāga ukupa ku fyāmīsyōni. Panongwa yakuti abandu bingi bisakupaga ku bāmīsyōni akabalilo kako abene batisakupa ku fipanga ni findu. Popāpo linga abēne batikupa iyēne ku bāmīsyōni, abēne bīsakutāga iyēne pa kindukimo ikīngi. Popāpo une nābagile ukuyoba itolo yāga ni bokosi ilinīni lyāmīsyōni, kangi une nābagile. . . Iyo yo njila uswe tukugela ukubōmba.

**125. Luka 1:17, ngulamba līngānia Yohani ikwīsa mwa “mbepo gwa Eliya.”**

456 Ena, une ngwinogona uswe itolo twāli na Luka—Luka 1:17, a-ha, ukwisa mwa “mbepo gwa Eliya.”

457 [U nkūndwe ikulālūsyā, “Ngimba ko kula kūko abākwānduka-ku-bufwe bikwēgēla ikimanyisyo kyābo?”—Nsimbi] Amuswege? [“Ngima kula ko kūko abāndu aba bikwītika isya kwānduka-ku-bufwe bikwānda ikimanyisyo kyābo?”] Kubagile ukuya. [“Muketile, abene bikwitika umwene ikugomokela kangi nkati. . .”] Ena. [“. . . umwene ikugomokela kangi nu mbili ugūngi] Ena, muketile, ikylene kyo kyabwanaloli ukuti u mbepo akākufwamo siku. Ikyo kyo kyabwanaloli. Kyala ikwega u mundu Gwake loli nasiku u Mbepo Gwake. [“Abene

bikuyoba, ‘Linga ugwe uli nnunu ugwe kwisa ukugomokela mu—mu mwinitu unnunu.’”] Ena. Ena. [“‘Linga ugwe uli mbibi ugwe ubagile ukugomokela mu mbwa.’”] Ena, abene bali... Ena.

<sup>458</sup> Ena, lilino, bo kula mu—mu India, ikyene kyāli mu kibugutila kya nnyambala kūko uswe twālyāgéne bo ulu, kangi abēne bābile—abēne bābagile nu kupyāgila ni kipālo; ukukanya inyegesi innīni pamo ikindukimo, iyēne yibagile ukuya nkamu yumo pamo ikindukimo. Umwe muketile, abene batikukibomba ikyene. Loli, umwe muketile, ubo bo—ubo bo bwīpūtafiwāni. Muketile? Ubo bo bwīpūtafiwāni. Ikyo kyo kyabwanaloli.

**126. Pauli āyobile ku i...Pauli āyobile uku “Nyonywa nubugūlilo ifikūngilwa ifinunu-ukukīnda, na pāpo ngubanāngīsyā une umwe injila iyapamwanya ukukīndapo.” Ngulāmba līngānia iki i “njila iyapamwanya” yili.**

<sup>459</sup> Lugano, Bakorinti Bakwanda 13, muketile. “Nyonywa...” Mwaga Gwakwanda... Lilino mwaga Bakorinti Bakwanda 13, nkundwe. Bakorinti Bakwanda, untu gwa 13, kangi lilino itolo bala amanandi ga bumalikisyo matatu pamo mana ga iliyene. Bakorinti Bakwanda 13, gabumalikisyo... kifuki amanandi gabumalikisyo matatu ga mutu—aga mut-... [Unkundwe ikubala Bakorinti Bakwanda 13:11-13—Nsimbi]

[*Akabalilo kāko une nāli mwānike, une nāyobile ngati mwānike, une nāpilikisye ngati mwānike, kangi nālīnogwīne ngati mwānike: lōli akabalilo kāko une nālīsile ukuya nnyāmbāla, une ndikusōsyāpo ifindu fyābwānike.*]

[*Kabuno lilino uswe tukukēta ukukīnda i ndalasi, ikyāngisi; lōli akabalilo kala kisyo ku kisyo: lilino une ngumanya nkayabo; lōli akabalilo kala nisakumanya une na mūmo une . . . mōpe une mmanyīgwe.*]

[*Kangi lilino pikusyāla ulwītiko, ulusūbilo, ikibabilisi, ifitatu ifi; lōli ikikulumba fiyo pa ifi lo lugano.*]

Uu-huu, ikibabilisi, muketile?

**127. Ngimba abāgile bulebule u nkūndwe ukukemeligwa yūyo ubōnywa bwāke ko kwēga ubuyo nkipānga kisitakusūmigwa ukubōmba lūlo?**

O, mwe! Ena, itikisya nu mwene, une ngusakikisya. Muketile?

**Ngimba u nkundwe abagisenie ukutobesigwa bulebule . . . (Umwene alingakemeligwaga!) . . .yūyo—yūyo ubōnywa bwāke ko kwēga ubuyo nkipānga kisita kusūmigwa ukubōmba lūlo?**

<sup>460</sup> Ukwēgeléla itolo, linga umwēne ālondāga ukuya—ukuya n’diakoni. Muketile? Kangi umwene akalalusigwa ukubomba

lulo, loli umwene ikulonda ukuya diakoni munjila yiliyosa, muketile. Ena, linga umundu ali bo lula, ugwe umenye kalipo kamo akanini, ugwe umenye, monywa kubuyobumo, mulimosa, kangu popāpo une āngāli itolo muluko lwa kubōmba nu mwēne mu lugano.

<sup>461</sup> Kangu, ena, ugwe siku kulonda uku—uku bomba ikindu bo ikyo mpaka ugwe naloliloli umenye. Bika u nnyāmbala yulayula unnunu-ukukīnda umwe mubagile pa kibugutila kyīnu, umwe muketile, bo lula. Nkundwe, komma nasiku ukuya nakyo nakimo nkati mula iki kyo. . . Ngela unnyambala yula, ikyakwanda. U ndiakoni ali ni mbōmbo inyīngipo ukukīnda u ntīmi ali nasyo. Umwēne ikuyaga nsitakasolo, u ndiakoni ali. Muketile?

**128. Ku bubombela bwa mugonesyo, u nnyambala ālisile ku kigemo ukwiputa. Nkundwe Branham ālimile kunyuma ku i—i findu fya mugonesyo bo ifyēne fikupīgwa, umwēne alinkuyoba umwēne “akābagile ukuleka abēne ukwīpūta nu mūndu yula ku kigemo.” Nālāmba līngānia.**

<sup>462</sup> Une ndinkutuma ugwakibili, umwe muketile, Nkundwe Neville. Une ngukumbukila ikilo akabalilo kako ikylene kikuboneka. Une ngulondigwa ukwitugasya ni mēsa yila ya mugonesyo, muketile, pōpe nalīngā. . . Kēta kuno. Lilino, une ngaya na kabalilo ukubuka mu iki. Yumo itugesye apa uyu asūmīle, ena. Apo po kilipo ikylene, nkundwe. Akabalilo kako—akabalilo kako ugwe uli nu mugonesyo, uko ko kwimilila kwa mbili gwa Yeso Kristi. Ikyene kibagile ukuya. . . Ikyene kibagile ukuya pāsi pa nsikali akabalilo kosa.

<sup>463</sup> Keta, akabalilo kako Eliya aayobile kwa—kwa Gehazi, “Ega ingili yangu” (umwene āsayīle ingili yila), umwene alinkuti, “buka pa nsebwe gwako. Kangu linga aligwesa ikuyoba, komma ukuyoba ukugomokesya. Linga aligwesa ikukuponia ugwe, komma ukuponia ukugomokesya. Kīndililāga nkyēni, kangu lāmbalika i ngili yila pa mwāna.” Ngimba ikyo kitalusye? “Syala ni ngili yila!” Muketile? Kangu ikyo kyo kīkyo une nabombaga.

<sup>464</sup> Lilino, linga akālīko u ntīmi yumo apa, imile pala. . . Une nāmālisīsyē ukulūmbilīla. Une ngukumbukila akabalilo kako ikylene kyaali. Kangu une. . . linga abene. . . linga Nkundwe Neville akaalimile apa, pamo umunduyumo ukuntula u nnyambala yula pa kigemo. . . Une nāmālisīsyē itolo ukulūmbilīla, polelo une nālīmīle pa kigemo kya mugonelo. Kangu bo abēne bītēndekesyāga ukulya u mugonesyo, kangu une nātālīle nālī nkati—nkati ngupa u mugonesyo. Nkundwe Neville āli itolo kifuki, kangu une nāmbisyāga u mugonesyo. Lilino, Nkundwe Neville ālimile pala.

<sup>465</sup> Bule linga abene balisile ku kigemo kangu Nkundwe Neville akaali ali mu bulumbilili bwake, kangu umwene alumbililaga? Une āngāli mbūkīle ku kigemo nu nyāmbāla yula, linga umwēne āsūmwīke mmwanya panja pa lukomano bo umwēne

ālūmbililāga, ābūkile pamwanya ku kigemo. Une angali nguketa u nkundwe gwangu āli. . . ukuti umwene āli nu bupake bwa Mbepo. Umwene ābombelāga. Umwene āli ndumbilili mu. . . umwene āli mu lukindi lwa mbombo, u ndumbilili mu lukindi lwa mbombo.

<sup>466</sup> Komma umwe ukubalekamo abēne siku bikuyoba mu ndimi, ukufūbānia, pamo mu njila yiliyōsa, u ndūmbilili mu lukīndi lwa mbōmbo. Loli, linga u Mbepo Mwikemo ikuyoba ku mundu yumo kangi abene bikubopela ku kigemo ukuti bapokigwe, unko undumbilili akīndilile nkyēni nu lukīndi lwāke lwa mbōmbo; unko u ntīmi, diakoni, ugwakibili, linga alipo u gwakibili pamo undūmbilili aligwēsa uyūngi, unko umwēne ēge ku mūndu yula palapala mbibimbibi. Kangi komma ukuntamia u ndumbilili mu lukīndi lwa mbombo. Muketile?

<sup>467</sup> Kangi une nalimile kunyuma kwa mesa mu lukindi lwa mbombo, ukupa umugonelo. Kangi ugwakibili gwāngu, Nkundwe Neville, ālīmīle kifuki na une. Kangi unnyambala ikubopa ukufyuka ku kigemo, une ndinkuti, “Fika, buka kula kwa umwene, Nkundwe Neville.” Kangi Nkundwe Neville ābukile pāsi ku mwēne. Iyo yo nongwa une ngabūkile mma.

<sup>468</sup> Lilino, linga pakalipo nayumo ugwakibili kuno, pamo nakimo ikingi ikyakufimbilisigwa ukubuka ku nnyambala, une āngāli nsōkilepo nu kwīmīka u mugonesyo, nu kubūka pāsi nu— nu kukēta ukuti u moyo gula gupokīgwe. Umwe muketile? Loli pakuya ukuti ālipo yumo ugwakutuma, ikyēne angali kikwābile une ukufuma ku lukindi lwa mbombo, umwe mukētīle, kūko une nāyabania u mugonesyo.

**129. Ngimba fyo fiki fyōsa u mūndu abagīle ukubōmba. . .  
Ngimba fyo fyōsa fiki u mūndu abagīle ukubōmba ukuya  
mbōmbi gwapamwēne mu kubōmbēla nu mūndu uyu  
ikulōndesya u Mbepo Mwikēmo, nu kusyāla Gwamasimbo?**

<sup>469</sup> Umma ndaga. Itolo umilisyaga ukwāndisya i Lisyu ku mwene, kyo kindu ikinunu ukukinda-fyosa ikyakubomba. I Lisyu lili nu Lumuli. Yoba itolo, “Nkundwe, Yeso afingile Ikyene. Kumbukilaga, ulwene lo lufingo Lwake.”

<sup>470</sup> Komma ukunjugānia umwēne, ukungutila umwēne, pamo ukummwēndesya umwēne ukusyūngutīla, pamo ikīndukimo. Itolo komma ukugela uku—uku. . . umma, komma ugwe ukugela ukupa Ikyene ku mwene, nongwa yakuti ugwe ukabagīla ukubomba ikyene. Muketile? Muketile? Ugwe. . . Kyala isakupa Ikyēne ku mwēne. Ugwe itolo umilisyāga ukwāndisya i fīngo sila ukwāndisya. Muketile? Umilisyāga ukwīma pala ukwāndisya u lufingo. “Kyala ku Mwanya, une ngunsumila u nkundwe gwangu. Ulufingo lwako lo Ugwe kwisakumpa umwene u Mbepo Mwikemo.”

471 Polelo linga ugwe kugela ukunkasya umwene. . . Umwene ikuyoba, “O, nkundwe, ntimi, nkundwe,” aligwesa uyu umwene ali kifuki nu mwene, “Une—une ngulonda u Mbepo Mwikemo.”

472 “Nkundwe, Ulwene lo lufingo. Kyala átëndike u lufingo. Ngimba ugwe kwitika ukuti Umwene aafingile? Lilino, komma ukwilamwa Ikyene. Linga ugwe kwitika u lufingo, u Mbepo Mwikemo isakwisa kwa ugwe itolo pa kabalilo kalikōsa lilino. Yaga gwākugūlila Ikyēne. Lāmbika kilikyosa ugwe ulinakyo ku Mwene, nukuyoba, ‘Ntwa, une nimile pa lufingo Lwako.’”

473 Lilino, kīndililāga ukwāndīsyā. Lilino, tēndēka ikimanyisyo kyāko—kyāko—kyāko—kyāko, muketile, ntēndēka umwēne aleke. . . Kīndililāga ukwāndīsyā. Yoba lilino, “Ugwe umbule Kyala. Lilino, ngimba ugwe upīndwīke?”

“Ena.”

474 “Lilino yoba, ‘Ntwa, Ugwe gwāyobīle linga une ngupīndūka Ugwe itolo gwabagilāga ukunswa une. Ugwe kuyoba linga une ngupinduka nukukōsigwa mu Ngamu ya Yeso Kristi ku busyūle bwa mbībi syāngu, Une āngāli ngwambilila u Mbepo Mwikemo. Lilino, Ntwa, une mbombile ikyo. Une mbombile ikyo, Ntwa. Une mbombile ikyene. Une ngugulila, Ntwa. Ugwe ufingile ikyene.’”

475 Muketile, iyo yo njila, itolo ūmilisyaga ukunkasya umwene. Mbika umwene palapala pa Lisyu. Linga Ikyēne kikwisaga ngamo siku Ikyene kikwisa akabalilo kala.

**130. Ngimba undumbilili pamo u Nkristi yugwesa ikubomba kanunu uyu atikwītika mu . . . Umma: Ngimba u ndumbilili pamo yugwēsa u Nkristi ikubōmba lōsa kanunu yūyo atikwītika mu buponesigwe Bwāsyeḡpwa?**

476 Lilino, unko uswe tukéte. Une ngwinogonela i “..ngubōmba..” Muketile linga umwe mukubala ikyo lulalula bo une ngubōmbéla. Bala ilyēne. [Unkundwe ikubala ililālusyo, “Ngimba u ndumbilili pamo u Nkristi yugwesa ikubōmba kanunu yūyo atikwitika mu buponesigwe bwa Syepwa?”—Nsimbi]

Ndinkwinogona une nābagile njege nakyo kila kitalusye. Lilino, ena, une. . .

**Ngimba u ndumbilili ikubōmba kanunu yūyo atikwitika mu buponesigwe bwa Syepwa?**

477 Une āngāli ngwītika ukuti u ndūmbilili ābōmbege. . .linga umwēne akāmēnye na kalikōsa isya buponesigwe Bwasyeḡpwa. Lōli linga umwēne āmenye ikyēne kangī āmenye ikyēne ukuya Bwānalōli, kangī polelo komma ukulūmbilīla Ikyēne, umwēne ikulōndīgwa ukuya ni soni pa mwēne; uko ko kutalusya, pamo u Nkristi aligwesa. Lilino, u Nkristi, lilino, une mbagile ukuyoba ku—ku Nkristi uyu atikupilikisya ikyo yope kanunu. . .

478 [Unkundwe ikulalusya, “Ikyo kikaya kimanyisyo ikiguke, ngimba ikyene, Nkundwe Branham, ukulumbililigwa ku bandu aba bakayamo siku . . . ?”—Nsimbi] Umma, umma, umma. Lilino, ikyo kyo iki une nāyāga pakubukako. Ena. Muketile? Muketile?

479 Lilino, umwe mukukumbukila iki une nāyobile pa Ndungu ugu gukindile? Linga ugwe uli ndumbilili, iyegele ugwe i kigemo. Linga ugwe ukuya mma, itūgāla u bulūmbilili bwāko. Muketile, iyo yo njila inunu fiyo ukubōmba ikyo, itūgāla u bulūmbilili bwāko. Linga ugwe uli ndumbilili, kyāga i kigemo, muketile, nu kubūka ku kulumbilila. Linga ugwe ukuya mma, itolo itūgāla u bulūmbilili bwāko, unko ubūmi bwāko buyege kigemo kyāko. Muketile? Une ngwinogona ikyo kikupākīsyā fīngi, bule ugwe? Muketile? Muketile? Panongwa yakuti utubalilo twingi uswe tukusyagania . . . Kangi umwe bakundwe mukubomba ikyo mfipanga fyinu.

480 Kumbukaga, abapasi bīnu utubalilo tumo bikugela ukulingania ifindu nu kubomba ifindu, ikyēne kyo kinunufiyo ukuti ugwe ubalagilege abēne komma ukubōmba ikyēne. Kangi linga yumo ikulonda ukumanya ikindikimo, unko abene bīse kwa yumo mwa . . . yuyo yula amanyisigwe ukubomba ikyene. Umwe muketile?

481 Kuyoba, ena, lilino, bo umunduyumo abagile ukuyoba, “Hee, une ngukubula . . . Abene bikumbula une, ugwe kula ku kipanga kyako kwitika mu buponesigwe Bwāsēpwa.”

482 Lilino, umwe kinunupo kētēsya. Umwe lumo mukuyaga mu kifuluganio ikinywāmupo ukukīnda umwe mwayililemo siku, ugwe uketile, nukumpela umwene ukuya mbibipo ukukinda bwila. Yoba, “Une ngukubula ugwe fiki, linga ugwe kwisa kula nukundalusya untimi gwitu, muketile. Ugwe—ugwe buka yoba ku mwene, muketile. Uswe . . . Ikyo kyo kyabwanaloli, une mmenye untimi gwitu ikwitika ikyo. Une ngwitika ikyene nīne, loli une ngaya gwakubagila ukutūla . . . Une ngaya ndumbilili. Une itolo ngwitika ikyene, ikyo kyo kyosa iki une mmenye. Une ngwitika ikyene panongwa yakuti une numpilike umwene ikulingania ikyene lūlo ukufuma mwi Bangeli, ukuti ikyene kyaali ukukinda unyungulu guligosa ugwa kwilamwa kwa une.” Muketile?

483 Lōli kununupo unko i—kinunupo unko abāpāsi bayobe ku ntīmi isya ikyo. Kangi, u ntīmī, yaga nsisimikisyi ukuti umwene amenye akāmūlilo ikyene, yōpe. Polelo funda ikyene nubununu bwanaloli, panongwa yakuti utubalilo twingi abene bisakukupinya ugwe mu kyene, umwe muketile. Fiki . . .

484 [Unkundwe ikuyoba, “Nkundwe Branham?”—Nsimbi] Nhobokela une. [“Une ndi pa butobesigwe panongwa ya kanini kamo, loli une—une mmenye ukukoolela kwangu kangi une ndendikepo ulusalo lwangu naloliloli.”] Uu-huu. [“Ugwe itolo uyobile ikyo ‘Linga ugwe uli ndumbilili, ugwe kufimbilisigwa

ukuya ni kigemo.”] Ena, nkulumba. Uko ko kotalusya. [“Une ngaya ndumbilili, une ndi nsasanianongwa.”] Ena nkulumba. [“Loli i kigemo kya aligwesa kyo kyangu.”] Uko ko kotalusya. [“Lōli lululu lilino une ngubōmba, imbombo yamumbili. Iyēne yikaya mbombo ngafu mma, lōli une ngubōmba, kangī une ngaya ni kigemo nakimo. Kangī une ngwitika ukuti akabalilo aka ka mbombo iyi une ndi mbubombelo bwa Ntwa. Umwene ambulile une ukubomba ikylene, ukwisila mu Lisyu nu buketi bwa Mbepo. Kangī une ngwitika, pankyeni pake, ukuti i figemo fisakwigukaga.”] Naloli, uko ko kotalusya. [“Ngimba ikyo kitalusye?”] Uko ko kotalusya, nkundwe.

<sup>485</sup> Nkundwe, lilino, linga ugwe kugomokela kuno nukwēga ababūku ba kipanga kyaiyolo, ugwe kwisa kusyāgānia ukuti une nātīmīle ikipānga iki ifyīnja kalongo-na-fihano-na-fibili, kangī nālūmbilīle ilisiku lililyōsa, nālūmbilīle ilisiku lililyōsa kangī nābōmbīle ilisiku lililyōsa. Muketile? [Unkundwe ikuyoba, “Linga ugwe kubomba imbombo, ikylene kyo kimanyilo ikinunu ugwe *nalōli* ukōlelīgwe.”—Nsimbi] Ena. Pauli ābombile, bule umwene? Pauli ātēndikepo ifihēma. [“Une ngwigēmekesya ku kwilāmwa panongwa yakuti, itolo bo ugwe gwayōbile, linga une ne ndumbilili, ngufimbilisigwa ukuya ni kigemo. Une ne . . . Une ngwigēmekesya kukuya mwīlāmwe, lōli une mmenye Kyala ālingōlīle une ukubōmba i mbombo, pa kabalilo.”] Nalōli. Pauli ābūkīle nu kutēndeka ifihēma, bule umwēne? Abōmbile na maboko gāke gēne ukuti umwēne akāfimbilisigwāga uku . . . Uko ko katikati. Naloli. [“Ena, o, ena, ikyo kyo kuko une nakyēgīle ikylene, ukufuma kwa Pauli.”] Hmm. Uko ko kotalusya. Muketile? Yohani Wesley āyobile, “I kīsu kyo parisyi yāngu.” Popāpo i kigemo kyāko kikālī kīgwiķe, nkundwe. Abasasanianongwa bikubuka ku kisu kyosa. Ngimba uko kotalusya? “Bukaga umwe nkisu kyosa.” Polelo ikigemo kyako kyo kīsu kyosa. Ena, nkulumba.

Lilālūsyo:

**131. Ngimba ikyēne kyo lulagilo, l-u-l-a-g-i- . . . Ngimba ulwēne lo lulagilo ukuti u diaakoni pamo u nkyūngahela ikufimbilisigwa ukusyāla ni kimanyisyo kya kipānga kyābo? Ena. Uko ko kotalusya. Ngimba ikyēne kyo kwākwiķikisigwa kuli abēne ukōngelelāpo pamo ukusōsyāpo ku fimanyisyo panongwa ya mīnogonelo gābo bēne pamo ubusetuli? Umma, nkulumba. Umma.**

<sup>486</sup> U diakoni pamo u nkyūngahela ikufimbilisigwa ukuya nubupelesye mbufwāne ni—ni kimanyisyo kya kipānga kyābo. Abēne bikufimbilisigwa ukusyāla nubupelesye nu busanusi bwa Masīmbo ga kipānga kyābo, panongwa yakuti, linga abēne batikubōmba, abēne bikulwa ukulwana ni kindu kilakila. Abēne bo—abēne bo bikwīfulāsya bēne. Muketile? Ugwe gwe kulwāna . . .



487 Ikyēne kyo, mmasyu agāngi, ngati linga—linga—linga une nguyoba une mbaganile abannyūmba bāngu nu kugela ukubalyēnya abēne umwāfi. Muketile, ikindu kilakila. Muketile, ugwe ukabagila ukubomba kila, ugwe. . .

488 U—u nkyungahela pamo u diakoni mu kwēga imbombo yābo, pamo u gwambubōmbelambombo aligwēsa gwa kipānga ikwīmilila u mbili gwa kipānga kimo, muketile, ikyo kikwīmila i kipanga.

489 Iyo yo nongwa une nāsokilepo pa kipanga kya Baptisti, muketile, ku kabalilo ka kwanda itolo. Une nāli itolo nkati mula pakayabo kanini kangi abēne—abēne bālindalusisye une ukusayila a balumbilili bakikikūlu. Ena, une ndinkutoligwa nukusyala mu kyene. Une ndinkuti, “Une—une ngupika ukubomba ikylene.”

490 Kangi u ntīmi asenyendīle une mmwanya. “Ngimba iki kyo fiki? Ugwe gwe nkulumba-gwa-kipānga!”

491 Une ndinkuti, “Doctor Davis, mu lugīndīko lōsa ku lwītiko lwa Baptisti, kangi kilikyosa iki une nasayilīgweko, Une ngāmenye ukuti ikyēne kyāli mu kimanyisyo kya kipanga kya Baptisti ukusaya abakikulu. Kila kyāli kindu kimokyene iki kyālekīgwe ukufuma ku kyene.”

Kangi umwene alinkuti, “Ikyo kyo kimanyisyo kya kipanga iki.”

492 Une ndinkuti, “Nkulumba, ngimba une mbagīle ukuswēgwa kuli ikilo iki, pamo ngimba ugwe ubagīle ukwāmula amalālūsyo gamo kuli une?” Muketile?

493 Umwēne alinkuti, “Une nisakukwāmula amalālūsyo gāko.” Alinkuti, “Iyene yo mbombo yako ukuya kula.”

494 Une ndinkuti, “Iyene yo yīyo, nkulumba. Uko ko kotalusya. Une mbagīle ukugūlila mu kilikyosa iki ikipanga kikubomba. Une ndi mu lukindi lwa mbombo, yumo mwa bakulumba bākuno.” Kangi umwene alinkuti. . . Une ndinkuti, “Ngimba ugwe ubagile ukulingania kwa une fiki mu Bakorinti Bakwanda 14 pamo 15, kūko Pauli āyobīle, ‘Unko abakikulu binu bikyungege kimyemye mfipanga, ikylene kitikwitikisigwa abene ukuyoba.’”

495 Kangi umwene alinkuti, “Fiki, naloliloli!” Umwene alinkuti, “Linga. . . une mbagile ukwamula ikyo.” Umwene alinkuti, “Ugwe uketile, iki ikylene kyāli,” alinkuti, “Pauli āyobile. . . Bosa—bosa abakikulu bitugasyaga kunyuma mu nguto, bapāndāga panja mūmo abēne bikubōmba kingi ka kabalilo akangi. Umwēne alinkuti, ‘Komma baleka abēne ukubōmba ikyo.’ Muketile?”

496 Kangi une ndinkuti, “Polelo līngānia Timoti Gwakibili kwa une, kūko Pauli āyobīle, yōpe, unsīmbi yulayula, u ntumigwa yulayula, alinkuti, ‘Une ndikwitikisya u nkikulu ukumanyisya

pamo ukupoka ubulagili bulibosa, muketile, loli ukuya—ukuya mu lupilikilo. Kabuno Adamu ābumbígwe tasi kangi polelo Eva, kangi Adamu akāsyobígwe mma loli u nkikulu ukuya nsyōbígwe. Umwene asyobigwe. Lilino, une ndikuyoba umwene ikulonda ukubomba kalikosa akasobi, lōli umwēne naloliloli asyōbígwe mu kyēne. Umwēne akabagíla ukuya mmanyiisi mma.”

Umwēne alinkuti, “Ngimba ilyo lyo línogonèlo lyāko gwīmwēne?”

<sup>497</sup> Une ndinkuti, “Iyo yo fundo ya Lisimbo ku njila yangu iyakuyibona ilyene. Ikyo kyo iki i Bangeli lyāyobile.”

<sup>498</sup> Umwene alinkuti, “Ndumiana untubwa, ugwe gwābagíle ukuya nu lwītikisyo lwāko lusōsígwèko ukufuma kwa ugwe panongwa ya kila.”

<sup>499</sup> Une ndinkuti, “Une itolo ngubapoka abene u lutamio. Une ngukipaga itolo ikyene, Doctor Davis.” Une ndinkuti, “Komma kisita lugīndiko kwa ugwe. . .” Kangi umwene alinkutoligwa ukubomba ikyene, palema nalinga. Umwene alinkukuyitikisya ikyene kikīndège, itikisiyaga ikyene kibukege nkyeni bo ulo.

<sup>500</sup> Polelo umwēne ālimbūlile une umwēne āyaga pakuya nu butātikano bwapabwēlu na une ni kyēne. Kangi une ndinkuti, “Umma ndaga, itolo akabalilo kalikosa.” Loli umwene—umwene akābombile kila.

<sup>501</sup> Polelo pala pa—pa katalipo panandi, polelo, akabalilo kako u Ntwa āyobile kwa une, kangi ukufwana nu—u Gwandumi gwa Ntwa alinkwisa, polelo—polelo umwene alinkūgíla Kila, umwe muketile. Kangi polelo une—une itolo ndinkumbula umwene, une ndinkuti, “Ena, Doctor Davis, ikyene kyo kinunu ukukinda fyosa ukuti une ngusosyaga iki lululu lilino, muketile,” Une ndinkuti, “’nongwa yakuti ikyēne kikuyaga nsigo. Une nsayilígwe itolo panini panandi, mulimōsa, popāpo ikyēne kikuyaga nsigo kwa une, popāpo une itolo mbagile itolo ukukileka ikyēne lululu lilino.”

<sup>502</sup> Popāpo polelo linga une ngābagíle ukwitūgāsya mu kipānga kya Baptisti nu kumanyisya ikimanyisyo kya Baptisti nu kutūlila kuli ulwītiko lwa Baptisti. Linga une nābombíle ikyene—linga une nābombíle ikyene itolo panongwa yakuti ikyene kyāli kipanga, polelo une ndi nsobi, muketile, une ngufisa ikīndukimo kunyuma. Kangi linga une—linga une—linga une ndi gwabwanalolindumbula pa nimwene, une ngubukaga ku bandu ba Baptisti (untimi gwangu pamo aligwēsa abagile ukukilingania ikyene kwa une) nu kubalālusya abēne kuli i—i lisyu lya Būmi; linga umwēne abagile nukutalusya ukunāngisya une kūko ikyēne kili mulamula mu Lisīmbo, kangi ikwīkutisya ubwīpilikisye bwāngu, polelo une nisakuyoba ikyēne itolo mu njila abēne bikuyoba ikyēne, muketile, kangi une nisakuyaga gwa Baptisti.

503 Iyo yo nōngwa une ndi gwapanīmwenē. Iyo yo nongwa une ngaya gwa fipānganio, panongwa yakuti une ndikwītika mu fipānganio. Kangi une ngwitika ikyēne kyo kikaya-kyammasimbo, kuli, ikipānganio.

504 Polelo, une ndinkutoligwa ukuya gwa kipānganio kilikyōsa kangi ngwīpilika ukuya mwitikisigwe nu kubōmba ikyēne. Muketile? Polelo, une ndikwēga abāndu nkati nu kubēga abēne ukuya mbakāsyā, na fyōsa bo ifyo, panongwa yakuti une ngwitika uswe twe tupāpīgwe ukuya *benekaya*, uswe tupāpīgwe mu Kipanga kya Kyalā gwabumi. Muketile?

505 Uswe tutikwēga ingamu sya bāndu ukusimba pa būku nukubakagaga abēne, na filifyōsa bo ifyo, panongwa ukuti une ngwītika ikyo kikaya mu syītu—syītu imbombo ukubōmba ikyo. Une ngwītika ikyēne yo Kyalā ikubōmba ulukāgo. Muketile? Loli une ngwitika ukuti i kipanga, linga kyābagile ukuyapo u nkundwe uyu ābōmbāga ikindukimo ikisobi. . .

506 Ukwēgeléla itolo, linga—linga abēne bālinkolile u Nkundwe Neville, pamo Nkundwe Junior, pamo Nkundwe. . . ukundwe yumo apa, yumo mwa badiakoni pamo bakyūngakyūma, pamo ikindukimo ikīngi, ukubōmba ikindukimo ikisóbi, une ngwītika ikīndu kyakubōmba ko kuli i kipānga ukwīsa palikimo nu kwīpūtīla u nkūndwe uyu. Linga umwene akāli atikugolosya mōsa, polelo unko babili babūkége nu mwene, buka ku nkundwe ukusayana. Kangi linga polelo linga umwene atikukyāmbilīla ikyēne, polelo kibūla ikyēne pankyēni pa kipānga. Polelo linga abēne batikukyāmbilīla ikyēne polelo, ako ko kabalilo ka kipānga kyōsa polelo, muketile, ikyo kyo kya ntimi, bakulumba na filifyosa ifingi ukubomba ikyene. une ndikwītika ukuti ikibugutīla kya badiakoni kilikyōsa kili nu bwābuke ukusopa aligwēsa panja pa kipānga pamo ikibugutīla kya bakyungakyuma pamo untimi aligwesa ali nu bwabuke ukubomba ikyene.

507 Une ngwīnogōna linga gwegwēsa āli gwakusōsigwa pabulīlanisi, kwābagile ukuya nongwa ya būmi bwa bulogwe, pamo ikindukimo bo ikyo, ukuti umwēne akāli mūndu ukwakufikapo, ngati u nnyāmbāla ikwīsa nkati muno ukubwāpula abalīndwāna bītu pamo—pamo ukufuyula abakīkūlu bītu, ni findu bo ifyo, kangi pope bikwiyoba ukuya yumo mwa uswe apa. Muketile? Lilino, linga umwene ali panja kubuyobumo ubungi ukwingila, fiki, uswe tukufimbilisigwa ukubomba ikindukimo ikya ikyene, lōli, akabalilo kāko ikyēne kikwisa ku mūndu bo yula, umūndu undogwe ikugela ukutēndēka ulugano ku bakasi bītu pamo—pamo ukufuyula abānabalīndwāna bītu pamo, umwe mumenye, ikindukimo ikīngi bo ikyo, pamo ukubōmba ikindukimo ikyabulōgwe ukusyūngutīla umwēne, pamo ukwēga abalumiana bītu abanini pānja nukupela baniōngāfu ukufuma ku bēne, pamo ikindukimo.

508 Ifindu ifyo fikufimbilisigwa ukufwimigwa, kangu polelo u mwinitu yula ikufimbilisigwa ukukagigwa ukufuma ku bulilanisi nu kusita kwitikisigwa ukulya umugonesyo ni kyene, panongwa yakuti uswe tutikulondigwa ukubomba ikyo. Uswe tukaya. “Linga aligwesa ikulya nsitakufikapo, yo atobesigwe ikya Lilopa nu mbili gwa Ntwa,” pa mundu yula.

509 Loli une ngwitika itolo bo umwinitu ikuyoba, “Ena, lilino, umwene—umwene yo *iki, kila*.” Nyiputula umwene. Kotalusya.

510 Une ndisakwibwamo siku, mu Stockholm, Sweden, Nkundwe Levi Pethrus, unnyambala unkulumba gwa Kyala. Uswe twalitugesye ku mesa, itolo isala innandi bo tukali ukugomokela kwa America. Uswe twali ni ngomano ingulumba kula. Kangu umwene alinkuti, Gordon Lindsay alinkuti, “Yo ywani unketesi-mosa gwa kibugutula ikikulumba iki?” Ndumiana, ikyene kyabikile aba Assemblies of God ukuponjoligwa na bamia aba mamailosi, umwe muketile. Alinkuti, “Yo ywani unketele-mosa?”

Kangu Lewi Pethrus yo nnyambala-mololo ngati, kangu umwene alinkuti, “Yeso.”

Umwene alinkuti, “Yo ani bapresibeteri?”

Umwene alinkuti, “Yeso.”

511 Umwene alinkuti, “Une mmenye ikyo kyo kotalusya,” alinkuti, “uswe tukwitika ikindu kilakila ukufwana ni Assemblies of God.” Umwene alinkuti, “Uko ko kotalusya.” “Loli,” alinkuti, “yoba, ukwegelela itolo, u—u nkundwe ikusoka ukufuma mu lukindi,” alinkuti, “yo ywani ali ni kuyobakwabumalikisyo ukwa kumbika umwene panja?”

Alinkuti, “Uswe tutikumbika umwene panja.”

“Ena,” alinkuti, “ngimba umwe mukubomba fiki?”

512 Alinkuti, “Uswe tukummwiputula umwene.” Une ndinkwinogona ikyo kyaali kinnyafu fiyo! Ikyo kyapilikigwaga ukuya Kyabukristi kwa une, “Uswe tukummwiputula umwene.” Nayumo ikumbika umwene panja, abene bikummwiputula umwene.

513 Alinkuti, “Ena, polelo, bule linga bamo mwa bakundwe bikwitikisania,” umwene alinkuti, “kangu bamo mwa bene batikulonda ukulilanila nu mwene kangu mma? Ntwala umwene nkati, ngati ikyene yo ntimi, umwe muketile, uyo yo andile ukuya nnyambala gwa bakikulu pakati pa . . . Umwe mumenye ifi une ngusanusya, ni findu bo ifyo, kangu bamo mwa batimi batisa kumwega u mwene mfipanga fyabo. Ngimba umwe mukubomba fiki, nsopa umwene panja pa kipanganio kyinu?”

514 “Umma.” Alinkuti, “Uswe tukundeka itolo umwene pamwene nukummwiputula umwene.” Alinkuti, “Uswe tukatagamo siku na yumoywene. Abene akabalilo kosa bikugomokela, munjilayimo.”

515 Umwene alinkuti, “Ena,” alinkuti, “lilino, bule linga. . .” Alinkuti, “Bule linga bamo mwa bene bikuyoba ukuti abene bikulonda umwene kangi abangi batikundonda umwene? Lilino, bule isya ikyo?”

516 Alinkuti, “Ena, bala bābo bikulōnda umwēne, bikummwega umwēne; bala bābo batikulōnda umwēne, batikufīmibilisígwa ukubomba.”

517 Popāpo—popāpo une ngwīnogóna iyo yo njila nnunu iyakuyīla ni ikyēne, bule umwe, bakundwe? Kangi iyo yo njila yila uswe twe “bakundwe.”

518 Lilino, bakundwe, une ngusūbīla ukuti ifindu ifi fibōmbīle u luko lumo lwa kunāngisya kubwa lyāmūlo pamo ikindukimo, ukuti u lukomano lwītu apa ikilo iki lubōmbīle—lubōmbīle lutukabīsye uswe ikindukimo. Une ngwītēndekesya ukusōkamo lilino ku kabalilo, ngubūka mu ngomano pānja mu Kubwīngililo. Une nulwīyūfyo ngunyonywa i nyīpūto syīnu.

519 Gamo mwa māmūlo gāngu nkati muno, lumo mīngi ga agēne, lumo nalimo mwa agēne, lyāli lyākutalusya. Une ngamanya. Loli ikyene kikuyaga kinunu ukukinda fyosa ifi une mbagile ukubungania mu njila yangu yosa iya kwinogonela, umwe muketile, ukugela ukulingania Ikyene. Lumo aga agabumalikisyo gala, fiyofiyoy, gīsīle nkati pala ku bumalikisyo, une ngāli na kabalilo ukugukēta agēne mōsa. Kangi une itolo ngabōmbīle, agene gāli. . . Iki une ngusanusya, agene gāli Masimbo aga uswe tukindilēmo apa akabalilo kalikosa, lisiku ukufuma lisiku nkipanga. Une ndinkwinogona lumo ikyene kikuyaga kikulumba kyakukatasya ikindu kimo iki kibagile ukutupela uswe ukufika pāsi naloliloli ukufīmibilisigwa ukubūka nkati kinkindukimo ikikulumba, lōli ikyēne kyo itolo fiyopo ngati malāLūsyo ga fipānga.

520 Une nsāngalwike ukukēta umwe mukukolelēla bo ulo, kukayapo na kokōsa ukufuluganikana, nakumo kokosa ukusitakwīkutīla, nalumo lolōsa ulubafubanie. Komma ukulālulusya ifyakumelelīgwa Ikyēne kangi alinkuti “Ikyēne kyo kisobi, Iki kyo kisobi, uswe tutisakuya nakyo Ikyēne.” Ikyēne kyāli itolo bakundwe aba bālōndāga ukumanya ikindukimo ukukasya ukukulelelo bwābo, ikyo kyo kyōsa. Ikyo. . . ukukasya mōsa, ukufwāl’ingwāmba—ukufwāl’ingwāmba ifilwīlo nubufinye panini, ukukwāba ubupinyilo ubūngi mu kyēne. Une ngusubila ukuti uswe tufike ukwagana utubalilo twingipo bo ulu, ukukwaba ifilwīlo.

521 Kangi umwe mukukumbukila, bakundwe, ifilwīlo fyāngu fikulondīgwa ukukwābila mmwanya, fyōpe. Popāpo umwe ipūta kwa Kyala kuli une ukuti Kyala isakundula une nukukwābila mmwanya ikilwīlo kyāngu nubufinye panini, ukuti une nisa. . . komma ukuya nhobole fīyo ni findu. Kangi u būmi ubu une ngwītūgāla ni findu une ngubōmba, une ndi bōmba ikyēne na

mbepo umwĩngipo gwa lwĩyũfyo, ukutilapo kwĩngipo ukubũmba ikyẽne. Kangi Kyala mbapo une indumbula ukubomba ikyene ukukinda mumo une njĩlẽmo nako siku pabutasi. Une ngwiputa ikindu kilakila kwa umwe mwesa. Kyala abasaye umwe.

522 Une mbakolile umwe apa pakabalilo katali, kangi ukwene ko lululu lilino maminiti mahano mpaka kalongo na yimo.

523 Kangi lilino, Nkundwe Neville, une—une lumo. . . Lilino, une nasyagenie, ikyene kyo itolo kifuki mamailosi bambia lwele na yumo kubwa kula, Une ndikusũkaga ngapo mpaka Kilembelo kulubunju. Loli une ngulũnda ukuya apa pa Ndungu kuli i sukulu ya Ndungu, une ngwĩsa ngati nhesya gwĩnu ukupilikisya kwa umwe mukulũmbilila, umwe muketile, pa Ndungu. Muketile? Loli. . . Ena, nkundwe, ena, nkundwe. Nkundwe Neville, apa yo nongwa, nkundwe. Une ne. . . Une nguganile ugwe kangi ugwe akabalilo kosa gwinogona ukupa ikigemo itolo bo mumo linga. . . ngati une nãli yumo unkulumba unkulumbapo kwa ugwe, pamo ikindukimo. Lõli une ngipilikẽmo siku injila yila, Nkundwe Neville. Une ngwĩpilika ukuti uswe tuli bakundwe.

524 Nkundwe Ruddell na Nkundwe Junie, kangi, o, mwesa umwe bakundwe na mwesa ba umwe, uswe tuli—uswe tuli itolo bakundwe palikimo, umwe muketile.

525 Loli fiki. . . Inongwa ya ikyene, une ndi panini itolo masyo gaalile lilino, umwe muketile, kangi une ndinagyo imilũngu ntãndãtu ukutalula igya itolo kulwa kwakũmilisya, umwe muketile. Kangi une—une ngulonda itolo lumo ukwanda linga une mbagile, ukwinogona, ukufuma pa lukomano ulu ikilo iki, ikyo kisakumba une Kihano kangi Mpyagilo kangi Pandungu ku butusyo, bo une ngãli ukwãnda pa ngomano panja pala.

526 Kangi Nkundwe Junie, nakalinga itolo bo une ngugomokela, akabalilo kamo ngwisa mula, une ngufĩmbilisigwa ukwisa pãsi nukukukẽta ugwe kangi, ngulonda ukwisa panja. Une ndinkukinda ikipanga kyãko ikinini apa, mmayolo, une ngwitika. U nkasi gwãngu ãyobile, “Une ngwĩnogõna ukuti. . .” Ngimba ikyẽne kyo pãnja pala kifuki nu nsebwe gwa sitima palapapala pa Lubĩngilo lwa Glenellen? Une ngulũnda ukwisa panja kula nu kuyoba ku bala abãndu ba Sellersburg. Kinunu.

527 Nkundwe Ruddell, sayaga indumbula yãko. Une ngulũnda ukusũka pãnja, ugwe guli ni kipãmba ikinunu kya bãndu. Ugwe gwãlitũgẽsyẽ apo ikilo iki kupilikisya itolo ngati ugwe gwãli nkusi nkulumba ikwẽga ikyẽne nkati.

528 Nkundwe Beeler ukukilania kula, yo yumo mwa bakundwe bĩtu abasasanianongwa. Une ngusubila utubalilo tumo une mbagile ukwãgana na lumo mwa ngomano syãko kubuyobumo, nkundwe, mbagile ukubũmba u lukasyo lumo, ukuya nakyo kimo ikyakuyoba kũko ukukusya ugwe mula. Une bwila ndinalyo i

lisyu ilinunu kwa ugwe kuli aligwesa, ugwe na kwa Nkundwe Stricker apa, na basasianongwa.

529 Nkundwe Collins apa, uyu une ngusūbīla ilisiku limo isakuyága ndumbilili gwa kabalilo-kōsa mu mbombo.

530 Nyāmbala uyu yo nnyāmbala unkifu, nyāmbàla unkifu, unyāmbala gwānalōli ugwa lwītiko, Kyala ayege na umwe mwesa, kangi umwe ba diakoni, umwe bakyungahela umwe, umwe bakundwe.

531 Une ngwitika ugwe gwe. . . U nkundwe apa, une ngutoligwa ukwinogona isya ngamu yake. Ugwe gwe. . . [Nkundwe Caldwell ikuyoba, “Nkundwe Caldwell.”—Nsimbi] Caldwell. Ugwe uli itolo. . . Ugwe uli yumo mwa bakulumba pamo ikindukimo, bule ugwe, pamo itolo i. . . [“Ndumbilili.”] Ndumbilili. [“Une ne ndumbilili. Une nālingīle ku Kipanga kya Kyala, une ndinkutoligwa ukulūmbilīla i Nongwainunu yōsa nukwitugasya na bēne. Une ndinkutoligwa ukulumbilila u losyo mu Ngamu ya Ntwa Yeso nukusyāla na bēne. Une nāli nu bwītikisyo bwa butumigwe bubīkigwe pamwanya-ukukīnda ubu abēne babīkile pānja, lōli une itolo ndikubapīka abēne mula. Ukufuma pāpo une nāpilike ugwe kulūmbilīla i Ndumi sila ingulumba, une nābapīkile abēne mula, ndinkusoka panja pa kipanganio. Lilino une ngulonda ukuya yumo gwa umwe.”]

532 Ndaga ugwe, nkundwe. Uswe tukukwāmbilila ugwe ku bulīlanisi bwītu. Kangi ifyītu—ifyītu ifyakutubagilila fyo fya kumwanya. Ubumi bwitu bukupela kalata gwitu, umwe muketile. Uyo yo kalata gwitu. “Linga Une ndikubomba imbombo sya Tata Gwangu, polelo ukunyītika Une umma.” Muketile? Isyo syo bwanaloli. Isyo syo kalatasi gwitu. Kangi bo yu gwaiyolo. . . Bo Howard Cadle ālisibīle ukuyoba, “Uswe tukaya nalo u lulagilo lōli u Lugāno, kisita būku loli i Bāngéli, kangi—kangi kisita—ni kimanyisyo loli Kristi.” Uko ko kotalusya. “Nabumo ululagilo lōli Lugano, kimanyisyo lōli Kristi, būku lōli i Bāngéli.”

533 Kangi uswe tuli—uswe tuli, Nkundwe Caldwell, uswe tusāngalwīke ukuya na ugwe. Ugwe usōkile ukufuma ku kipāngānio ikikulumba. I Kipanga kya Kyala kya Anderson, une ngusakikisya. [Nkundwe Caldwell ikuyoba, “I Cleveland.”—Nsimbi] Pamo kipānga kya Cleveland, Kyāpentekosti Kipanga kya Kyala. [“Kangi une nālisibile ukutīma panja apa ku. . . ? . . .”] O, ena. O, ena, une mfumile pakuya kula. Une ngusubila une nāli panja pala nu Nkundwe Neville. . . pamo Nkundwe Wood, akabalilo kamo, uswe twāli ni mbwa pamo imbwa ya mbwa ukufuma ku munduyumo iyi yābūkile ku kipānga kyīnu panja pala. Kangi une ndinkufika ukwima pa mafyukilo panja pala nukuyoba, kangi abene bayobaga isya ugwe. Ena, une nsisimikisye. . . [“Ku kipanga kyāngu.”] O? [“Burns.”] Uko ko kotalusya, Nkundwe Burns. Uko ko

kutalusya [Nkundwe Caldwell ikulinganio isyakuboneka.] O? Ena. O, Bertha, uko ko kutalusya. O, ikyo kyo kinunu.

534 Nkundwe Rook ukukilania kula, umwene isile ukuya ntimi lilino, pamo nsasanianongwa, une ngwitika. Ngimba isyo ndalusye? Pamo ugwe ku tima? [Nkundwe Rook ikuyoba, “Itolo ndumbilili.”—Nsimbi] Nsasanianongwa. Une ngulonda ukuyobapo ugwe, Nkundwe Rook. Une mbilike isya mbombo yimo ingulumba iyi ugwe kubomba kwa Ntwa. Umwe... Une mbilike ugwe ubukege ku Indianapolis pamo gwābūkàga ku Indianapolis, kangi gwaali ni ngomano nu kukaba imyōyo kwa Kristi. Kyala ayege na ugwe, Nkundwe Rook. Une naloliloli nhobwike ukukubona ugwe. Une ngubwēne ugwe panja apa pamwaya pa iki ikyaiyolo ikitalakita panja apa, ukubopa ukusyūngutia panja apa, itolo ukubīka imboto pa lubīngilo lwāko panja pala. Ena, ngubwene ugwe panja kugela ukubomba ikindukimo kwa Ntwa. Nsangalwike Umwene akukōlīle ugwe ku butumigwe, bwila ukunkolelela Umwene pankyeni pa ugwe, nkundwe. Kyala akusaye ugwe. Komma ukupepusya pa kindu nakimo; loli bomba ikylene nu mbepo unnyafu ukukinda ugwe ubagile ukubomba ikylene. Unko iyāko—unko iyāko i ndumi akabalilo kōsa yiyege yakufulugania nu bunoge bwa Mbepo Mwikemo.

535 Kangi Nkundwe Stricker... [U nkundwe ikuyoba, “Uswe tukunyonywa inyiputo sya mwesa ba umwe. Uswe tuli—uswe tukugela ukwisa kukwānda i kipānga kyāndīgwe ukusuluka ku Kululu kwa Vernon.”—Nsimbi] O, une ngusubila umwe mukuyaga ni ikylene. Uswe tukubiputula umwe. [“Kubomba kanunu fiyo, mpaka nalino.”] Uko ko kutalusya.

Billy, mo ndili ugwe kuyaga pakwāndāga ukutīma?

536 Dokotala Goad nu Dokotala Mercier apa, une—une—une ngusūbīla... mūmo uswe tukubilikīla yumo nu nnine ikyo. Kangi Nkundwe Goad afikile pa buyo mpaka une... umwene naloliloli ikulōndigwa amapalo, umwene abagile ukusopa ifikalang’asila lilino. Ena. Kangi, Nkundwe Leo, une ngusubila uswe tubagile itolo ukummwitikisya umwene ukubuka ku kila bo lula, nukumkolela umwene... ndeke umwene akindilīlege amapalo gake ga—ga “Dokotala.”

537 Mulimōsa, “Dokotala” Branham, kunyuma kula, ugwe itolo nkyūnga umwēne agāngigwēge lōsa naloli kanunu, kangi imuli sikwāka nalōli kanunu. Kangi—kangi une ngukubulaga ugwe fiki, akabalilo kalikosa uswe tuli nu lukomano lwapasima une nguyobaga ku balongosi nu kukēta līnga abēne bakabagila ukukupa ugwe akanini akākōngelelāpo pa ikyo [Nkundwe Branham ikuseka—Nsimbi], panongwa ya mbombo yapasima akabalilo kāko ugwe kufimbilisigwa ukubōmba ukukūta kwīngi fiyo nu kupīmbila nkati na pānja, kangi kila kisakukupela ugwe nsāngalūfu.




<sup>538</sup> Dokotala Wood. Une nālinkolīle umwēne “Dokotala,” une ngusakikisya umwe mukuswīga nongwa ya fiki. Une ndikusoba ukunkōlèla umwēne, umwēne itolo ikukekània imipiki gyōsa ku tupatu, umwe mumenye. U Ntwa isakukusya umpiki ummogi, kangi umwēne isakutumula ugwēne pāsi nukutēndēka inyumba ukufuma ku gwēne. Une ngakētāmo siku bo iki mpaka na lino, popāpo une ngufimbilisigwa ukunkōlèla umwēne “Dokotala.”

<sup>539</sup> Nkundwe Taylor, ugwe ukāli gwakusūbiligwa pa kifigo, ukumpa umwīnitu yumo ikikota. Une ngwinogona isya ugwe bo ulu, “Une kinunupo njege lutēfu-lwapakifigo ku nyumba ya Ntwa ukukinda ukwitugasya mfihēma na babībi.” Uko ko kotalusya, nkulumba.

<sup>540</sup> Nkundwe Hickerson, ugwe itolo gwāndile mu Njila, kangi mmwanya, ukwisa mulamula. Une nānyonyilwe ubwako. . . Une. . . Ugwe gwālyāndile pa Njila, kangi kwīsa mula, Une itolo naloliloli ngunyonywa ubwānalōli-ndumbula bwāko na fyōsa fifyo ugwe kubōmbèla kwa Ntwa Yeso. Kyala akusaye ugwe nukukupela ugwe ukuya diakoni ugwabwanaloli, nkundwe, iki une ngusubila ugwe guli, inyumba yāko mu kupilikila ni findu fyosa mumo ugwe ufumile pakuya.

<sup>541</sup> Nkundwe Fred, ugwe ukaya na uswe akabalilo katali fiyo, ukusuluka ukufuma ku Canada. Uswe tutikwīpilika ugwe gwa Nkanada kangi mma, uswe tukwīpilika ugwe gwe mwendanjila kangi nhēsya na uswe, unkūndwe gwītu, ukuya nkyūngahela. Ugwe na Nkundwe Wood, kangi ugwe gwe kubōmbèla imbombo ububombelambombo bwāko ubununu nu Nkundwe Roberson, ni kisyāle kya ikylene; Nkundwe Egan, umwene akaya apa ikilo iki.

<sup>542</sup> Kangi Nkundwe Roberson, ugwe gwāli u—u butuli ubwanaloliloli kwa une, Nkundwe Roberson na banine, mu nongwa ya nsongo iyi yibūkīle pāsi pa bukētēsi ubu. 

61-0112 Malālùsyô na Mâmùlo  
Kitembe Kya Branham  
Jeffersonville, Indiana U.S.A.

KYANGONDE

©2024 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Ukusanania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)